

జనశక్తి

విప్లవ కమ్యూనిస్టుల పత్రిక

సంపుటి : 54

సంచిక : 14,15

విజయవాడ

5-8-2021

పేజీలు : 28

మెల : రు. 10/-

మార్క్సిస్ట్ లెనినిస్ట్ మేథో పైనికుడు కామ్రేడ్ జనశ్చంతరావుకు జోహార్లు



ప్రపంచ వ్యాపితంగా కోట్లాది ప్రజానీకాన్ని అతలాకుతలం చేస్తున్న కరోనా 'పాడుకాలం' ఇంకా 'లయించనే' లేదు. సంవత్సరం తిరిగి వచ్చింది. కామ్రేడ్ జనశ్చంత్ర మనకు దూరమై ఏడాది అవుతోంది. సిపిఐ(ఎం-ఎల్) కేంద్ర కార్యదర్శివర్గ సభ్యునిగా, టిఎన్ మెమోరియల్ ట్రస్టు కార్యదర్శిగా కృషిసాగించిన, ప్రత్యేకించి నాలుగు దశాబ్దాలకాలం 'జనశక్తి'కి సంపాదకత్వం వహించిన కామ్రేడ్ జనశ్చంత్ర 2020 ఆగస్టు 27న మరణించారు. మొదటి వర్ణంతి సందర్భంగా ఆ కామ్రేడ్ కు జోహార్లర్పిద్దాం.

సిపిఐ(ఎం-ఎల్) ప్రధానకార్యదర్శి కామ్రేడ్ విశ్వం, కా||జనశ్చంత్రకు నివాళులర్పిస్తూ ఇలా అన్నారు: "కామ్రేడ్ జనశ్చంతరావు కమ్యూనిస్టు

తాత్విక, రాజకీయ, నిర్మాణ దృక్పథం తిరుగులేనిది. అచంచలమైన కామ్రేడ్ జనశ్చంత్ర విశ్వాసాలు కమ్యూనిస్టు ఉద్యమంలో నిర్మాణాత్మక కృషికి దోహదపడ్డాయి. 'ప్రశాంత' పేరుతో ఆయన రాసిన రచనలు, ఆయన అంతరంగాలలో దోపిడీ వ్యవస్థపై వున్న ఆగ్రహాన్ని, దానిపై వున్న ద్వేషాన్ని వెళ్ళగక్కుతూ వుంటాయి. పైకి ప్రశాంతంగా కనబడే జనశ్చంతరావు రాజకీయాలకు సంబంధించినంత వరకు అంత ప్రశాంతుడు కాదు. గుండె కొలిమిలో నుండి ఆయన కలం అక్షరాలకు రూపమిచ్చేది".

జెను, నిజం. మధ్యతరగతి కుటుంబంలో జన్మించిన కామ్రేడ్ జనశ్చంత్ర, కాకినాడ రంగరాయ వైద్యకళాశాల విద్యార్థిగా వున్న కాలంలోనే విప్లవ రాజకీయాలపట్ల ఆకర్షితులయ్యారు; విద్యార్థి, సాహిత్య ఉద్యమ కార్యక్రమాలలో భాగస్వామి అయ్యారు. కొండమొదలు గిరిజనోద్యమ కార్యకలాపాలతో సన్నిహిత సంబంధం పెంపొందించుకున్నారు. ఎమర్జెన్సీ కాలంలో అరెస్టు కాబడి 13 నెలలు రాజమండ్రి కేంద్ర కారాగారంలో నిర్బంధింపబడ్డారు.

కా||జనశ్చంత్ర వైద్యశాస్త్రంలో పట్టా తీసుకున్నారు; అయినా వైద్యవృత్తి చేపట్టలేదు. 1976లో కా||జనశ్చంత్ర వృత్తి విప్లవకారునిగా ప్రకటించు కున్నారు. కా||తరిమెల నాగిరెడ్డి మరణంతో ఆర్థికరంగంలో మార్క్సిస్టు కోణంలో విశ్లేషణ చేయటంలో ఏర్పడిన వెలితిని పూరించటానికి పూనిక వహించారు. సమాజ శస్త్రచికిత్స చేసేందుకు మార్క్సిస్టు తత్వశాస్త్రాన్నీ, ప్రత్యేకించి అర్థశాస్త్రాన్నీ అధ్యయనం చేశారు. అనతికాలంలోనే రాజకీయార్థిక అంశాలపై లోతైన, శాస్త్రీయ విశ్లేషణలు, సాధికార వ్యాఖ్యానాలు చేయగలిగారు.

కామ్రేడ్ జనశ్చంత్ర గ్రామీణ ప్రాంతాలలో పేదలమధ్య, గిరిజనుల మధ్యకు వెళ్ళారు; వారిమధ్య పనిచేశారు; వారితో మమేకమయ్యారు. గ్రామీణ ప్రాంత ఆర్థిక పరిస్థితులను, దోపిడీపీడనలను సన్నిహితంగా అధ్యయనం చేశారు. భూస్వామ్యవ్యవస్థ రద్దు, వ్యవసాయ విప్లవ ప్రాముఖ్యతలను మరింత శక్తివంతంగా వివరించటానికి కా||జనశ్చంత్రకు ఇది ఎంతగానో తోడ్పడింది.

2021 ఆగస్టు 27 కా||జనశ్చంతరావు మొదటి వర్ణంతి

వెబ్సైట్ :
www.janasakthionline.com
ఈ-మెయిల్ :
janasakthi1963@gmail.com

సంపుటి : 54 సంఖ్య : 14,15

లోపలిపేజీల్లో....

అంతర్జాతీయం :

హైతీ లగ్నముని హత్య 9

కా|| జస్వంత్ వ్యాసాలు :

మార్క్స్-కళలు, సాహిత్యం 3

‘పరాధీన భారతం’ సమీక్ష 5

కొ.కు.బుద్ధిశాలిత వాదంపై విమర్శ 7

కా|| జస్వంత్ కు నివాళి :

కా||జస్వంత్-తూర్పుగోదావరిజిల్లా 8

రాజకీయార్థికం :

కోవిడ్-19 విస్తరణ-సామ్రాజ్యవాదం 11

నదీ జలాల వివాదం 20

ఆర్డినెన్స్ ఫ్యాక్టరీల పైవేటికరణ 26

చరిత్ర పుటల నుండి :

బుద్ధుని బోధనల్లోని కొన్ని అంశాలు 15

- రామ్జలాస్ శర్మ

జాతీయోద్యమ కార్యక్రమం 19

నివాళి :

ఫాదర్ స్టాన్ స్వామి 23

కా||టి.ఎన్.కు జోహార్లు - గోలికృష్ణ 24

రిపోర్టు :

పోలవరం నిర్వాసితులు-ఆందోళన 27

కా||టి.ఎన్.వర్ధంతి సభ-అనంతపురం 28

ప్రకటన :

సిసి ఆధ్వర్యంలో

కా||మధు సంస్కరణ సభలు -

హైదరాబాద్, విజయవాడ 28

వెల : విడిప్రతి.....రూ.10/-

సంవత్సర చందా....రూ. 100/-

చరునామా :

32-13-26/1, బి.ఎం.ఆర్. రోడ్, ఎం.ఆర్.పురం, విజయవాడ-10

కామ్రేడ్ జస్వంత్ 1981 నుండి ‘జనశక్తి’ తెలుగు పత్రిక, పార్టీ ఇంగ్లీషు పత్రికలు ‘రెడ్ స్టార్’ తర్వాత ‘ముక్తిగామి’లకు బాధ్యతలు నిర్వహించారు. 1992 కాలంలో బొంబాయినుండి వెలువడిన ఇంగ్లీషు ‘జనశక్తి’కి, ఆ తర్వాత ‘యూనిటీ ఇనీషియేటివ్’కు తదనంతరం ‘క్లాస్ స్ట్రగుల్’కు సంపాదకులుగా కృషి సాగించారు.

కామ్రేడ్ జస్వంత్ ‘తాకట్టులో భారతదేశం’ ఆధారంగా ఎన్నో విశ్లేషణాత్మక వ్యాసాలు రాశారు; ప్రసంగాలు చేశారు. పాలకుల గణాంకాల మాయాజాలపు గుట్టును రట్టుచేశారు. పంచవర్ష ప్రణాళికలలోని డొల్లతనంతోపాటు, ప్రతి సంవత్సరం కేంద్ర, రాష్ట్ర ప్రభుత్వాలు ఆర్థికంగా ప్రవేశపెట్టే బడ్జెట్ గణాంకాల గారడీని విప్పిచేప్పే విధంగా మార్క్సిస్టు దృక్పథంలో బడ్జెట్ పై విశ్లేషణలను కా||జస్వంత్ అందించేవారు. బడబూర్జువా వర్గానికి, సామ్రాజ్యవాదులకూ దేశ ద్రవ్య, సహజ వనరులను బడ్జెట్ ల రూపంలో ఏవిధంగా పాలకులు దోచిపెడుతున్నారో, శ్రామిక మధ్యతరగతి వర్గాలను ఎలా మభ్యపెడుతున్నారో గణాంకాలతో ఆయన వివరించేవారు. దశాబ్దాల కాలం ‘సంక్షోభపు సుడిగుండంలో....’ శీర్షికన దేశంలో అవిచ్ఛిన్నంగా సాగుతున్న దోపిడీని కళ్ళకుకట్టినట్లు చూపించటం ద్వారా పార్టీ శ్రేణుల రాజకీయ చైతన్యం పెంపొందించటానికి కృషిచేశారు.

‘తాకట్టులో భారతదేశం’ రెండవ ప్రచురణకు కా||జస్వంత్ విశ్లేషణాత్మకమైన ముందుమాట రాశారు. దీని కొనసాగింపుగా కా||టిఎన్ శతజయంతి సందర్భంగా 2017లో ‘తాకట్టులో భారతదేశం: నాడూ-నేడు’ శీర్షికన ‘విదేశీ పెట్టుబడి’ తీరుతెన్నులను కా||జస్వంత్ విశ్లేషించారు. నాటి, నేటి పరిస్థితులను పోల్చి మార్క్సిస్టు దృక్పథంలో సాగించిన విశ్లేషణ, ఆర్థికరంగంలో ఆయన మేధోశక్తిని చాటిచెప్పింది. కా||టి.ఎన్. చేసిన మౌలిక సూత్రీకరణలు, నిర్ధారణలను మనదేశ ప్రస్తుత పరిస్థితులకు అన్వయించి వివరించటాన్ని ఒక ముఖ్యమైన బాధ్యతగా, రాజకీయ కర్తవ్యంగా స్వీకరించి ఆయన ప్రత్యేక కృషి సాగించారు; వాటి ప్రాసంగికతను ఎత్తిపట్టారు.

ఈ వెలుగులోనే కా||జస్వంత్ 1990ల నాటి సామ్రాజ్యవాద ప్రపంచీకరణ, నూతన ఆర్థిక విధానాల అమలు పర్యవసానాలను శాస్త్రీయంగా విశ్లేషించారు. సామ్రాజ్యవాద దోపిడీ కొనసాగుతున్నట్లుగా, మరింత తీవ్రం కావటమే నూతన ఆర్థిక విధానాల దుష్ఫలితమని ముందుగానే హెచ్చరించారు. గ్రామీణ ఆర్థిక వ్యవస్థలో పెట్టుబడిదారీ సంబంధాలు పెరగటానికి, పెట్టుబడిదారీ విధానంగా రూపాంతరం చెందటానికి మధ్యగల తేడాను ఉదాహరణలతో వివరించారు.

భారతదేశంలో జరుగుతున్నది అసలు పెట్టుబడిదారీ విధాన అభివృద్ధికాదనీ, సామ్రాజ్యవాదుల ప్రయోజనాలకు లోబడి మార్కెట్ రధచక్రాలకు కట్టివేయబడిన, భూస్వామ్య సంబంధాల చక్రంలో బిగించిన వికృత పెట్టుబడిదారీ సంబంధాల అభివృద్ధి మాత్రమేనని కా||జస్వంత్ పేర్కొన్నారు. (20-3-86 జనశక్తి)

పాలకులు చేపట్టే విధానాలన్నీ దేశంలో పూర్వదర్ భూస్వాముల పునాదిని మరింత బలోపేతం చేస్తున్నాయని, సామ్రాజ్యవాదుల పనుపున దేశంలో చేపడుతున్న విధానాలు రైతాంగాన్ని దివాలా తీయిస్తున్నాయని, ఆర్థిక మీటలతో రైతాంగాన్ని భూములనుండి పరాయీకరిస్తున్నారనీ, భూమి కేంద్రీకరణను పెంచుతున్నారనీ, వ్యవసాయంపై సామ్రాజ్యవాదుల పట్టుపెరుగుతోందనీ, కుల అణచివేత; గ్రామీణ పేదలపై, దళితులపై దాడులు అధికమౌతున్నాయనీ కా||జస్వంత్ వెల్లడించారు.

మనదేశంలో భూస్వాములు, దళారీ పెట్టుబడిదారులు, సామ్రాజ్యవాదులు ఒక కూటమిగా దేశప్రజలను పీడిస్తున్నారనీ, ఈ కూటమికి వ్యతిరేకంగా పోరాటాలను ఎక్కువెట్టాలని ఆయన నొక్కిచెప్పేవారు. భూమికోసం సాగించే పోరాటం, సారాంశంలో సామ్రాజ్యవాదానికి వ్యతిరేకంగా సాగించే పోరాటమేనని, సామ్రాజ్యవాదాన్ని తరిమివేయాలంటే భూమికోసం పోరాటం సాగించాలని ఉద్ఘోషించారు.

భారత పాలకవర్గాలు విప్లవాత్మక సంస్కరణలద్వారా భూస్వామ్య వ్యవస్థను మార్చడానికి పూనుకోబోవని, దశాబ్దాలపాటు భారత రైతాంగాన్ని అత్యంత దోపిడీ అణచివేతలకు గురిచేసి అతినెమ్మడిగా, అతిక్రూరంగా రక్తమాలిన్యాల గుండా పడలాగుతూ ఈ పరివర్తన సాగిస్తాయని గద్గద స్వరంతో కా||జస్వంత్ ఉద్వేగభరితంగా చెప్పేవారు. ఈ క్రమపరివర్తనను విప్లవకారులు నిరాకరించి, విప్లవాత్మక మార్పులకోసం పోరాడాలని ఆయన పిలుపునిచ్చారు.

భారతదేశం విదేశీ అప్పుల ఊబిలోకి రక్షించవీలులేనంతగా కూరుకుపోయిందనీ, విదేశీ పెట్టుబడిని పూర్తిగా స్వాధీనం చేసుకోనంతవరకూ; అర్థవలస, అర్థభూస్వామ్య వ్యవస్థను కూలద్రోయనంతవరకూ మనదేశాన్ని బలమైన స్వతంత్ర, సార్వభౌమ దేశంగా పునర్నిర్మించటం సాధ్యం కాదని కా||జస్వంత్ నొక్కి చెప్పేవారు.

సామ్రాజ్యవాద దేశాలు నీచమైన తమ సూపర్ లాభార్జనలకోసం పోటీలో భాగంగా ప్రకృతిని వికృతంచేసే దుష్ప్రవర్తనల తీవ్రపర్యవసానాలే కరోనావంటి పలువైరస్ ల (తరువాయి 4వ పేజీలో)

కారల్ మార్క్స్ - కళలు, సాహిత్యం

(1983 మార్చి 14-కారల్ మార్క్స్ శతవర్షంతి సందర్భంగా కా॥ జస్పంత్ (వాసిన నివాళి)

మార్చి - 14, 1983 కారల్ మార్క్స్ శతవర్షంతి. శాస్త్రీయ కమ్యూనిజాన్ని స్థాపించి ప్రపంచ కార్మికవర్గానికి సిద్ధాంత ఆయుధాన్ని అందించిన కారల్ మార్క్స్ కళాసాహిత్య రంగాలకు అందించిన సిద్ధాంత సంపద అనితరసాధ్యమైనది; అపూర్వమైనది. మార్క్సు స్వయంగా కళలను, సాహిత్యాన్ని సృష్టించ నప్పటికీ ప్రపంచ సాహిత్యంపై వారికున్న అపరిమిత విజ్ఞానం శాస్త్రీయ కళాత్మక (Aesthetic) సూత్రాలను రూపొందించడంలో తోడ్పడింది.

కారల్ మార్క్స్ గత కాలానికి చెందిన సంక్షిప్త కళా సమస్యలను పరిష్కరించటమేకాక మౌలికంగానే నూతనమైన కళా శాస్త్రాన్ని ఆవిష్కరించారు. గతితార్కిక, చారిత్రక భౌతిక వాదాన్ని నెలకొల్పి, చరిత్రపట్ల భౌతికవాద అవగాహనకు పునాది వేసినందున తత్వశాస్త్రంలో వచ్చిన విప్లవాత్మక వెల్లవవల్ల ఇది సాధ్యమైంది. కళ, సాహిత్యాల స్వభావాన్ని, వాటి అభివృద్ధి పథాలనూ, సమాజంలో వాటి కర్తవ్యాలనూ వాటి సామాజిక లక్ష్యాలనూ ఆయన వివరించారు.

కళకు చెందిన సమస్యలలో ప్రధానమైన కళకు వాస్తవికతకు మధ్య సంబంధాన్ని ఆయన గతితార్కిక భౌతికవాదంపై ఆధారపడి పరిష్కరించారు. వాస్తవికతకంటే పైస్థాయిలో వుండి ఆదర్శాన్ని ప్రతిబింబించేదిగా భావమాదులు కళను పరిగణిస్తూ వచ్చారు. ఒక కళా రూపం పుట్టుక, అభివృద్ధి, వినాశనాలను మానవ సామాజిక ఉనికి నుండి వేరుచేసి మార్క్సుకు ముందు చరిత్రకారులు పరిశీలించారు.

ఉత్పత్తిశక్తులు ఉత్పత్తి సంబంధాలు నిర్ణయాత్మక అంశంగా వుండే సామాజిక వ్యవస్థను సంపూర్ణంగా విశ్లేషించటం ద్వారా మాత్రమే కళ, సాహిత్యాల పుట్టుక, అభివృద్ధి, సారమూ, వాటి సామాజిక పాత్రలను అర్థం చేసుకొనగలమని ఆయన నిరూపించారు. అందువల్లనే మార్క్స్, ఎంగెల్సులు కళ, సాహిత్యాలను సామాజిక చైతన్యపు ఒక రూపంగా నిర్వచించారు. కనుకనే వాటిలోని మార్పులకు కారణాలను మానవుని సామాజిక ఉనికిలో కనుగొనాలని స్పష్టం చేశారు.

చారిత్రక క్రమంలో కళ స్వభావాన్ని దాని అభివృద్ధిని వివరిస్తూ మార్క్స్ వర్గ వైరుధ్యాలున్న సమాజంలో కళ, సాహిత్యాలు వర్గ వైరుధ్యాలతోనూ, నిర్దిష్ట వర్గాల రాజకీయాలు,

భావజాలంతోనూ ప్రభావితం అవుతాయని నిరూపించారు.

మార్క్స్ కళాత్మకత పుట్టుకనే భౌతికవాద దృక్పథంతో వివరించారు. ప్రపంచాన్ని కళాత్మకతతో పరిశీలించడంలోనూ, కళారూపాలను సృష్టించడంలోనూ మానవుని శక్తి సామర్థ్యాలు మానవ సమాజపు సుదీర్ఘ అభివృద్ధి ఫలితమనీ, మానవ శ్రమయొక్క ఫలితమనీ వివరించారు. కళా సాహిత్యాల సారమూ, రూపాలు శాశ్వతంగా స్థాపించబడి వుండవని భౌతిక ప్రపంచం, మానవ సమాజమూ అభివృద్ధిచెందే సూత్రాలకు అనుగుణ్యంగానే అవి మారుతూ వస్తాయని అన్నారు. ప్రతి చారిత్రక దశలోనూ అంతర్గతంగా కళాత్మక ఆదర్శాలు వుంటాయని, వాటి స్వభావానికి అనుగుణ్యమైన కళలను అవి సృష్టిస్తాయని, భిన్నమైన చారిత్రక పరిస్థితులలో వాటి పునరావృత్తి సాధ్యంకాదని నిరూపించారు. “స్వయం చలిత యంత్రాలు, రైల్వేలు, కార్లు, విద్యుచ్ఛక్తి వున్న ఈ కాలంలో గ్రీకు ఊపాలకు పునాది అయిన ఆ విధంగా గ్రీకు కళను సృష్టించిన ప్రకృతిపట్ల, సామాజిక సంబంధాల పట్ల అవగాహనల పునర్వరణ సాధ్యమౌతుందా?”.

సామాజిక జీవితపు నిర్దిష్ట వర్గాల భావజాలం కళలలో ప్రతిబింబిస్తాయి కానీ యాంత్రికమైన పద్ధతిలో కాదు. కళాత్మక సృజనాత్మకత సమాజాభివృద్ధి సాధారణ సూత్రాలకు లోబడి వుండినప్పటికీ ఒక ప్రత్యేక చైతన్యరూపంగా దానికి ప్రత్యేక లక్షణాలు వున్నాయని ఆయన వివరించారు. తన అభివృద్ధి క్రమంతో అది సముపార్జించుకునే సాపేక్ష స్వతంత్రత ఒకటి అంటే ఒక సామాజిక వ్యవస్థతో అవి ముడిపడి వున్నప్పటికీ ఆ సామాజిక వ్యవస్థ అదృశ్యమైనా అవి తమ ప్రాధాన్యతను కోల్పోవు. “గ్రీకు ఇతిహాసాలు మనకు కళాత్మక ఆనందాన్ని కలుగజేస్తున్నాయి. కొన్ని విషయాలలో ప్రమాణాలుగా పరిగణింపబడుతున్నాయి”. దీనినుంచే కళలను సామాజిక వాస్తవికత ప్రతిరూపాలుగా పరిగణించేటప్పుడు వాటికి శాశ్వత విలువలను కల్పించే లక్షణాలను కూడా గమనించడం తప్పనిసరి అని ఆయన విశదపరిచారు.

కళల అభివృద్ధిలోని ఉచ్చ దశలు యాంత్రికంగా ఉత్పత్తితో సహా యితర రంగాలలోని సామాజిక ప్రగతి ఉచ్చదశలతో కలిపి వుండకపోవటం కళయొక్క మరో ప్రత్యేక

లక్షణంగా మార్క్స్ వివరించారు. ఈ అసమతూకాన్ని ఆయన చక్కగా వివరించారు. ఉత్పత్తి సామాజిక స్వభావం-దాని వ్యక్తిగత అనుభవం మధ్య వైరుధ్యమే పెట్టుబడిదారీ విధానంలోని ప్రధాన వైరుధ్యం. పెట్టుబడిదారీ విధాన దోపిడీ సారాంశమిది, దీని స్వభావమే కళాకారులను ఉత్తేజితులను చేసే మానవిక ఆదర్శాలతో వైరుధ్యం కలిగి వుంటుంది. “పెట్టుబడిదారీ ఉత్పత్తి ఆధ్యాత్మిక ఉత్పత్తిలోని కొన్ని శాఖల-ఉదా: కళలు సాహిత్యం-పట్ల శతృత్వం వహిస్తుంది” తన ఆదర్శాలు, పెట్టుబడిదారీ వాస్తవికతల మధ్య వైరుధ్యాన్ని కళాకారుడు ఎంత ఎక్కువగా గుర్తిస్తే అంత ఎక్కువగా అతని కళారూపాలు పెట్టుబడిదారీ సంబంధాల అమానుషత్వాన్ని నిరసిస్తాయి. (కళాకారుడు ఏ వర్గానికి చెందినప్పటికీ) పెట్టుబడిదారీ విధానంలో కళల అభివృద్ధి గతి తర్కమిది. అందువల్లనే తమ చారిత్రక దశలోని వర్గ వాతావరణాన్ని అధిగమించి శక్తివంతమైన కళాప్రతిభతో దానిని ఖండించగలిగిన షేక్స్పియర్, బాల్జాక్, గోథెఫ్రంట్ రచయితలను బూర్జువా సమాజం సృష్టించగలిగిందని మార్క్స్ స్పష్టంచేశారు.

జీవిత వాస్తవికతను సజీవంగా చిత్రించ గలిగిన రచయితలు సైతం పాలకవర్గాల భావాలు, ప్రయోజనాల ఒత్తిడులకు ఎలా లోనవుతారో మార్క్స్ వివరించారు. గోథే, బాల్జాక్ తదితరులను ఉదాహరణలుగా చెబుతూ వారిలోని వైరుధ్యాలు వారి వ్యక్తిగత మానసిక వైరుధ్యాలు కావనీ, సమాజ జీవితంలోని వాస్తవ వైరుధ్యాల ప్రతిరూపాలనీ నిరూపించారు.

వర్గాల మధ్య సిద్ధాంత పోరాటంలో కళ ఒక ముఖ్యమైన ఆయుధమని మార్క్స్ నొక్కి వక్కాణించారు. దోపిడీదారుల అధికారాన్ని అది బలహీనపరిచినట్లే, అది దానిని బలోపేతం చేయగలదు. వర్గ అణచివేతను సమర్థించ గలదు. అదే సమయంలో శ్రమజీవులలో చైతన్యాన్ని అభివృద్ధిచేయగలదు. వర్గశతృవుపై విజయానికి వారిని దగ్గర చేయగలదు. కనుకనే ప్యూడల్, బూర్జువా కళలలోని అభ్యుదయకర, అభ్యుదయ నిరోధక లక్షణాల మధ్య ఖచ్చితమైన విభజన రేఖను గీయాలని, విప్లవకర వర్గ దృక్పథంనుండి వాటిని అంచనా వేయాలని ఆయన బోధించారు.

(తరువాతి 6వ పేజీలో)

(2వ పేజీ తరువాయి)

సృష్టికి, వ్యాప్తికి కారణమని కా॥జన్వంత తన మరణశయ్యపై నుండే స్వప్నంచేశారు. సామ్రాజ్యవాద, బహుళజాతి, బడా ఔషధ కంపెనీలు వ్యాక్సిన్లు, మందులు మొదలుకొని వివిధ రకాల వైద్య పరికరాల మార్కెట్ను సృష్టించుకొని లక్షలకోట్ల రూపాయల వ్యాపారం సాగించటాన్ని నేడు మనం చూస్తున్నాం.

కరోనా వ్యాప్తిని కళ్ళప్పగించి చూస్తూ, తామే వ్యాప్తిచేస్తూ, దానిని కట్టడి చేసేపేరిట యాంత్రికంగా మనదేశంలో ప్రభుత్వాలు ప్రకటించిన లాక్డౌన్లు, ప్రజాజీవితాల్ని మరింత దుర్భరం చేశాయి. కోట్లాదిమంది నగరాలు, పట్టణాల్లో పూటగడవక పొట్ట చేత్తో పట్టుకొని కుటుంబాలు కుటుంబాలుగా కాలినడకన వేలాది మైళ్ళు వలసలు సాగించటాన్ని మనం చూశాం. కనీస వైద్యసదుపాయాలందక ప్రభుత్వ లెక్కకు రాకుండానే అసంఖ్యాక ప్రజలు కరోనా పాలిటపడి ప్రాణాలొదిలారు. అత్యున్నత భారత్ పేరిట రెండు విడతలుగా కేంద్రం ప్రకటించిన లక్షలకోట్ల నిధులలో అత్యధిక భాగం, బడా పారిశ్రామికవేత్తల ఉద్దీపనలకోసం, రుణాల రద్దుకోసం, పన్నురాయితీలకోసం ఉద్దేశించినవే. దేశంలో ప్రజలంతా కరోనాతో అల్లాడుతున్న సమయంలోనూ ఈ బడా సంపన్న వర్గాల ఆస్తులు అనూహ్యంగా పెరగటంలోని మతలబు ఇదే! పాలకులు సాగించే ఈ నయవంచనపై కామ్రేడ్ జన్వంత వ్యాఖ్యానిస్తూ ‘అయినవారికి ఆకుల్లోనూ కానివారికి కంచాల్లోనూ వడ్డించటం’ అన్న సామెత ఒకటుంది. ఈ పాలకులకు దోపిడీ వర్గాలే ‘అయినవారు’; ప్రజలే ‘కానివారు’, కానీ అయినవారిని కానివారుగా, కాని వారినే అయిన వారిగా చెప్పుకోవటమే దోపిడీ పాలకుల వంచనా శిల్పం’ అని పేర్కొన్నారు. (20-6-09 ‘జనశక్తి’)

ప్రస్తుత విపత్కర పరిస్థితిని సైతం తమకు అనువుగా మలచుకొని కేంద్రంలోని మోడీ ప్రభుత్వం అనేక ప్రజావ్యతిరేక, నిరంకుశ చట్టాలను ప్రజలపై రుద్దుతోంది. రైతాంగాన్ని శాశ్వత బందీలుగా, బంధిత పాలేర్లుగా బడా భూయజమానుల వద్ద కట్టిపడవేసే నల్లచట్టాలను ముందుకు తెచ్చింది. అరాకొరాగా వున్న కార్మికుల హక్కులన్నింటినీ కాలరాచే విధంగా కార్మిక చట్టాలన్నింటినీ తిరగదోడి కొత్త లేబర్ కోడ్లను అమలుచేస్తోంది. ప్రభుత్వ విధానాలను ప్రశ్నించిన, వ్యతిరేకించిన వారినంతా ‘రాజద్రోహం’ వంటి పలు క్రూరచట్టాల క్రింద జైళ్ళలో నిర్బంధిస్తోంది. దేశంలోనూ, ప్రపంచ

వ్యాపితంగానూ కరోనా విపత్కర కాలాన్ని అనువుగా మలచుకొని పెట్టుబడిదారీవర్గం, మరింత క్రూరంగా తన దోపిడీ కోరలను సాచటానికి వునఃసంఘటితమౌతున్నదన్నది వాస్తవం.

పాలకుల దోపిడీ విధానాల ఫలితంగా తీవ్ర అసంతృప్తితో రగులుతున్న ప్రజలలో కుల, మత, ప్రాంతీయ భావోద్వేగాలను రెచ్చగొట్టి, ప్రజలలో చీలికలు కల్పిస్తున్నారు. ప్రజలను నిత్యం భ్రమలకు గురిచేసే విధంగా వివిధ ప్రజాకర్షక చిట్కాలతో వారిని ముంచెత్తుతున్నారు. “ఆరోగ్యశ్రీ పథకం క్రిందకు 85 శాతం ప్రజలు వచ్చారని పాలకులు ఘనంగా చెప్పుకుంటున్నారు. నిజానికిది సిగ్గుతో తలవంచుకోవలసిన వైఫల్యం. నేటికీ 85శాతం ప్రజలను వైద్యం చేయించుకోలేని స్థితిలో వుంచినందుకు నిజాయితీగల పాలకుడెవరైనా సిగ్గుపడతాడు. కానీ సిగ్గులేని బానిస పాలకులు ఈ దుస్థితిని తీర్చేబదులుగా దీనినే చూపి, విదేశీ గుత్తపెట్టుబడి దయాదాక్షిణ్యాలకు ప్రజల ఆరోగ్యాన్ని బలిచేస్తున్నారు” అని పాలకుల ప్రజాకర్షక విధానాల బూటకత్వాన్ని ఎండగడుతూ పాలకుల సిగ్గుమాలినతనాన్ని కా॥జన్వంత నిష్పర్షగా వ్యాఖ్యానించారు. (20-4-09, ‘జనశక్తి’)

ప్రజలను మత్తులో ముంచే మద్యం, మత్తు మందులతోపాటు అత్యాధునిక సాంకేతిక పరికరాల ద్వారా పాలకులు నీచమైన సంస్కృతిని పెంపొందించి, ముఖ్యంగా శక్తివంతమైన విద్యార్థి యువతను ఎందుకూ కొరగానివారిగా మార్చజూస్తున్నారు.

నరేంద్రమోడీ ఆధ్వర్యంలో బిజెపి నాయకత్వంలోని కేంద్రప్రభుత్వం, 2022 ఆగస్టు 15 నాటి భారత స్వాతంత్ర్య వజ్రోత్సవాలను (75 సం॥ల ఉత్సవాలను) జరిపే పేరిట సంవత్సరం ముందు నుండే ‘అమృత్ మహోత్సవ్’ పేరిట ఆర్జాటంగా కార్యక్రమాలను ప్రారంభించింది. తామనునరిస్తున్న సకల ప్రజావ్యతిరేక చర్యలనూ, దీనిమాటన కప్పిపెట్టి, వేడుకలు జరుపుతూ పాలకులు వంచనకు పాల్పడుతున్నారు. ఈ మేడిపండు స్వాతంత్ర్యాన్ని, పాలకుల విద్రోహాన్ని కా॥జన్వంత అనేక వ్యాసాల్లో, సంపాదకీయాల్లో సూటిగా ఎండ గట్టారు. “అత్యుత్తమ మిత్రులైన రైతాంగానికి కార్మికవర్గానికి వ్యతిరేకంగా బడాబూర్జువావర్గం విద్రోహం చేసిన దినమిది. సామ్రాజ్యవాదంతో నీచ ఒప్పందం చేసుకొని పెల్లుబుకుతున్న జాతీయోద్యమ కాంక్షలను కాలరాస్తానని మాట

ఇచ్చి సామ్రాజ్యవాద దోపిడీ ఆధిపత్యాలను బలీయమొనర్చేందుకు పూనుకున్న దినమిది. ఇన్నేళ్ళుగా సాగుతున్న విద్రోహమిది” అని విస్పష్టంగా ప్రకటించారు. (5-8-10, ‘జనశక్తి’)

ఈ విద్రోహాన్ని ప్రజలకు విడమరచి, ప్రజలను పోరాటాలలోకి నడిపించటం కమ్యూనిస్టు విప్లవకారుల కర్తవ్యంగా కా॥జన్వంత పేర్కొన్నారు. సమస్త శ్రామిక ప్రజలను కుల, మత, ప్రాంతాలకు అతీతంగా ఐక్యం కావించటమన్నది వర్గ పోరాటాల ముఖ్య కర్తవ్యంగా ఉండాలన్నారు. ఈ శ్రామికవర్గ కోణాన్ని వదిలేస్తే, పాలక ముఠాలు సృష్టించే కులతత్వాలనే నుడిగుండాలలో, సంస్కరణ వాదపు సాలెగూడులో ప్రజలు చిక్కుబడి పోతారని ఆయన హెచ్చరించారు. దీనిని ఎల్లప్పుడూ మనం గమనంలో వుంచుకోవాలి.

ప్రస్తుత కరోనా సంక్షుభిత సమయంలోనే మన పార్టీకి చెందిన; ఇతర కమ్యూనిస్టు, విప్లవ పార్టీలకు చెందిన చాలామంది కామ్రేడ్స్ను; ఎందరో ప్రజాతంత్రవాదులను, విప్లవోద్యమ సానుభూతిపరులను కోల్పోయాం. వీరందరికీ జోహార్లర్పిద్దాం.

కామ్రేడ్ జన్వంత మరణించిన దుఃఖాన్ని దిగమింగుకొని ‘క్లాస్ప్రగ్రుల్’ సంపాదకత్వ బాధ్యతను భుజానికెత్తుకున్న మన పార్టీ సీనియర్ నాయకులు, కా॥జన్వంతకు దీర్ఘకాల సహచరులు కామ్రేడ్ మధును ఈ కాలంలోనే-ఏప్రిల్ 16న-కోల్పోయాం. కామ్రేడ్ జన్వంతకు నివాళి అర్పిస్తూ కా॥మధు చెప్పిన మాటలనే మరొక్క మారు మననం చేసుకుందాం.

“.....కమ్యూనిస్టు సిద్ధాంతాలపైనా, విశ్వాసాలపైనా, కమ్యూనిస్టు ఉద్యమం సాధించిన విజయాలపైనా పెరుగుతున్న దాడులను మరింత దృఢంగా, మరింత బలంగా, మరింత ఐక్యంగా తిప్పికొట్టవలసిన ఈ సమయంలో, కమ్యూనిస్టు విప్లవోద్యమం, విప్లవోద్యమాలు ఎదుర్కొన్న ఎదురు దెబ్బల నుండి, అనైక్యత నుండి బయటపడటానికి, ఐక్య పార్టీని నిర్మించటానికి పూనిక వహిద్దాం.... కామ్రేడ్ జన్వంత పోరాట స్ఫూర్తితోనే ఈ విపత్తును అధిగమించటానికి, కమ్యూనిస్టు విప్లవోద్యమంలో స్థిరమైన, శక్తివంతమైన ఐక్యతను, ఐక్యపార్టీ నిర్మాణాన్ని సాధించటానికి అవిశ్రాంత కృషిచేద్దాం”.

మన ప్రియతమ నాయకుడు కా॥జన్వంతకు విప్లవజోహార్లు ★

రాజకీయ స్థిర దృష్టి కొరవడిన పరిశీలన

(‘పరాభీన భారతం’ - పుస్తకంపై 1993 ఏప్రిల్ లో కామ్రేడ్ జస్వంత్ చేసిన సమీక్ష)

1947 ఆగస్టు 15న జరిగిన అధికార మార్పిడితో అధికారంలోకి వచ్చిన కాంగ్రెసు పార్టీ, సామ్రాజ్యవాద అనుకూల విధానాలనే అనుసరించుతూ వచ్చింది. భారత ప్రజల జాతీయ భావాలనూ, ఆకాంక్షలనూ పెడమార్గం పట్టించి, సామ్రాజ్యవాదులకు సేవచేసేందుకు మోసపూరిత నినాదాలను చేపట్టింది. “సోషలిస్టు తరహా సమాజ స్థాపన”, “ప్రణాళికాబద్ధ అభివృద్ధి”, “మిశ్రమ ఆర్థిక వ్యవస్థ”, “స్వావలంబన” వంటి ప్రజాకర్షక నినాదాల హోరుతో 1956 పారిశ్రామిక విధానం, ఎం.ఆర్.టి.పి. చట్టం, ఫెరా చట్టం వంటి తకు కుబెడుకుల చర్యలతో సామ్రాజ్యవాద అనుకూల విధానాలను అమలుజరుపుతూ వచ్చింది. ఈ మోసపూరిత నాటకానికి సారధ్యం వహించినది నెహ్రూ. రాడికల్ భావాలతో నింపిన ఉపన్యాసాలతో, సోషలిస్టు సిద్ధాంతంతో ప్రభావితమైనవాడిగా పోజుపెడుతూ ఈ నాటకాన్ని సాగించారు.

‘విదేశీ పెట్టుబడులు దేశం నుండి తరలిపోకుండా స్వాతంత్ర్యమన్న పదానికే అర్థంలేదన్న నెహ్రూ సారధ్యంలోనే బ్రిటీషు పెట్టుబడులు పదింతలు పెరగటంతోపాటుగా, అమెరికాతో సహా పశ్చిమ సామ్రాజ్యవాదుల పెట్టుబడులు కూడా పెరిగాయి. ప్రారంభంలో ప్రభుత్వ రంగాన్ని అనుమాన దృక్పథంతో పరిశీలించిన అమెరికా, ఆ తరువాత ప్రభుత్వరంగ ఉపయుక్తతను గుర్తించి, తన పెట్టుబడులతో నింపటం మొదలుపెట్టింది. ప్రభుత్వరంగంలో విదేశీ పెట్టుబడులకు స్థానాన్ని కల్పించడం మొదలయింది.

మరొకవైపున ప్రభుత్వ రంగానికి తానందిస్తున్న సహాయం భారత ఆర్థికాభివృద్ధికి దోహదపడుతున్నదంటూ రష్యా సోషల్ సామ్రాజ్యవాదం రంగ ప్రవేశం చేసింది. కీలక పరిశ్రమలకు సహాయం, రూపాయలలో వాణిజ్యం, సైనిక సహాయం పేరిట భారత ఆర్థిక వ్యవస్థపై పట్టును పొందింది. భారతదేశం రెండు అగ్రరాజ్యాల పోటీ, కుమ్మక్కలకు నిలయమైంది. ఫలితంగా భారత ప్రజల ఆశలకు భిన్నంగా, సామ్రాజ్యవాద దోపిడీ తీవ్రమై అన్ని కీలకరంగాలకూ విస్తరించింది. దేశంలోకి వచ్చే సామ్రాజ్యవాదుల పెట్టుబడుల కంటే, దేశం నుండి వారు తరలించుకుపోతున్న సంపదలు

అధికమయ్యాయి. దీంతో విదేశీ రుణం మోయలేని భారంగా పరిణమించి, పాత రుణాలను తీర్చడానికే అప్పులు చేయవలసిన దుస్థితిలోకి దేశాన్ని నెట్టారు.

ప్రభుత్వ రంగపు తీరుతెన్నులను పరిశీలించిన వారెవరికైనా, అది ప్రైవేటు రంగానికి చేసిన సేవగా స్పష్టంగానే కనిపిస్తుంది. దేశ ప్రయోజనాలకు చక్కని పాడియావుగా మనవలసిన ప్రభుత్వ రంగాన్ని, దేశ ప్రయోజనాల మూతులు బిగియగట్టి పిత్తికిన పాలను గడసరి ప్రభుత్వం స్వదేశీ, విదేశీ గుత్త పెట్టుబడులకు కుడిపింది. వట్టిపోయిన ఆవును కసాయి కత్తికెర చేయటానికి బేరాలు సాగిస్తున్నది.

కొద్దికాలం పాటు కేంద్రంలో అధికారాన్ని నెరిపిన జనతాపార్టీ ఇందుకు భిన్నంగా వ్యవహరించినదేమీ లేదు. రూపాయి, రూబులు మారకం రేటులో అసమాన ఒప్పందం ఎంత నష్టదాయకమో, ఇటీవలే బహుళ ప్రాచుర్యంలోకి వచ్చిన ‘రూపాయి-రూబులు మారకం రేటు’ ఒప్పందం జనతా ప్రభుత్వ హయాంలో (సోషలిస్టు ఆర్థిక మంత్రి, జనసంఘ విదేశాంగ మంత్రి సంతకాలతో) జరిగిందేనన్న విషయం గుర్తించుకుంటే భారత పాలక వర్గ పార్టీల స్వభావం తేటతెల్లమౌతుంది.

ఇందిరాగాంధీ తిరిగి అధికారంలోకి వచ్చిన తర్వాత విదేశీ చెల్లింపుల భారం పెరగటంతో ఐ.ఎం.ఎఫ్ షరతులకు లోబడి రుణాన్ని తెచ్చారు. ఆ షరతుల ప్రకారమే “ఎగుమతులపై ఆధారపడ్డ అభివృద్ధి”ని వ్యూహంగా స్వీకరించారు. విదేశీ రుణాలను తీర్చడానికి ఎగుమతులను పెంచాలన్న పేరిట విదేశీ పెట్టుబడుల ప్రవేశంపైనా, విదేశీ యంత్ర పరికరాల దిగుమతులపైనా వున్న ఆంక్షలను సడలించుతూ వచ్చింది. ధనాధ్య వర్గాల విలాసాలను తీర్చే సరుకుల ఉత్పత్తిని ప్రోత్సహించింది. స్వేచ్ఛా వ్యాపార మండలాలు, ఎగుమతి మండలాలు, ఎగుమతి ప్రాధాన్య పరిశ్రమలు (ఎఫ్టిజెడ్, ఇపిజెడ్, ఇఓయు) పేరిట సామ్రాజ్యవాదులకు, బడా బూర్జువాలకూ అనేక రాయితీల నిచ్చింది. వేలకోట్ల రూపాయలు సబ్సిడీలనిచ్చింది. వీటిలో కార్మిక హక్కులనన్నింటినీ కాల రాచింది. ఈ విధానాల ఫలితంగా ఐ.ఎం.ఎఫ్ రుణాన్ని తీర్చగలిగామని బాజాలు వాయించుకున్నారు. అయితే గల్ఫ్

దేశాల నుండి భారత శ్రామికులు పంపిన ధనంతో ఈ అప్పును తీర్చారు తప్ప, ఎగుమతులతో సంపాదించి కాదు. ఈ కాలమంతటా ఎగుమతులతోపాటు, దిగుమతులు కూడా పెరిగి వాణిజ్యలోటు పెరుగుతూనే వచ్చింది.

ఈ సమయంలోనే అమెరికా సామ్రాజ్య వాదులు “ఉదార రుణాల”ను తగ్గించి వేశారు. ఇక భారత ప్రభుత్వానికి వాణిజ్య రుణాలే గతి అయ్యాయి. మరొక వైపున రష్యా తన దోపిడీని విస్తృతం చేయటానికి పూనుకుంది. భారత రుణాన్ని అవసరమైతే డాలర్లలో చెల్లించే ఒప్పందాన్ని రద్దీంది. భారత బడా బూర్జువాలతో కలిసి మిలాఖత్ కంపెనీలు స్థాపించేందుకు చర్యలు తీసుకున్నది. ఐ.ఎం.ఎఫ్., ప్రపంచ బ్యాంకులలో సభ్యత్వానికి ప్రయత్నించటం మొదలెట్టింది. ఇదంతా బ్రెజెల్ ఆధ్వర్యంలోనే సాగింది. ఇది భారతదేశంపై ఆధిపత్యకొరకు అగ్రరాజ్యాల పోటీ తీవ్రతనే కాకుండా, తరువాయి కాలంలో చేపట్టిన “సంస్కరణల” విషయంలో వాటి కుమ్మక్కను కూడా తెలుపుతుంది. వీటి ఫలితంగా విదేశీ రుణం, వాటిలో వాణిజ్యం రుణం పెరిగి మరింతగా సామ్రాజ్యవాదుల ముందు మోకరిల్లవలసిన స్థితి ఏర్పడింది.

కనుకనే ఐ.ఎం.ఎఫ్., ప్రపంచబ్యాంకులు రాజీవ్ గాంధీ కాలంలో తమ షరతులను మరింతగా పెంచివేశాయి. ‘21వ శతాబ్దంలోకి పరుగు’ పేరుతో రాజీవ్ గాంధీ ప్రభుత్వం ఈ షరతులను నల్లేరుపై బండిలా అమలుజరుప పూనుకుంది. విదేశీ పెట్టుబడులకున్న అవరోధాలను ఒకటొకటిగా తొలగించ పూనుకున్నారు. ఎం.ఆర్.టి.పి., ఫెరా చట్టాలలో మినహాయింపులు యిచ్చారు. సాంకేతిక పరిజ్ఞానం ఆధునికీకరణ పేరిట విదేశీ యంత్ర దిగుమతులను పెంచారు. చిన్న పరిశ్రమల రంగానికన్న రక్షణలను తొలగించటం మొదలుపెట్టారు. విలాస వస్తువుల పరిశ్రమలను పెంచారు. వాటికి రాయితీలు ఇవ్వటం ప్రారంభించారు. విదేశీ చెల్లింపులలో లోటు పెరిగింది. విదేశీ రుణభారం, వడ్డీలు కూడా చెల్లించలేనంతగా పెరిగింది. తిరిగి ఐ.ఎం.ఎఫ్. వద్దకు భిక్షాపాత్రతో వెళ్ళవలసిన స్థితి ఏర్పడింది.

వి.పి.సింగ్, చంద్రశేఖర్ల స్వల్పకాలిక ప్రభుత్వాలలో ఏర్పడిన రాజకీయ అస్థిరత్వంతో విధాన నిర్ణయాలు జరిగింది తక్కువగానీ, ఐ.ఎం.ఎఫ్ కనుసన్నలలో సాగుతున్న ఈ క్రమాన్నే కొనసాగించాయి. పి.వి.నరసింహారావు ప్రధానమంత్రి అయిన తర్వాత గత ప్రభుత్వాలు ఆర్థిక వ్యవస్థను ఛిన్నాభిన్నం చేశాయని సాకు చెప్పి, ఐ.ఎం.ఎఫ్ రుణానికి బయలుదేరారు. సహజంగానే ఐ.ఎం.ఎఫ్ ఇంతకు ముందు షరతులతో మిగిలిన వాటిని అమలుజరప మనటంతోపాటుగా, కొత్త షరతులను విధించింది. ఈ షరతులను అమలుజరిపి, దఫ, దఫాలుగా ఐ.ఎం.ఎఫ్ నుండి రుణాలు తెచ్చుకోవటంలోనే గత 20 నెలలుగా ఈ ప్రభుత్వం తలమునకలై వుంది.

‘పరాధీన భారతం’ గ్రంథ రచయిత జర్నలిస్టుగా ప్రసిద్ధులు. జర్నలిస్టుగా తనకున్న నైపుణ్యంతో పి.వి.నరసింహారావు ప్రభుత్వం తీసుకున్న వివిధ చర్యలనూ, ఐ.ఎం.ఎఫ్ విధించిన షరతులతో వాటికున్న సంబంధాన్నీ, వాటి దుష్ఫలితాలనూ వివరించారు. విషయ

సేకరణకూ, వివరణకూ ఆయన వెచ్చించిన శ్రమ అభినందనీయం.

అయితే రాజకీయ స్థిర దృష్టి కొరవడటంతో మొత్తంమీద చూస్తే, గ్రంథం దిశారహితంగా రూపొందింది. 1947 నాటి నుండి పాలకులు సాగిస్తున్న సామ్రాజ్యవాద అనుకూల విధానాల క్రమాన్నుండి విడదీసి నేటి చర్యలను పరిశీలించారు. దీనితో తప్పంతా ప్రస్తుత ప్రభుత్వంలోనే జరిగినట్లు దురభిప్రాయం ఏర్పడే అవకాశం వుంది. నెహ్రూ ప్లాను తారుమారు, బొంబాయి ప్లాను అమలు, ప్రభుత్వరంగం మిశ్రమ ఆర్థిక వ్యవస్థనన్నా నిలపటంలేదు వంటి అభిప్రాయాలతో ఈ అవకాశాన్ని మరింతగా పెంచారు. బిర్లా ఆధ్వర్యంలో రూపొందిన బొంబాయి ప్లానుకు సగిషీలు చెక్కి రూపొందించినదే, 1956 నాటి పారిశ్రామిక విధాన తీర్మానం అన్న విషయం రచయిత ఈ గ్రంథంలో ఇచ్చిన ఉల్లేఖనలను బట్టే అర్థమవుతున్నది. వస్తుమార్పిడి పద్ధతిలో వాణిజ్యం ఉత్తమమని రచయిత అభిప్రాయం ఆశ్చర్యాన్ని కలిగించింది. సామ్రాజ్యవాదుల

ఆధిపత్యం క్రింద కొనసాగుతున్న అంతర్జాతీయ వాణిజ్యంలో ఏ వాణిజ్య రూపమైనా దోపిడీకే తోడ్పడుతుంది. వస్తుమార్పిడి వాణిజ్యంలోనూ, రూపాయి వాణిజ్యంలోనూ రష్యా సాగించిన దోపిడీ అందరెరిగినదే. అయినా రచయిత రష్యా సోషల్ సామ్రాజ్యవాదంతో జరిగిన వాణిజ్యం లాభదాయకమైనదిగా భావించటంతోపాటు, వస్తుమార్పిడినే “సంజీవిని”గా సూచిస్తున్నారు.

ఈ గ్రంథానికున్న లోటంతా యిదే. జరుగుతున్న పరిణామాలను వాటి చారిత్రక నేపథ్యంలో చూడ నిరాకరించటం; సామ్రాజ్య వాదానికి భారత ఆర్థిక వ్యవస్థకూ మధ్యనున్న సంబంధాల విస్తృతినీ, లోతునూ సరిగా అంచనావేయలేకపోవటం, వీటి పరిశీలనలో రాజకీయ స్థిరదృష్టి కొరవడటం మూలంగా ఇలా జరిగింది. కనుకనే పాఠకులలో స్పష్టమైన సామ్రాజ్యవాద వ్యతిరేక రాజకీయ చైతన్యాన్ని కలిగించటం సందేహస్పదమే. మార్జిన్లలో నమ్మకాన్ని ప్రకటించుకున్న రచయిత నుండి, ఇలాంటి అరకొర పరిశీలన రావటం విచారకరం. ★

కారల్ మార్క్స్... (3వ షేజీ తరువాయి)

కళలకు వర్గ పోరాటాలకు మధ్య సంబంధాన్ని వివరిస్తూనే మార్క్స్ దానిని యాంత్రికంగా మార్చడాన్ని వ్యతిరేకించారు. వర్గాలు మార్పు చెందనివి కావనీ, చారిత్రక క్రమంలో వర్గాల మధ్య సంబంధాలు మార్పు చెందుతాయనీ, సామాజిక జీవితంలో వర్గాల పాత్ర రూపాంతరం చెందుతుందనీ ఆయన ఎత్తిచూపారు. పూర్వదలజానికి వ్యతిరేకంగా పోరాటంలో బూర్జువావర్గం పరిగణించదగిన ఆధ్యాత్మిక విలువలను సృష్టించింది. కాగా తాను అధికారంలోకి రాగానే తనకా అధికారాన్ని తెచ్చిపెట్టడంలో పాత్ర కలిగిన ఆ విలువలనే బూర్జువావర్గం క్రమంగా వదలివేసింది. చారిత్రక రంగంపై మరొక నూతనశక్తి-కార్మికవర్గం- ఆవిర్భవించిన తరువాత బూర్జువావర్గం తన విప్లవకర గతంతో పూర్తిగా తెగతెంపులు చేసుకుంటుంది. ఈ పరిస్థితులలో బూర్జువా చట్టాన్ని దాటి, వాస్తవాన్ని అర్థంచేసుకొని తన నిరసనను కళారూపంలో తెలిపే ఏ కళాకారుడైనా ఈ బూర్జువా సమాజంతో తలపడక తప్పదు.

దోపిడి అణచివేతల నుండి విముక్తి పొందిన శ్రమ సోషలిజంలో కళాత్మక సృజనాత్మకతకు వనరుగా వుంటుందని మార్క్స్ స్పష్టం చేశారు. కమ్యూనిస్టు సమాజ నిర్మాణం కార్మికవర్గ చారిత్రక కర్తవ్యం. ఈ ప్రపంచాన్ని

మార్చి ఆర్థిక, రాజకీయ రంగాలలో ప్రగతిని సాధించగలగటమేకాక సాంస్కృతిక రంగంలో మానవాళి మహోన్నత నైతిక కళాత్మక విలువలను సాధించగల పరిస్థితులను సృష్టించగల సామాజికశక్తిగా కార్మికవర్గాన్ని మార్క్స్ గుర్తించారు.

మార్క్స్ మహనీయుడు కళా, సాహిత్య రంగాలకు సమకూర్చిపెట్టిన మార్గదర్శకత్వం,

ఈనాటి సాహితీ, సాంస్కృతికోద్యమానికి అనుక్షణం మెలకువగా అన్వయించుకొంటూ పురోగమించడమే మన ముందున్న కర్తవ్యం. సాహితీ, సాంస్కృతికోద్యమ కార్యకర్తలందరూ ఈ కర్తవ్యాన్ని శక్తివంతంగా ముందుకు తీసుకెళ్ళడానికి కృత నిశ్చయించుకోవడమే మార్క్స్ మహనీయుని శతజయంతి సందర్భంగా మన మందించే నివాళి. ★

“ప్రపంచబ్యాంకుతో రుణ ఒప్పందంతో ద్రవ్యరంగాన్ని పూర్తిగా పునర్నిర్మించేందుకూ అంటే జాతీయ బ్యాంకుల ప్రైవేటీకరణకు ప్రజలనుండి ప్రతిఘటన వస్తుంది కనుక షరతులను రహస్యంగా వుంచుతున్నారు. దీనికి మరిన్ని మేలిముసుగులు తోడిగి వంచన చేయచూస్తున్నారు. ప్రభుత్వరంగ సంస్థలలో ప్రభుత్వ వాటాను అమ్మివేయటాన్ని ఇన్నాళ్ళూ పెట్టుబడుల ఉపసంహరణ (డిస్ ఇన్ వెస్ట్ మెంట్) అని పిలుస్తూ వచ్చారు. దీనికిప్పుడు “ప్రజల ఆస్తిగా ప్రభుత్వరంగ సంస్థ”లు అన్న పేరును ఆర్థికమంత్రి పెట్టారు. ప్రభుత్వరంగ సంస్థలంటే ప్రజల ఆస్తికి ప్రభుత్వం నిర్వహణదారుగా వున్నట్లు ఇన్నాళ్ళూ చెప్పుకుంటూ వచ్చారు. ఇది ప్రభుత్వపు ఆస్తేనట, ప్రభుత్వం తన వాటాలను అమ్ముతున్నప్పుడు ప్రజలు కొంటే అది ప్రజల ఆస్తి అవుతుందట. అలా కొనుగోలు చేయటానికి ముందుకు రమ్మని ప్రజలకు ఆహ్వానం పలికారు. ఇలా అనేక ప్రభుత్వ కంపెనీలు ప్రజల ఆస్తులుగా మారాయనీ, షేరు మార్కెట్టులో వాటి విలువ 4 రెట్లు పెరిగిందనీ, అవిధంగా ప్రజలు తమ ఆస్తుల విలువ పెంచుకోవచ్చనీ ఊరించారు. ఇక బ్యాంకులను కూడా “ప్రజల ఆస్తులుగా” మార్చే పని ఎంతోకాలం పట్టదు. ప్రభుత్వ సంస్థల షేర్లు కొని వాటి విలువను నాలుగురెట్లు పెంచుకున్నది దేశీయ, విదేశీ బూర్జువాలే. ఆర్థికమంత్రి గారికి ప్రజలంటే ఈ దోపిడీ వర్గాలే.”

- కా||జస్వంత్ (‘జనశక్తి’ 5-4-2010 సంచిక నుండి)

కా.కు. వ్యాసాలపై పి.జస్వంతరావు ఆంధ్రజ్యోతికి రాసిన ప్రచురించబడని లేఖ

సెంట్రల్ జైలు

రాజమండ్రి

సెప్టెంబర్, 1977

ఆంధ్రజ్యోతి సచిత్రవారపత్రిక ఎడిటర్గారికి,

కొడవటిగంటి కుటుంబరావు గారి 'అసాధారణ అనుభవాలు' వ్యాసం చదివాను. ఆరోగ్యకర చర్చకు దోహదకారి అవుతుందని భావిస్తూ నా అభిప్రాయాలు పంపుతున్నాను.

మహనీయుడు ఏంగెల్స్ "శ్రమే మానవుణ్ని సృష్టించింది" అన్నారు. శ్రమించే క్రమములోనే అతని బుద్ధి లేక జ్ఞానము వికసించింది. మానవుని వివేకము, సామర్థ్యాలు అతని మెదడుయొక్క సమగ్రమైన అభివృద్ధి స్థాయికి చెందినవే అయినప్పటికీ అతని మెదడు యొక్క పరిణామం మానవుని దీర్ఘకాలిక శ్రమ, భాషాభివృద్ధుల ఫలితమే. మానవుని మెదడే శ్రమయొక్క ఉత్పత్తి అయినప్పుడు మానవుని వివేకము, సామర్థ్యాలు సామాజిక కార్యాచరణ నుండి ఎలా విడదీయబడతాయి? కనుక మానవుని బుద్ధి లేక జ్ఞానం సామాజిక కార్యాచరణలో అభివృద్ధిచెందిన మెదడు యొక్క ధర్మం. వాస్తవమిది కాగా కొడవటిగంటిగారు బుద్ధి మెదడుకు అతీతంగా వుంటుందంటున్నారు. దీనికి ఉదాహరణగా గడియారాన్ని వాదనలోకి తీసుకువచ్చారు. భూమికి సంబంధించిన కాలం నిర్ణయించబడేది భూమి తన చుట్టూ తాను తిరగడాన్ని బట్టి. దాన్ని కొలవడానికి ఉపయోగించే యంత్రమే గడియారం. ధర్మామీటర్ వేడిని కొలవగలదు గానీ తానే వేడికానట్లు. కనుక కాలం గడియారంపై ఆధారపడలేదు. కానీ బుద్ధి మెదడు యొక్క ధర్మం.

స్థలకాలాలు రెండూ absolute కాదు. సాపేక్షమైనవి. భౌతిక ప్రపంచపు ఉనికి అంతా స్థలకాలాల్లో వుంటుంది. స్థలకాలాలు రెంటికీ శాస్త్రీయ నిర్వచనం వుంది. బుద్ధికొలతకి కొడవటిగంటిగారు యిచ్చే నిర్వచనమేమిటి? దానిని ఆయనెలా నిరూపిస్తారు.

మెరుపు ముందు కన్పించిన తర్వాత ఉరుము వినిపించటానికి కారణం, కాంతి శబ్ద తరంగ ప్రవాహ వేగాలలో భేదం కాగా కొడవటిగంటిగారు కంటికిన్నా చెవి వెనకబడి వుండడం కారణమంటున్నారు. ఆవిధంగా మనం గతంలోకి వెళ్తున్నాం అంటున్నారు. వాస్తవికత నుండి వాస్తవాన్ని తెలుసుకోవటంకాక

భావం నుండి వాస్తవాన్ని తెలుసుకోవటానికి ఈ వాదం దారితీస్తున్నది. ఇది భావవాద పద్ధతి.

పరిణామం కాలంలో మాత్రమే జరిగింది కాదు అంటున్నారు. పరిణామం అంటేనే కాలంలో జరుగుతుండే మార్పు. కాలమంటే రెండు ఘటనల మధ్య దూరం. పరిణామం, కాలం విడదీయరానివి. శాస్త్రీయ దృక్పథమిది కాగా కొడవటిగంటిగారు బుద్ధికొలతలో పరిణామం జరిగిందని అంటున్నారు. అంటే సృష్టిలో జరుగుతున్న పరిణామాలన్నీ స్థలకాలాల కతీతమైన బుద్ధికొలతలో జరుగుతున్నాయంటున్నారు. ఇది ఈశ్వరవాదమే. దీనికి ఉదాహరణగా ఆయన "వానరాలకు వారసుడిగా మానవుడు అవతరించాడు. కానీ వానరాలన్నీ మానవులుగా పరిణమించలేదు. కనుక పరిణామవాదం బుద్ధికొలతలో జరిగిందని నా నమ్మకం" అని వాదిస్తున్నారు. ఈనాటి వానరాలనుండి మానవుడు పుట్టలేదు. ఈనాటి వానరాలకూ, మానవులకూ మూలమైన ఒక Common Ancestral Species నుండి మానవుడు పరిణమించాడు.

జాతకాలు చెప్పడం, సోది చెప్పడం శాస్త్ర జ్ఞానమెలా అవుతుందో ఆయనే వివరించాలి. ఈ మూఢ విశ్వాసాలను వాదనలోకి తీసుకు రావడంలోనే ఆ వాదన ఎక్కడికి దారితీస్తుందో తెలుస్తుంది. ఫలానారోజు, ఫలానా రైలుకి ప్రమాదం జరుగుతుందని ఎవరైనా జోష్యం చెప్పి అది నిజమైతే. నా 'బుద్ధికొలతకి తెలుస్తున్న దేమిటంటే ఆ ప్రమాదం కలగటానికి ఆ జోష్యం చెప్పినతని చర్యలే కారణమని.

మార్క్సిజం శాస్త్రాలన్నింటికీ శాస్త్రం (Science of all Sciences). గతితార్కిక భౌతికవాద దృక్పథమిది. శాస్త్రీయ వివరణకు

ఏకైక అత్యున్నత రూపం. మరి ఇంతకంటే 'మంచి వివరణ' ఎలా యివ్వగలరో మార్క్సిస్టు మేధావినని చెప్పుకుంటున్న కొడవటిగంటిగారే వివరించాలి. తన వాదన సంగీకరించబోని వారిని ముందుగానే పిడివాదులనడం శాస్త్రీయ వివరణలో భాగం కారాదు-కాజాలదు.

స్థూలంగా ఈ వాదనల సారాంశం ఇలా వుంది:

1. స్థలకాలాలకతీతమైన బుద్ధికొలతను ప్రతిపాదిస్తున్నారు. ఇది భావవాద దృక్పథం.

2. హేతుబద్ధ విజ్ఞానం (Conceptual Knowledge), గమనింపు విజ్ఞానంపై (Perceptual Knowledge) ఆధారపడి వుంటుందని గుర్తింపు నిరాకరిస్తున్నారు.

3. పరిణామ సూత్రాలను గందరగోళ పరచి ఈశ్వర వాదాన్ని ప్రతిపాదిస్తున్నారు.

4. తమ వాదనలకు మార్క్సిజాన్ని అడ్డుపెట్టుకోవాలని ప్రయత్నిస్తున్నారు.

మానవుని కార్యాచరణ నిరంతరం అభివృద్ధిచెందే క్రమం. అది ఎన్నటికీ అంతంకాదు. అలాగే మానవుని విజ్ఞానం కూడా. అందువల్ల అభివృద్ధికి సంబంధించిన ఒకానొక ఏ దశకు సంబంధించి చూసినా విజ్ఞానం సాపేక్షమైనది. అఖండ సత్యానికి సంబంధించిన కొన్ని అంశాలందులో వుంటాయి. అఖండమైన సాపేక్ష సత్యాల మొత్తమే అఖండ సత్యం. ఇప్పుడు సంపూర్ణ వివరణ ఇవ్వలేని విషయాల పరిశోధనలోనే శాస్త్రీయ వివరణలు వస్తాయి. అది తప్పదు. ఆ పరిశోధనా క్రమాన్ని త్వరితము చేయడమే మన కర్తవ్యం. కానీ తొందరపాటుతో అశాస్త్రీయ వివరణలు ఇవ్వటం, అశాస్త్రీయ నిర్ణయాలకు రావడం కాదు.

ఇట్లు

పి.జస్వంతరావు, రాజకీయ శైలి

విప్లవ మేధోస్థైనికుడు
కామ్రేడ్ జస్వంతరావు



సిపిఐ(ఎం.ఎల్) ప్రచురణ

విప్లవ మేధోస్థైనికుడు
కామ్రేడ్ జస్వంతరావు

పేజీలు : 192

వెరాళం : రు. 100/-

కాపీలకు :

మైత్రీబుక్ హౌస్

జలీల్ వీధి, కారల్ మార్క్స్ రోడ్, విజయవాడ-2

కామ్రేడ్ జశ్వంత్ - తూర్పు గోదావరి జిల్లా

కామ్రేడ్ జశ్వంత్ 1966లో రంగరాయ మెడికల్ కాలేజీలో చేరేందుకు కాకినాడ వచ్చారు. సగటు విద్యార్థుల లాగానే కామ్రేడ్ జశ్వంత్ కూడా ఉండేవారు. కానీ ఒకసారి అప్పటి రాజకీయ సిద్ధాంత వాతావరణంలో, తనకు సోకిన మార్క్సిస్టు సిద్ధాంత కిరణాల స్ఫూర్తితో కామ్రేడ్ జశ్వంత్ చాలా వేగంగా సిద్ధాంత మౌలిక విషయాలను ఆకళింపు చేసుకొనేందుకు పూనుకొన్నారు. వాటికోసం తనలో ఉన్న బలహీనతలను వదిలించు కోవడానికి సిద్ధమయినారు. రంగరాయ మెడికల్ కాలేజీలో ఆ కాలంలో ప్రచురించబడిన ఒక కరపత్రం “వెనుకబడిన భావాలను తిరస్కరించండి, పురోగామి భావాలను స్వీకరించండి” పై కాలేజీ ప్రిన్సిపాల్ తీవ్రంగా స్పందించాడు. కామ్రేడ్ జశ్వంత్, శివరామకృష్ణ గారు తదితరులను కాలేజీ నుంచి బహిష్కరిస్తూ నిర్ణయం తీసుకున్నాడు. అప్పటికి జశ్వంత్ పార్టీ పరిధిలోకి వచ్చి చాలా కొద్ది కాలం అయింది. అయినా తన కెరియర్ ఏమవుతుందో అన్న దాని గురించి భయపడలేదు. దృఢంగా నిలబడ్డాడు. కామ్రేడ్ జశ్వంత్లోని సహజ ధైర్యానికి సిద్ధాంత రాజకీయ బలం తోడైతే ఎంత దృఢంగా నిలబడగలడో మిగిలిన మిత్రులందరికీ ఆ విధంగా తెలిసింది. (‘విప్లవ మేధోసైనికుడు’లో ఒక స్నేహితుడు వ్యాసం)

1966 నుంచి 70 వరకు కాకినాడ విద్యార్థి బృందం అధ్యయన తరగతులు నిర్వహిస్తూనే అనేక కార్యక్రమాలలో పాల్గొన్నారు. 1968లో మారేడుమిల్లిలో జరిగిన ఏజెన్సీ గిరిజన సంఘం మొదటి మహాసభలో పాల్గొని విజయవంతం చేసేందుకు గ్రామాల్లో ప్రచారం చేశారు. ఆర్థిక వనరుల సేకరణ కోసం రాజమండ్రి, కాకినాడలలో పాల్గొన్నారు. ఈ కాలంలోని కోనసీమలోని రాజకీయ సంబంధాల అభివృద్ధి కోసం, మండపేట ప్రాంతంలోని రాజకీయ సంఘం సంబంధాల అభివృద్ధికి కృషి చేశారు. ఈ క్రమంలోనే కామ్రేడ్ లెనిన్ శత జయంతి సభ విజయవంతంగా జరిగింది.

1971 నుండి 75 ఎమర్జెన్సీ వరకూ కాకినాడ కామ్రేడ్స్ విద్యార్థి, సాంస్కృతిక రంగాల్లో కృషి చేస్తూనే అరెస్టుల అనంతరం ఏజెన్సీలోని గిరిజనోద్యమ పునర్నిర్మాణం కోసం అందించాల్సిన అండదండలను అందించారు. 1983లో కొండమొదలు గిరిజనులతో కలసి గిరిజనోద్యమానికి సహకారాన్ని అందించడం

కోసం రాజమండ్రి, కాకినాడలలో విరాళాలు వసూలు చేశారు. కామ్రేడ్స్ కోమలి సూర్యారావు, ఎస్.ఎ.కరీం, వై.ఎన్.వి.వి.నత్యనారాయణ తదితరులు కలసి పరివర్తన నాటకాన్ని యువ సాహితీ సాంస్కృతిక సంస్థ ద్వారా కార్యకలాపాలు సాగించారు. పౌరహక్కుల సంఘ కార్యక్రమాలలో చురుకుగా పాల్గొన్నారు. పార్టీ నాయకత్వపు నిరంతర పర్యవేక్షణలో ఈ కామ్రేడ్స్ అభివృద్ధి చెందారు. వీరంతా గత తరం కమ్యూనిస్టు నాయకులైన కానేటి మోహనరావు గారు, సోషలిస్టు నాయకులు కాతా జనార్దన రావు గార్లతో, కలసి కృషి చేశారు. ఆ కాలంలో కాకినాడ కచేరీపేటలోని బొజ్జా అప్పలస్వామి (బొజ్జా తారకంగారి తండ్రి, మాజీ ఎంఎల్ఏ) గారి ఇంట్లో అద్దెకు ఉంటూ ఈ కార్యకలాపాలు సాగించారు. ఈ క్రమంలో కార్యకలాపాలు ముమ్మరంగా సాగుతున్న సమయంలో ఎమర్జెన్సీ వచ్చింది. బహిరంగ కార్యక్రమాలు లేకపోయినా కాకినాడలో ఆంతరంగికంగా పనులు సాగాయి. ప్రారంభం నుంచి నాయకత్వ పర్యవేక్షణలో నిరంతరం సాగిన రాజకీయ, సిద్ధాంత, అధ్యయనం, చర్చలు, రాజకీయ తరగతులు కాకినాడ కామ్రేడ్స్కు స్పష్టమైన రాజకీయ వైఖరులలో నిలిచేలా చేశాయి.

1976 ఆగస్టులో కామ్రేడ్ జశ్వంత్ మండపేట దగ్గర నేలటూరు గ్రామ సీనియర్ కామ్రేడ్ గుబ్బల సుబ్బారావుతో కలసి ప్రయాణిస్తుండగా బస్సును పోలీసు స్టేషన్ వద్ద ఆపించి కామ్రేడ్ జశ్వంత్ను పోలీసులు అరెస్టు చేశారు. ఆ సందర్భంగా కామ్రేడ్ జశ్వంత్ తీవ్ర చిత్రహింసలకు గురి అయ్యారు. దాదాపు 15 రోజుల పాటు స్నానపానాలు లేకుండా సెల్లో నిర్బంధించబడ్డారు. ఈ సమయంలో వాళ్ళంతా పేలు పట్టినా ఎన్ని ఇబ్బందులు పడుతున్నా, మొక్కువోని ధైర్యంతో నిలబడ్డారు. దాదాపు 18 నెలల పాటు కామ్రేడ్స్ జశ్వంత్, ఏవి రామిరెడ్డి, ఉ.సాంబశివరావు, తదితరులను ప్రభుత్వం మరోసారి తూర్పు గోదావరి కుట్ర కేసులో నిర్బంధించింది. ఈ సందర్భంగా మే 6, 1978న అందరి తరపున కామ్రేడ్ ఏ.వి. రామిరెడ్డి కోర్టు ప్రకటన విడుదల చేశారు. ఆ ప్రకటన స్ఫూర్తి, సారాంశాలను కామ్రేడ్ జశ్వంత్ చివరి దాకా కొనసాగించారు.

జైలు నుంచి విడుదల అయ్యాక ఇంక పరీక్షలు రాయడమెందుకు మన పని మనకుండగా అన్నది జశ్వంత్ నిర్ణయం. కానీ

ఆగిపోయిన వైద్య విద్యను ముందు పూర్తి చేసి తదుపరి జీవితం గురించి నిర్ణయం తీసుకోవాలని, పార్టీ బాధ్యులు సూచించారు. ఆ ప్రకారమే మిగిలిపోయిన హౌస్ సర్జెన్సీ పూర్తి చేసి ఎం.బి.బి.ఎస్ పట్టాను పొంది, దానిని ప్రకృత బెట్టి విప్లవోద్యమ కృషిలో నిమగ్నమయ్యాడు. కామ్రేడ్ జశ్వంత్ కుటుంబ నేపథ్యంలో మధ్యతరగతి ప్రజలు కలలుగనే జీవిత సౌఖ్యాలన్నీ సునాయాసంగా పొందటానికి ఉన్న అన్ని అవకాశాలను ఉద్దేశపూర్వకంగా తిరస్కరించారు. జీవితానికి సంబంధించిన అన్ని నిర్ణయాలను పార్టీ ప్రయోజనాలు, విప్లవ ప్రయోజనాలకి లోబడి ఉండేలా తీసుకున్నారు. 1966 నుండి 76 వరకూ గల కాలంలో కామ్రేడ్ జశ్వంత్కి ఎదురైన ప్రతినవాలు అంటే ప్రిన్సిపాల్ కాలేజీ బహిష్కరణ, 69-70ల నాటి సీనియర్ల అరెస్టులు, ఎమర్జెన్సీ నిర్బంధ వాతావరణం అనేవి తన రాజకీయ సిద్ధాంత నిబద్ధతను, మనోధృతిని పెంచాయే కానీ తగ్గించలేదు.

అప్పటికి కాకినాడ కామ్రేడ్స్ యొక్క జీవిత విధానం ఎలా ఉండేదంటే, అందరూ వారి వారి ఇళ్ళ దగ్గర నుంచి వచ్చే డబ్బులను పార్టీ అవసరాల కోసం ఖర్చు పెడుతూ, నెలాఖరుకు సిగరెట్లకు కూడా ఇబ్బంది పడుతూనే పార్టీ కార్యకలాపాలు కొనసాగించేవారు. ఇక్కడ కాకినాడ విద్యార్థి బృందం యొక్క ఒక ప్రత్యేక పరిస్థితి ఏటంటే, వీరిలో వివిధ విప్లవ రాజకీయ పార్టీల అనుబంధాలు కలిగి ఉన్న కామ్రేడ్స్ కూడా ఉండేవారు. కానీ వారంతా వ్యక్తిగత సాన్నిహిత్యాన్ని దెబ్బ తీసుకోకుండానే తీవ్రమైన వాదోపవాదాలు, చర్చోపచర్చలు సాగించేవారు.

1979 లో కామ్రేడ్ శేషమ్మ గారితో కామ్రేడ్ జశ్వంత్కి వివాహం అయింది. తర్వాత పెద్ద పాప వుట్టింది. పెద్దపాపకు పేరు పెట్టమని కామ్రేడ్ మోషే గార్ని జశ్వంత్ కోరారు. 1977లో పెను తుఫాను, ఉప్పెన సమయంలో మోషే (సోమయ్య)గారూ ఇక్కడ ఏజెన్సీలో రహస్య జీవితంలో ఉండగా అక్కడ పొన్నూరులో ఆయన భార్య తలదాచుకుంటున్న చర్చి కూలిపోయి మరణించారు. ఆ వార్త కూడా సోమయ్య గారికి అప్పటి పరిస్థితుల్లో వెంటనే తెలిసే అవకాశం లేదు. అయినా సోమయ్య గారు నిబ్బరంగా నిలిచారు. సోమయ్య గారిని కాకినాడ కామ్రేడ్స్ అబ్బాయి అని పిలుచుకునే వారు. తమ పెద్ద పాపకు పేరు పెట్టమని

(తరువాయి 10వ పేజీలో)

హైతీ దేశాధ్యక్షుడు జోవెనల్ మోస్ జులై 7న హత్యకు గురైన సందర్భంలో ఆదేశ రాజకీయ పరిణామాలను, ఆర్థిక విధానాల్లో, ఆదేశపు అంతర్గత విషయాలలో సామ్రాజ్యవాదుల జోక్యాన్ని గమనించి అర్థంచేసుకోవాల్సి వుంటుంది. ఎందుకంటే ఈ దేశంలో ఇలాంటి దేశాధ్యక్షుల హత్యలు, వారిని పదవుల నుంచి తొలగించడాలు గతంలో కూడా చాలానే జరిగాయి.

హైతీ ప్రపంచంలో బానిస తిరుగుబాటు ద్వారా ఏర్పడిన ఏకైక దేశం. ఇది 1804లో జరిగింది. కానీ ఫ్రాన్స్ 1825 వరకు దాన్ని తిరిగి ఆక్రమిస్తానని బెదిరిస్తూనే వచ్చింది. అప్పటికే బానిసల శ్రమ సృష్టించిన సంపదతో విరాజిల్లుతున్న అమెరికా హైతీని ఒక దేశంగా గుర్తించకపోవడంతో అప్పటివరకు కాచుకునివున్న ఫ్రాన్స్ కు 21 బిలియన్ డాలర్లను చెల్లించడానికి సిద్ధపడింది హైతీ. ఈ దుర్మార్గపు పూయి రుణం 1947 వరకు హైతీ తీరుస్తూనే ఉండింది. అమెరికా బలం క్రమంగా పెరిగాక 1898 నుంచి 'బనానా యుద్ధాలను' మొదలుపెట్టి మధ్య అమెరికా, కరేబియన్ ప్రాంతాలలోని క్యూబా, పనామా, పోర్టోరికో, డొమినికన్ రిపబ్లిక్, ఫిలిపిన్స్, హైతి, మెక్సికో, నికరాగ్వలపై పట్టు సాధించింది. 1914లో హైతి 'భద్రత' కోసం హైతీ జాతీయ బ్యాంక్ లోని మొత్తం సొమ్మైన 500,000 డాలర్లను 'జాగ్రత్త చేయడానికి' న్యూయార్క్ కు బదిలీ చేసింది అమెరికా. తర్వాత మిలిటరీ ఆక్రమణ ద్వారా 1915- 34 వరకు తిష్ట వేసింది. విదేశీయులు కూడా హైతీలోని భూములను కొనుక్కునేలా హైతీ రాజ్యాంగాన్ని మార్చివేసింది. బానిసత్వం లాంటి కార్మి వ్యవస్థను, అంటే ప్రభుత్వం చేపట్టే పనులకు తమ శ్రమలను ప్రజలు తేరగా ధారపోసే విధానాన్ని హైతీ దేశంపై రుద్దింది. అమెరికా స్థాపించిన జెండర్మరీ పోలీసుల విధానాలైన వర్ణ వివక్ష, పత్రికా స్వేచ్ఛా హననం, బలవంతపు చాకిరీ 1919-1920 మధ్య రైతాంగ తిరుగుబాటుకు దారి తీసింది. 1929లో వరుస, సమ్మెలూ, తిరుగుబాట్లతో అమెరికా హైతీపై తన సైనిక పాలనను ముగించాలని నిర్ణయించుకుంది. ఇది 1934కి గాని జరగలేదు. 1959లో క్యూబా విప్లవం దెబ్బతో కరేబియన్ దీవులలో చిన్న పోరాటం జరిగినా తర్వాత పరిణామాలు తన ఆధిపత్యాన్ని సవాల్ చేస్తాయన్న భయంతో

ఆయా తిరుగుబాట్లను అమెరికా అణచివేస్తూ వస్తోంది.

హైతీ ప్రజలపై ప్రత్యక్షంగా కొనసాగుతున్న అమెరికా సామ్రాజ్యవాద దోపిడీ చాలదన్నట్టు ప్రపంచంలోని వివిధ దేశాలలో ప్రవేశపెట్టి నట్టుగానే 1981 నుంచి ఆదేశంలో కూడా నయా ఉదారవాద విధానాల అమలు మొదలైంది. ఈ విధానాల్లో భాగంగా అమెరికా, IMF ల వత్తిడితో ఆహారోత్పత్తుల దిగుమతి సుంకాలను, తన ఆహారోత్పత్తులపై సబ్సిడీలను హైతీ ఎత్తి వేయవలసి వచ్చింది. దాంతో అమెరికాలో సబ్సిడీతో పండిన మిగులు పరిధాన్యం, ఇతర ఉత్పత్తులు హైతీ మార్కెట్లను కొల్లగొట్టాయి. 1990 దశకం మధ్యకాలం నాటికి హైతీ ఆహార స్వయంప్రతిపత్తి కోల్పోయింది. ఈ పాలసీల వల్ల మెజారిటీ ప్రజలు చివరికి కనీస ఆహారానికి కూడా దూరమై దుర్భర పరిస్థితులకు నెట్టబడ్డారు. 30 ఏళ్ల తర్వాత ఈ పాలసీలకు, వాటివల్ల హైతీలో సంభవించిన పరిణామాలకు క్లింట్న్ క్లమాపణలైతే చెప్పాడు కానీ పాలసీలలో మాత్రం మార్పులేదు. అమెరికాకు ఇది కొత్తదేమీ కాదు. చాలా దేశాల్లో ఇంచుమించు ఇలాంటి పరిస్థితులు కల్పించారు. NAFTA (ఉత్తర అమెరికా స్వేచ్ఛా వాణిజ్య ఒప్పందం) పేరుతో అమెరికా తనదేశపు మొక్కజొన్న మిగులును అమ్ముకోవడానికి మెక్సికోన్ రైతులను కూడా వారి భూములకు దూరం చేసింది.

1990లో మొట్టమొదటిసారి హైతీలో కొంత పారదర్శకంగా ఎన్నికలు జరిగి ప్రజాదరణ ఉన్న జీన్ - బెర్నార్డ్ అరిస్టెడ్ అధ్యక్షుడిగా ఎన్నుకోబడ్డాడు. ఇక అప్పటి నుండి తరచుగా ప్రభుత్వాలను కూల్చేయడం, తమ చెప్పు చేతల్లో వుండే బంటులను (పప్పెట్ ప్రభుత్వాలు) నిలబెట్టడం, మళ్ళీ వాళ్లను మార్చివేయడం సామ్రాజ్యవాదులకు పరిపాటి అయ్యింది. ఇలా లాటిన్ అమెరికా, కరేబియన్ ప్రభుత్వాలను కూల్చేయడానికి అమెరికాలోని మియామీలో ఆయా దేశాల ప్రభుత్వ వ్యతిరేక శక్తులనబడేవారిని కూడదీసి, వారికి ఆయా ప్రాంతాలలో దాదాపు స్వయంప్రతిపత్తి కల్పించి, FBI, CIA, లతో తర్ఫీదు ఇప్పిస్తూ తమ దేశాలపై దాడులకు అన్ని వనరులను సమకూర్చి ప్రేరేపిస్తుంది అమెరికా. ఇలా నాటి నుండి నేటి వరకు క్యూబా, వెనిజులాపై జరుగుతున్న అన్ని దాడులూ, నేడు హైతీ అధ్యక్షునిపై జరిగిన దాడికి

కూడా అంకురార్పణ జరిగింది ఇదే మియామీలోనే అని మీడియా రిపోర్టులు చెబుతున్నాయి. 2004లో ఒకసారి ఇలా హైతీ ప్రభుత్వాన్ని కూల్చినప్పుడు 'శాంతి'ని నెలకొల్పడానికి ఐక్యరాజ్యసమితి శాంతి మిషన్ 'మి నుస్తా' అక్కడ అడుగుపెట్టింది. అప్పటికే అక్కడున్న ప్రజల కష్టాలకు వీళ్ళ అరాచకాలు తోడయ్యాయి. వాతావరణ ప్రతికూల మార్పులకు నిరంతరం గురవుతూ ప్రపంచంలోనే అత్యంత ప్రమాదకర అంచున ఉన్న మూడు దేశాల్లో హైతీ ఒకటి. అక్కడ 2010లో ప్రపంచంలోనే రెండవ అతి ప్రమాదకర భూకంపం సంభవించి మూడు లక్షల మందికి పైగా ప్రాణాలు కోల్పోయిన విషయం అందరికీ తెలిసిందే. 16 లక్షల మంది నిరాశ్రయులయ్యారు. ఇది చాలదన్నట్టు మరో తొమ్మిది నెలల తర్వాత ఐరాస ద్వారా దేశంలో అడుగుపెట్టిన శాంతి మిషన్ వారి మానవ వ్యర్థాలు ఆ దేశ ప్రజలకు కలరా మహమ్మారిని అదనపు ఉపద్రవంగా తెచ్చిపెట్టాయి. ఈ కలరా జబ్బుకు 10 లక్షల మంది హైతీయన్లు గురికాగా పదివేల మందికిపైగానే ప్రాణాలు కోల్పోయారు. దీనికి ఐక్యరాజ్యసమితి ప్రధాన కార్యదర్శి క్లమాపణలతో సరిపెట్టాడు.

హైతీలో సామ్రాజ్యవాదుల ఆధిపత్య దోపిడీ విధానాలతోపాటు తుఫానుల లాంటి ప్రకృతి వైపరీత్యాలు కూడా ఎక్కువే. ఈ ప్రకృతి వైపరీత్యాల నుంచి కాపాడే పేరుతో హైతీని ఎయిడ్ స్టేట్ (భిక్ష దేశం)గా మార్చేశారు. మరో మాటలో చెప్పాలంటే తిరిగి అన్ని విధాలుగా పరాధీన దేశంగా మారిందన్న మాట. దీనితో ఎస్టివోలను ఇబ్బడిముబ్బడిగా ప్రవేశపెట్టారు. అందుకనే అక్కడ సగటు (per capita) ఎస్టివోల సంఖ్య ప్రపంచంలోకెల్లా ఎక్కువ. వచ్చే ఎయిడ్ (భిక్షం) అంతా విదేశాలలో ప్రధాన కార్యాలయాలు కలిగి ఉన్న ఈ ఎస్టివోలకు చేరేది. ప్రజల అవసరాలతో, జీవితాలతో సంబంధం లేకుండా తమ సొంత ఎజెండాలతో - అంటే సామ్రాజ్యవాదుల నిర్దేశిత ఎజెండాలతో-అవి సమాంతర ప్రభుత్వంలాగా పని చేయసాగాయి. వీటికి తోడు మిలిటరీ, పోలీస్ వ్యవస్థలపై అమెరికా పట్టు ఉందనే ఉంది. పాలకవర్గాల్లో ప్రతినిధులుగా ఎప్పుడూ అమెరికాకు అనుకూలమైన కొన్ని అత్యంత ధనిక కుటుంబాల నుంచి మాత్రమే రావడంతో ప్రజలకు ప్రభుత్వంపై, నామమాత్రపు ప్రజాస్వామ్యంపై సహజంగానే

నమ్మకం సడలింది. ప్రజల నిరసన, నిరాసక్తతలకు ఉదాహరణగా మొన్న జరిగిన ఎన్నికల్లో కేవలం 21 శాతం జనాభా మాత్రమే పాల్గొనడాన్ని చెప్పుచు. ఈ పరిస్థితులే ప్రజలకు ఏ చిన్న సమస్యకైనా పోరాడక తప్పని పరిస్థితులను సృష్టించాయి.

2018 మార్చిలో అమెరికా హైతీపై వత్తిడి చేయడంతో ఆ దేశం వెనిజులా దేశంతో 2006లో చేసుకున్న 'పెట్రో కరిబ్' ఒప్పందం రద్దయింది. 'పెట్రో కరిబ్' ఒప్పందం ప్రకారం వెనిజులా హైతీకి 3.5 బిలియన్ డాలర్ల విలువైన ఇంధనాన్ని రుణంగా ఇస్తుంది. అందులో 40 శాతాన్ని 25 ఏళ్ల తర్వాత తీర్చవచ్చు. ఆ ఇంధనాన్ని అమ్ముకుని వచ్చిన సొమ్ముతో తమ దేశపు మౌలిక వ్యవస్థలను పటిష్టం చేసుకోవడానికి వినియోగించుకోవాల్సి ఉంది. ఇది ఆ దేశాల మధ్య కుదిరిన ఒప్పందం. అయితే ఇక్కడే తాజా విపత్కర పరిణామాలకు పరిస్థితులు దారితీశాయి. అందులో రెండు బిలియన్ డాలర్ల వరకు ప్రభుత్వ పెద్దలు తినేసారు. ఈ అవినీతిలో ఇటీవలే హత్యకు గురైన హైతీ దేశాధ్యక్షుని పాత్ర కూడా ఉందని ప్రజలు నిరసనలు తెలియజేశారు. తమకు కొంతైనా మేలు జరుగుతుందేమోనని

ప్రజలు భావించిన ఈ ఒప్పందం రద్దుకావడం, మరొకవైపు అమెరికా సంస్థలకు డబ్బిచ్చి ఇంధన వనరులు కొనుక్కోవాల్సి రావడంతో ప్రభుత్వ ఆర్థిక వనరులపై మరింత ఒత్తిడి పెరిగింది. పైగా జూలైలో IMF, 'గ్రూప్ ఆఫ్ 20' ఒత్తిడి చేయడంతో హైతీ ఇంధన సబ్సిడీలను కూడా ఎత్తివేసింది. దీనితో కేవలం 0.02 శాతం హానికర వాయువులు వదిలే 'హైతీ ప్యారిస్ పర్యావరణ ఒప్పందం' ప్రకారం తన బొగ్గుపులుసు ఉద్ధారాలను (greenhouse gas emissions) 30% తగ్గించుకోవలసి రావడంతో ఒక్కసారిగా ఇంధన ధరలు 50 శాతం పెరిగాయి. దీనితో ఇంధనంపై ఎంతగానో ఆధారపడే హైతీయన్ల జీవితాలు అతలాకుతలం అయ్యాయి. దేశంలో మరొకసారి ప్రజలు తమ న్యాయమైన ఆగ్రహాన్ని వెల్లడిస్తున్న సమయంలో ఈ హత్య జరిగింది. ఈ హత్యకు గల కారణాలపై విచారణను కూడా అమెరికన్ ఏజెన్సీలే నిర్వహిస్తున్నాయి. దేశంలో నెలకొన్న సంక్షోభంపై నుంచి ప్రజల దృష్టి, ప్రపంచ దేశాల దృష్టి అధ్యక్షుని హత్య వైపు మళ్ళించగలిగారు. ఈ పరిస్థితులను విశ్లేషించుకుంటే అసలు సూత్రధారులెవరో, కారకులెవరో గడచిన పరిణామాల్లో చెప్పకనే చెబుతున్నాయి.

అమెరికా సామ్రాజ్యవాదపు దోపిడీ ఆధిపత్యం, ప్రపంచీకరణ రూపంలోని నయా ఉదారవాద విధానాలు, అదనంగా ప్రకృతి వైపరీత్యాలు కలిసి హైతీయన్ల ఆహార ఉత్పత్తిని, దేశ ప్రగతిని సర్వ నాశనం చేసాయి. అక్కడి ప్రజలను నిత్య పేదరికంలోకి నెట్టివేసాయి.

తమ పెట్టుబడిదారీ మార్కెట్ల విస్తరణకు, వనరుల దోపిడీకి, దోచుకున్న వనరుల తరలింపుకు అవసరమైన విధానాలను అమెరికా తన ఆధీనంలో, కనుసన్నల్లో పనిచేసే వివిధ అంతర్జాతీయ ఆర్థిక, సైనిక సంస్థల ద్వారా బలవంతంగా ప్రపంచంలోని అనేక దేశాలపై రుద్దుతున్నది. క్రమంగా ఆయా దేశాల ఆంతరంగిక భద్రతా విషయాలలో జోక్యం చేసుకుంటూ, అస్థిరపరుస్తూ ఆదేశాల సార్వభౌమత్వాన్ని కబళిస్తూ వస్తున్నది. కొన్ని దేశాలపై యుద్ధాన్ని ప్రకటిస్తున్నది. ఇరాక్, ఆఫ్ఘనిస్తాన్ వంటి మరికొన్ని దేశాలనుంచి తమ సైన్యాన్ని తిరిగి వెనక్కు పిలిపించుకుంటున్నది. ఈ క్రమంలోనే అమెరికన్ సామ్రాజ్యవాదం ఆడిస్తున్న నాటకాలకు హైతీ దేశాధ్యక్షుని హత్య తాజా ఉదాహరణగా భావించాల్సి ఉంటుంది. ★

కా॥ జస్వంత్... (8వ పేజీ తరువాయి)

సోమయ్య గారిని అడగటంలో జశ్వంత్ మనసులో ఇంతటి ఆర్త్రత ఉంది. సోమయ్య గారు కూడా తర్జనభర్జన పడి పాపకు శైలజ అని పేరు పెట్టారు. ఆ రకంగా పార్టీనే వారి కుటుంబం. కామ్రేడ్స్ ను తన కుటుంబంలా సొంతం చేసుకోవడంలో కామ్రేడ్ జశ్వంత్, శేషమ్మ గార్లు గొప్ప విలువల్ని ప్రదర్శించారు. 1979లో కాకినాడ కామ్రేడ్స్, విద్యార్థి సంఘ ఆధ్వర్యంలో వియత్నాంకు బియ్యం సరఫరా జరపకూడదని కాకినాడ పోర్టు వద్ద జరిపిన ప్రదర్శన ఆ కాలంలో మంచి ప్రభావం కలిగించింది.

1980లో పార్టీలో చీలిక రుద్దబడింది. కామ్రేడ్ డి.వి. గారితో విభేదాలతో చీలిక జరిగింది. చీలికతో కలత చెందిన కామ్రేడ్ ఏవిఆర్, జశ్వంత్ స్వయంగా డి.వి. గారిని కలిసి తెలుసుకున్నాకనే తమ వైఖరిని నిర్ణయించు కున్నారు. ఆ సమయంలో కాకినాడ కామ్రేడ్స్ నుండి కామ్రేడ్స్ రంగనాథ్ గారు, జశ్వంత్, రఘురామయ్యలు పత్రికలు, పార్టీ అవసరాల రీత్యా విజయవాడకి మారారు. కామ్రేడ్ శేషమ్మగారు పిల్లలతో కాకినాడలో ఉద్యోగరీత్యా కొనసాగారు.

అప్పటికి అంటే 1980 చీలిక నాటికే కొండమొదలు భూ పోరాటం నిర్బంధాలను, అటంకాలను, సంస్కరణల భ్రమలను దాటుకుని మరల పట్టాలు ఎక్కుతోంది. అయినా పార్టీ మొత్తం అవసరాల కోసం జశ్వంత్ విజయవాడలో ఉన్నా ఏజెన్సీ ఉద్యమం యొక్క ప్రతి అవసరాన్ని గమనిస్తూ వచ్చారు. పార్టీలో, నిర్మాణంలో ఒడిదుడుకులు వచ్చినా, కొండమొదలులో క్రమబద్ధంగా, నిర్మాణ యుతంగా, అప్పటివరకూ కామ్రేడ్స్ సాగించిన కృషి ఫలితంగా 1982 నవంబరు 29న ఉద్యమం ఒక మలుపు తీసుకొంది. భూస్వాముల, పోలీసుల దాడిలో కామ్రేడ్స్ కుంజం రాజులు, మడెం లక్ష్మయ్యలు అమరులైనారు. ఈ వార్త తెలిసిన వెంటనే ఒక బుక్ లెట్ ను జశ్వంత్ తూర్పుగోదావరి జిల్లా మ్యాపు చేత్తో గీసి వెంటనే ప్రచురింప చేసారు. 1986లో గోదావరి పెద్ద వరదలకు కొండమొదలు మునిగిపోయింది. ఆ సందర్భంగా వచ్చిన అధికారులను ప్రజలు నిలవేశారు. దీనిని కొన్ని పత్రికలు అధికారులను గిరిజనులు కిడ్నాప్ చేసినట్లు ప్రచురించాయి. ప్రజల న్యాయమైన సంఘటితమైన నిరసనను కిడ్నాప్ గా చిత్రించటాన్ని కామ్రేడ్ జశ్వంత్ ఖండిస్తూ ప్రకటన విడుదల చేస్తూ దానిలో ప్రజల న్యాయమైన ఆందోళనను వివరించారు. 1991

మార్చి 18న కామ్రేడ్ సోమయ్య గారు అవసానదశలో ఉన్నారని కామ్రేడ్ జశ్వంత్ హుటాహుటిన రాజమండ్రి హాస్పిటల్ కి వచ్చారు. కామ్రేడ్ సోమయ్య గారు జశ్వంత్ రాక కోసమే ఎదురుచూస్తున్నట్లు; సంఘం రికార్డులు, ఎకౌంట్ బుక్స్ పెట్టెల తాళాలు తల క్రింది నుంచి కామ్రేడ్ జశ్వంత్ చేతిలో పెట్టి విశ్వం గారికి చెప్పమని చెప్పి, తనను కొండమొదలు తీసుకొని వెళ్ళమని చెప్పి కన్ను మూశారు.

1981 తర్వాత సంపాదకుడుగా, ఉపన్యాసకుడుగా కామ్రేడ్ జశ్వంత్ కృషి అక్షర బద్ధమైన రూపంలో కనబడే దాని కంటే ఉన్నతమైన కృషి సాగించారు. దాన్ని వివరించటం సాధ్యం కాదు కూడా. ఒక్క విషయం మాత్రం స్పష్టం. జశ్వంత్ తన కలం నుండి వచ్చే ప్రతి అక్షరాన్ని ఇది పార్టీ విధానాలకు, వైఖరులకు అనుగుణంగా ఉండా లేదా అన్నది చూసుకొంటూ, సమిష్టికి తన అక్షరాన్ని లోబరిచి నడిపించాడు.

నిగర్వి, పెటీబుర్లువా భేషజాలను దరి చేరనియ్యని శ్రామికవర్గ మేధావి కామ్రేడ్ జశ్వంత్ కు, విప్లవ గిరిజనోద్యమాల, వర్గ ఉద్యమాల నేపథ్యం గల తూర్పు గోదావరితో అనుబంధం చాలా గొప్పది. మరువలేనిది. ★

కోవిడ్-19 బిస్తరణ : సామ్రాజ్యవాదం

పంద సంవత్సరాలకు ఒకసారి వచ్చే 'ప్రాణాంతక వ్యాధుల'లో ఒకటైన కోవిడ్ జ్వరం రంగంలో కనీవినీ ఎరుగని పోటీకి ప్రపంచ వ్యాప్తంగా తెరతీసింది. వ్యాక్సిన్లను తామే ముందుగా తీసుకువచ్చి ప్రపంచ మార్కెట్ను కొల్లగొట్టడం కోసం, ప్రపంచవ్యాప్తంగా ఉన్న కార్పొరేట్‌శక్తులు ఒకరితో ఒకరు పోటీ పడుతున్నారు. ప్రపంచీకరణ మునుపెన్నడూ లేనట్టుగా మార్కెట్లతో పాటు వైరస్‌లను, జబ్బులను, ఆకలిని భూమి మీది ప్రతి మూలకూ చొచ్చుకుపోయేలా చేసింది. పెట్టుబడిదారీ విధ్వంసం అమెరికాను తాకటమే కాకుండా, దాని మారుమూల ఆదివాసీ తెగలకు కూడా కోవిడ్‌ను వ్యాపింప చేసింది. సహజంగానే అన్ని పెట్టుబడిదారీ దేశాల ప్రభుత్వాలు తమకు ప్రభుత్వరంగంలో వ్యాక్సిన్లు తయారుచేయడానికి అవసరమైన అన్ని వనరులు ఉన్నప్పటికీ, బహుళజాతి కార్పొరేషన్లకు నిధులు సమకూర్చటం, వారికి మాత్రమే ముందస్తు ఆర్డర్లు పెట్టడం ద్వారా వ్యాక్సిన్లను సమకూర్చు కోవడానికే పరిమితమయ్యారు. పెట్టుబడిదారీ విధానం ఈ పాండమిక్‌ను ఉపయోగించుకుని తన సంక్షోభం నుంచి బయటపడి తిరిగి ప్రపంచ దేశాల పైన, ప్రజల పైన తన పట్టు బిగించాలని చూస్తున్నది.

సామ్రాజ్యవాద దేశాల

నియంత్రణలో వ్యాక్సిన్లు

కరోనా వైరస్ మహమ్మారి యొక్క తీవ్రతను అంగీకరించటానికి అమెరికా తొలుత నిరాకరించి, స్థానిక నల్లజాతీయులు, లాటిన్ అమెరికా దేశస్థులు నివసించే శివారు ప్రాంతాల్లో లక్షలాది మంది మరణానికి కారణమయ్యింది. ఈ విధంగా పెట్టుబడిదారీ దేశాల్లో కూడా పెట్టుబడిదారీ సంక్షోభ భారం పేదలపైనే పడుతుందని నిరూపించింది. భారతదేశం, బ్రెజిల్ కూడా ఈ అలక్ష్యం విషయంలో అమెరికాను అనుసరించాయి. కానీ ప్రజాబాహుళ్యం నుండి బలమైన ఎదురుదెబ్బ తగిలాక ట్రంప్ బృందం యుద్ధప్రాతిపదికన వ్యాక్సిన్లు తయారు చేయడానికి 'అపరేషన్ వార్ స్పీడ్' చేపట్టి 10 బిలియన్ల డాలర్లను ఒక్కసారిగా విడుదల చేసింది. ఇందులో 100 మిలియన్ వ్యాక్సిన్ డోసులకు గాను 'ఫైజర్' కంపెనీకి 1.95 బిలియన్ డాలర్లు, 'మోడర్నా' కంపెనీకి 1.5 బిలియన్ డాలర్లు ఇచ్చింది. ఒకవేళ వ్యాక్సిన్ అత్యవసర

అనుమతిని పొందటంలో విఫలమయినా కూడా చెల్లిస్తామన్న హామీని ఇచ్చింది. మరో నాలుగు జ్వర కంపెనీలు కూడా ఈ 'అపరేషన్'లో భాగస్థులయ్యి ప్రజల సొమ్మును కొల్లగొట్టడంలో తమ వంతు కృషిని చేసాయి.

మొత్తం మీద అమెరికా తన దేశ జనాభా కన్నా అదనంగా మూడు రెట్టమందికి సరిపడేటన్ని వ్యాక్సిన్లను కొనుగోలు చేసింది. అమెరికన్లు ముందుగా వ్యాక్సిన్లు వేయించుకునేలా చూసుకోవడమే కాకుండా, ఇలా నిల్వచేసి దాచి పెట్టడం ద్వారా అనేక వ్యాక్సిన్ డోసులు నిరుపయోగం అవుతాయని కొంత విమర్శలు వచ్చాక, అదనంగా ఉన్న కొన్ని వ్యాక్సిన్లను మెక్సికో, కెనడాకు పంపిణీ చేయడానికి జో బైడన్ అంగీకరించాడు. తన సరిహద్దు దేశాలు వ్యాక్సిన్లు వేయించుకోక పోతే తిరిగి వైరస్ తమకు సంక్రమిస్తుందనే భయమే తప్ప ఇందులో ఔదార్యమేమీ లేదు. నిజానికి అమెరికన్ పాలకుల భాషలో చెప్పాలంటే ఈ వ్యాక్సిన్లు తర్వాత కాలంలో ప్రజలు చెల్లించాల్సిన తప్పనిసరి రుణాలే.

యూరోపియన్ యూనియన్ తమ దేశాల్లోని సుమారు 375 మిలియన్ల వయోజన జనాభా కోసం 1600 మిలియన్ల వ్యాక్సిన్ డోసుల కొరకు ఆర్డర్ చేసింది. బ్రిటన్ తన 54 బిలియన్ల వయోజనులకు పూర్తిస్థాయి వ్యాక్సినేషన్ కోసం 219 మిలియన్ డోసులు అంటే 165 మిలియన్ డోసులు అదనంగా ఆర్డర్ చేసిందన్నమాట. అదే సందర్భంలో కెనడా తన ప్రభుత్వరంగపు వ్యాక్సిన్ ల్యాబ్‌ను ప్రైవేట్ పరం చేసి తన వ్యాక్సిన్ కార్యక్రమం వెనుకబడి ప్రజల ప్రాణాలు పోయిన తర్వాత తమ దేశంలోని 32 మిలియన్ల వయోజనులకు పూర్తి వ్యాక్సినేషన్ కోసం 188 మిలియన్ల పూర్తి డోసుల కొరకు ఆర్డర్ చేసింది. (156 మిలియన్ డోసులు అదనం). ఫైజర్ కంపెనీ జర్మన్ భాగస్వామి అయిన 'బయోఎన్ టెక్'కి జర్మనీ ప్రభుత్వం ప్రేమతో 445 మిలియన్ డాలర్లు చెల్లించింది. పెట్టుబడిదారీ దేశాలు అవసరానికి మించి ఎన్నోరెట్లు అధిక డోసులు కొనుగోలు చేయడం వలన పేదదేశాలకు ఇప్పటికీ వ్యాక్సిన్లు అందుబాటులో లేకుండాపోయాయి.

కృత్రిమ కొరతను సృష్టించిన పెట్టుబడిదారులు

ప్రజల సొమ్ముతో తయారైన ఈ వ్యాక్సిన్లు ప్రజలందరికీ త్వరితగతిన అందాలంటే

ప్రభుత్వం తమ నిధులతో పనిచేస్తున్న జ్వర కంపెనీలకు కొన్ని షరతులు విధించాలి. అవి - ముందుగా వ్యాక్సిన్ తయారుచేసిన సంస్థలు తమ సాంకేతిక పరిజ్ఞానాన్ని ఇతర వ్యాక్సిన్ తయారీదారులకు బదిలీ చేయడం, ఖర్చుల గురించి పారదర్శకంగా ఉండాలని లేదా వారి వ్యాక్సిన్ల తయారీకయ్యే ఖర్చు ధరకే అమ్మాలని షరతులు విధించడం. కానీ ఏ ప్రభుత్వమూ ఏ షరతులూ విధించలేదు.

ఈనాడు మనకు ప్రపంచవ్యాప్త పంపిణీ వ్యవస్థతో పాటు అత్యంత అధునాతన సాంకేతిక పరిజ్ఞానం కూడా ఉండడంతో అవసరాలకు సరిపడా వ్యాక్సిన్లు తయారుచేసి ఒక్క నెలరోజుల్లోనే మొత్తం ప్రపంచ ప్రజలందరికీ వ్యాక్సిన్లు ఇచ్చి అందరికీ రోగ నిరోధక శక్తి పెంపొందించే సామర్థ్యం ఉంది. కానీ లాభాలే తమ పరమావధిగా ఉన్న పెట్టుబడిదారీ వ్యవస్థ దీనిని జరగనివ్వదు. అందులోనూ ఇంత భారీ సంక్షోభం అంటే అత్యంత అధిక లాభాలు ఒనగూరే సమయం. కాబట్టి వారికున్న పేటెంట్ హక్కుల యంత్రాంగం, ద్వైపాక్షిక ఒప్పందాలు, ప్రపంచ వాణిజ్య సంస్థను ఉపయోగించి వ్యాక్సిన్ల అందుబాటుని - తద్వారా ఆయా దేశాల సార్వభౌమత్వాని శాసించ గోరతారు.

ఆక్స్‌ఫర్డ్ విశ్వవిద్యాలయం, తాము అభివృద్ధిచేస్తున్న వ్యాక్సిన్ (కోవీషీల్డ్) సాంకేతిక పరిజ్ఞానాన్ని బహిర్గతపరుస్తామని, తయారు చేయగల సామర్థ్యం ఉన్న ఎవరైనా దానిని పునరుత్పత్తి చేయవచ్చునని ప్రారంభంలో వాగ్దానం చేసింది. దురదృష్టవశాత్తూ అన్నిదేశాల ఆరోగ్య రక్షణ వ్యవస్థలను తనదైన సామ్రాజ్యవాద స్నేహపు ఆధిపత్యంతో శాసిస్తున్న బిల్ & మిలిందా గేట్స్ ఫౌండేషన్ ఆక్స్‌ఫర్డ్ విశ్వవిద్యాలయంపై ఏదో ఒక ఫార్మా కంపెనీతో భాగస్వామి అయ్యేలా ఒత్తిడి తెచ్చింది. దాంతో బ్రిటిష్, స్వీడిష్ ఫార్మా కంపెనీ అయిన ఆస్ట్రాజెనికాకు సర్వహక్కులు కల్పిస్తూ ఆక్స్‌ఫర్డ్ విశ్వవిద్యాలయం ఒప్పందం చేసుకుంది. కోవిడ్ మహమ్మారి విజృంభిస్తున్న కొత్తలో ఆస్ట్రా జెనికా తమ వ్యాక్సిన్‌ను లాభరహిత ధరలకు విక్రయిస్తానని ప్రతిజ్ఞ చేసింది. కానీ ఫైజర్, మోడర్నా కంపెనీలు రెండూ కూడా తమ వ్యాక్సిన్లను తయారీ ధరకు అమ్మబోమని చెప్పాయి. తర్వాత ఆస్ట్రాజెనికా కూడా వెనక్కి లాగబడింది.

వాస్తవంలో సామూహిక వనరులు, పరిజ్ఞానంతో తయారవుతున్న ఉత్పత్తులకు ఫార్మా కంపెనీలు కాపలాదారులుగా మారాయి. ఉదాహరణకి ప్రభుత్వరంగ నిపుణులు, సంస్థల వద్ద ఇప్పటికే ఉన్న సాంకేతిక పరిజ్ఞానం మీద ఆధారపడి బిలియన్ల కొద్దీ ప్రజల నిధులతో కోవిడ్ వ్యాక్సిన్లు అభివృద్ధి చేయబడుతున్నాయి. ఆస్ట్రాజెనికా వ్యాక్సిన్ పరిశోధన కొరకు ప్రభుత్వాలు, ఛారిటబుల్ ట్రస్టులు 97% ఆర్థిక వనరులు సమకూర్చినప్పటికీ దానిని అభివృద్ధి పరచిన వారు పూర్తి యాజమాన్య హక్కులు కలిగి ఉన్నారు. భారతదేశంలో కూడా వైరస్‌లో రకాలను, మార్పులను గుర్తించటం, వైరస్‌ను వేరుచేయటం నుంచి ఔషధ పరీక్షలు జరిగే క్రమం వరకు ప్రధాన పరిశోధనా కార్యక్రమ భారం, నిధుల సమీకరణ భారమంతా ప్రభుత్వ రంగ సంస్థలైన CCMB, ICMR, NIV మొదలైనవి వహిస్తుండగా, ప్రైవేటు తయారీ దారులైన సీరం ఇన్స్టిట్యూట్ ఆఫ్ ఇండియా (SII), భారత్ బయోటెక్ అభివృద్ధి చేయబడిన వ్యాక్సిన్‌పై సర్వహక్కులూ పొంది గణనీయమైన లాభాలు ఆర్జిస్తున్నాయి. బిలియన్ల కొద్దీ నిధులు వెచ్చించి అత్యవసరం పేరిట 3వ దశ, 4వ దశ పరీక్షలు నేరుగా ప్రజాబాహుళ్యం పైన నిర్వహించారు, నిర్వహిస్తున్నారు. ప్రభుత్వరంగ సమీకృత వనరులతో ఒకసారి వ్యాక్సిన్ అభివృద్ధి అయ్యాక తయారీదారు సర్వహక్కులు పొందు తున్నారు. ప్రస్తుతమున్న “ఎవరెక్కువ వేలం పాడితే వాడికి అన్న వ్యవస్థలో” వ్యాక్సిన్లు అన్నీ సంపన్న దేశాల దగ్గర పోగుపడతాయి. వర్తమాన, పేద దేశాలు వ్యాక్సిన్ల కోసం కొన్ని సంవత్సరాలు నిరీక్షించవలసి వస్తుంది.

పెట్టుబడిదారుల మధ్య వైరుధ్యం

వ్యాక్సిన్లు ఉత్పత్తిచేసే ఏ దేశంలోని ఏ కంపెనీ నుంచి అయినా అన్ని వ్యాక్సిన్లు తానే కొనుగోలు చేస్తానని అమెరికా ప్రకటించింది. అంటే వ్యాక్సిన్ తయారీ సంస్థ తన దేశ ప్రజలను కాదని అమెరికాకు ప్రాధాన్యత ఇవ్వాలి ఉంటుంది. అయితే ఇది కార్యరూపం దాల్చలేదు. యూరోపియన్ యూనియన్ గత నవంబర్‌లో సమాఖ్య లోని అన్ని దేశాల కోసం 300 మిలియన్ డోసులను ఆర్డర్ చేసింది. అయితే వ్యాక్సిన్ అభివృద్ధి, పంపిణీ కార్యక్రమంలో తీవ్రమైన జాప్యం చోటుచేసుకునేసరికి యూరోపియన్ యూనియన్‌లోని బీటలు స్పష్టంగా కనిపించాయి. దాంతో దాని ప్రాంతీయ సంఘీభావ ప్రణాళిక ముగిసిపోయింది. ఫైజర్, బయోఎన్‌టెక్ వ్యాక్సిన్‌ని అభివృద్ధిచేసిన జర్మనీ, ఆశించిన మేరకు వ్యాక్సిన్లు అందడం లేదని ఫ్రాన్స్, హంగరీ, డెన్మార్క్ లాంటి దేశాలు

వ్యాక్సిన్లను తమంతట తాముగా కొనుగోలు చేయడం మొదలుపెట్టి యూరోపియన్ యూనియన్‌ను నీరుగార్చాయి. బెల్జియంలోని ఫైజర్ - బయోఎన్‌టెక్, ఆస్ట్రాజెనికా పరిశ్రమలలో ఉత్పత్తి అవుతున్న వ్యాక్సిన్ల సరఫరాపై పట్టు కోసం యూరోపియన్ యూనియన్‌లోని దేశాలు, బ్రిటన్ల మధ్య ‘వ్యాక్సిన్ దౌత్యం నుండి వ్యాక్సిన్ దౌర్జన్యం’ వంటి రాజకీయ పరిణామాలు చోటుచేసుకొని యూరోపియన్ సమాఖ్య భాగస్వాముల మధ్య ఉద్రిక్తతలు మరికొంత పెరిగాయి.

బ్రిటన్ తమ దేశ అతిపెద్ద వ్యాక్సిన్ సరఫరాదారు ఆస్ట్రాజెనికాతో మూడు నెలలు ముందుగానే కొనుగోలు ఒప్పందం చేసుకున్నప్పటికీ, యూరోపియన్ యూనియన్‌కు ఆస్ట్రాజెనికా జాప్యం చేసినందువల్ల బ్రిటన్‌లోని ఆస్ట్రాజెనికా పరిశ్రమ నుంచి తమకు వ్యాక్సిన్లు పంపిణీ చేయాలని సమాఖ్య నాయకులు సంస్థను కోరారు. బ్రిస్టల్ ఆత్మవిశ్వాసంతో ఉన్న బ్రిటిష్ ప్రభుత్వం, వ్యాక్సిన్లను పొందటానికి దాని పౌరులకు ప్రాధాన్యత ఉందని చెప్పి అటువంటి మార్పును అనుమతించలేదు. యూరప్‌లో ఉత్పత్తి అయ్యే అన్ని వ్యాక్సిన్లపై బ్రిటన్‌కు ఎగుమతి ఆంక్షలను పెడతామని, బెల్జియంలో ఉత్పత్తి చేసిన ఫైజర్, బయోఎన్‌టెక్ వ్యాక్సిన్లను స్వీకరించి బదులుగా తమ కోటా ఆస్ట్రా జెనికా వ్యాక్సిన్లను ఇవ్వాలనీ, అలా ఇవ్వడానికి యూరోపియన్ కమిషన్, బ్రిటిష్ ప్రభుత్వాన్ని ఒప్పించ ప్రయత్నించింది.

సామ్రాజ్యవాదుల వ్యాక్సిన్ ఆధిపత్యం

అమెరికా, యూరప్ ఫార్మా కంపెనీల వ్యాక్సిన్ కొనుగోళ్లు చేయాలంటే కఠినమైన రహస్య ఒప్పందాలు చెసుకోవాలి. ఈ గోప్య ఒప్పందాల వల్ల ఏ ఏ దేశాలు ఎంతెంత లోతుగా ఏ ఏ అంగీకారాల మీద ఒప్పందాలు చేసుకున్నాయో మిగిలిన దేశాలకు తెలియదు. దానితో పేద, వర్తమాన దేశాలు చీకటిలో సంప్రదింపులు జరుపవలసిన స్థితికి నెట్టబడి ఫార్మా కంపెనీల పట్టపగలు దోపిడీకి గురి అవుతున్నారు. అమెరికా కంపెనీ అయిన ఫైజర్, వాక్సిన్ కొనుగోలు ఒప్పందాల పేరుతో ఆయా దేశాల చట్టాలలో జోక్యం చేసుకుంటోంది. ఫెడరల్ బ్యాంకు నిల్వలు, రాయబార భవనాలు, సైనిక స్థావరాల వంటి దేశాలలోని సార్వభౌమ ఆస్తులను కూడా భవిష్యత్తులో ఏదైనా చట్టపరమైన కేసుల ఖర్చు కోసం హామీగా కోరుతోంది.

అర్జెంటీనా - ఫైజర్ కంపెనీల మధ్య 2020 జూన్‌లో చర్చలు ప్రారంభమయ్యాయి. ఆ ఒప్పందం ప్రకారం అర్జెంటీనాలో ఫైజర్‌పై ఎవరైనా సివిల్ వ్యాజ్యం దాఖలు చేసి ఆ కేసులో

గెలిస్తే, అర్జెంటీనా ప్రభుత్వం పరిహారం చెల్లించాలి, ఫైజర్ చెల్లించదు. దీనికోసం అర్జెంటీనా పార్లమెంటు 2020 అక్టోబర్‌లో ఒక కొత్త చట్టాన్ని కూడా ఆమోదించింది. అయితే ఫైజర్ కనీసం తన సొంత నిర్ణయాలకు పరిహారం చెల్లించాల్సిన అవసరం ఉందని ఆ చట్టం తెలిపింది. ఈ పదజాలం ఫైజర్‌కు రుచించలేదు. దానితో ‘నిర్లక్ష్యం’ అనే దాన్ని మరింత స్పష్టంగా నిర్వచించి దీకా పంపిణీ, రవాణాలో ‘అశ్రద్ధకు మాత్రమే’ అని చట్టాన్ని సవరించడానికి అర్జెంటీనా ముందుకు వచ్చినప్పటికీ, ఫైజర్ దానిని తిరస్కరించింది. ఆ క్లాజ్‌ను పూర్తిగా తొలగించాలని ఫైజర్ చెప్పగా, అర్జెంటీనా తిరస్కరించింది. దానితో భవిష్యత్తులో రాగల కేసులకు చెల్లించడానికి ‘అంతర్జాతీయ బీమా’ను చేయమని ఫైజర్ అర్జెంటీనాని కోరగా దానికి ఆ దేశం అంగీకరించింది. ఫైజర్ కంపెనీ అక్కడితో ఆగలేదు. తిరిగి 2020 డిసెంబర్‌లో తమ సార్వభౌమ ఆస్తులను “ప్రత్యామ్నాయ హామీగా చూపడం” వంటి అనేక డిమాండ్లతో ముందుకు వచ్చింది. అర్జెంటీనా తన బ్యాంకు నిల్వలను, మిలటరీ స్థావరాలను, రాయబార కార్యాలయాలను పణంగా పెట్టాలని ఫైజర్ వత్తిడి తెచ్చింది.

బ్రెజిల్ ముందు ఫైజర్ కంపెనీ

ఈ డిమాండ్లను పెట్టింది

ఫైజర్‌కి అనుకూలంగా విదేశాలలో తనకున్న ఆస్తులను బ్రెజిల్ వదులుకోవాలి; ఆ దేశపు నియమ నిబంధనలు ఫైజర్‌కి వర్తించవు; వ్యాక్సిన్ డెలివరీలో ఆలస్యం పరిగణనలోకి తీసుకోబడదు. ఒకవేళ జరిగితే ఆలస్యానికి ఫైజర్‌కి జరిమానా విధించకూడదు. వ్యాక్సిన్ దుష్ప్రభావాల విషయంలో ఫైజర్ అన్ని నిబంధనల నుండి మినహాపించబడుతుంది. అర్జెంటీనా, బ్రెజిల్‌లతో చేయగోరిన ఆ ఒప్పందాలు విఫలమయ్యాయి.

తన రహస్య ఒప్పందాల కారణంగా పేరు వెల్లడించని మరొక దేశం ఫైజర్ ఒత్తిడికి లొంగి దాని దోపిడీ ఒప్పందానికి అంగీకరించింది. ఈ దుర్మార్గమైన ఒప్పందాలకు ఆ దేశాన్ని అంగీకరింప జేయటానికి ఫైజర్ మూడు నెలలు తీసుకుంది. ఈ ఆలస్యం విలువ వేలాది మరణాలు!

ఫార్మా కంపెనీలపై వేసే దావాలకు ప్రభుత్వాలు పరిహారం చెల్లించడం సర్వసాధారణమే. ఉదాహరణకు అమెరికాలో PREP చట్టం (పబ్లిక్ రెమిడీస్ ప్రీవెన్షన్స్ యాక్ట్) ఫైజర్ & మోడెర్నా లాంటి కంపెనీలకు పూర్తి రక్షణనిస్తోంది. అయితే అనుకోకుండా జరిగిన పొరపాట్లకు మాత్రమే, నిర్లక్ష్యానికి కాదు.

ఇప్పటి వరకూ చిలీ, కొలంబియా, కోస్టారికా, ది డొమినికన్ రిపబ్లిక్, ఈక్వెడార్,

పనామా, పెరూ, ఉరుగ్వే లాంటి 9 లాటిన్ అమెరికా, కరీబియన్ దేశాలతో వ్యాక్సిన్ సరఫరా ఒప్పందాలపై ఫైజర్ కంపెనీ సంతకాలు చేసింది. 'తప్పనిసరి గోప్యతా ఒప్పందాల' కారణంగా ఆ ఒప్పందాల నియమ నిబంధనలు ఏంటేది ఎవరికీ తెలియదు. ఈ సంవత్సరం ఫైజర్ కంపెనీ వ్యాక్సిన్ అమ్మకాల ద్వారా 15 బిలియన్ డాలర్లు (సుమారు లక్ష కోట్ల రూపాయలు) సంపాదించాలని చూస్తూ వంద దేశాలు, సంస్థలతో సంప్రదింపులు జరుపుతోంది.

కోవిడ్ మహమ్మారి కారణంగా అత్యంత దారుణంగా దెబ్బతిన్న బ్రెజిల్, రష్యా తయారు చేసిన స్పృత్రిక్ టీకాను తిరస్కరించేలా 'దాత్య సంబంధాల'ను ఉపయోగించినట్లు ప్రజా సంరక్షణ ముసుగున ఉన్న అమెరికాకు చెందిన హెల్త్ & హ్యూమన్ సర్వీసెస్ డిపార్ట్మెంట్ ఒప్పుకున్నది.

ఆక్స్ఫర్డ్ వ్యాక్సిన్ హక్కులు కలిగి ఉండి, తయారీ ధరకే వ్యాక్సిన్ అమ్మకానికి ప్రారంభంలో వాగ్దానం చేసిన ఆస్ట్రాజెనికా ధనిక దేశాల వద్ద కంటే ఆఫ్రికా దేశాల దగ్గర డోస్కు చాలా ఎక్కువ మొత్తాన్ని వసూలు చేస్తోంది. ఉగాండాలో డోసుకు 07 డాలర్లు, దక్షిణాఫ్రికాలో 05.26 డాలర్లు, అదే ఐరోపా సమాఖ్య కేవలం 2.16 డాలర్లు చెల్లిస్తున్నట్లు వెల్లడైంది.

తిరుగుబాట్లను నివారించే

వ్యూహంగా కోవాక్స్

ఈ కోవిడ్ - 19 మహమ్మారి రావటానికి చాలా కాలం ముందు బిల్ & మిలిందా గేట్స్ ఫౌండేషన్ లాంటి సామ్రాజ్యవాద తైనాతీ సంస్థలు ఎలాంటి వైరస్లైనా ఎదుర్కొనేందుకు సిద్ధం కావడానికి, దాని నుండి ఎలా లబ్ధిపొందాలో అధ్యయనం చేయడానికి, ప్రజల ఆగ్రహాన్ని అడ్డుకునే ప్రణాళికలతో ముందుకు రావడానికి, కోవిడ్ లాంటి సార్స్ వైరస్లపై పరిశోధన కోసం బిలియన్ల కొద్దీ డాలర్లను కేటాయించసాగారు. 2018లోనే వారు కోవిడ్ తరహా మహమ్మారులను ఎదుర్కొనే సంసిద్ధత కోసం కనరత్నలను కూడా నిర్వహించారు. ఈ కోవిడ్ మహమ్మారి రావటానికి ముందు ప్రపంచ వ్యాక్సిన్ అమ్మకాలలో 80శాతం 5 బహుళజాతి కంపెనీల చేతుల్లోనే కేంద్రీకృతమయ్యాయి. ఉత్పాదక సామర్థ్యాలు కలిగిన భారతదేశం వంటి దేశాలు 'ట్రీప్స్ వెసులుబాటు' (Trade Related Intellectual Property Rights - flexibilities) - మేధోసంపత్తి హక్కుల వాణిజ్య సంబంధిత అంశాల అంతర్జాతీయ ఒప్పందంను వినియోగించుకుని పేటెంట్ హక్కులను దాటవేయటానికి 'తప్పనిసరి అనుమతులను' (compulsory licensing) రాయల్టీ చెల్లింపుతో వాడుకునేవి.

కానీ సామ్రాజ్యవాద దేశాల ప్రతీకార బెదిరింపులు వారిని అడ్డుకున్నాయి. అలా చేయటానికి ధైర్యంచేసే ఏ దేశమైనా అమెరికా తన '301 ప్రత్యేక నివేదిక' జాబితాలో ఉంచుతుంది. ఆర్థిక ఆంక్షలను వర్తింపచేయడానికి అమెరికా ఈ జాబితాను ఉపయోగిస్తుంది. 'TRIPS' ఒప్పందం జరిగాక గత 20 ఏళ్లలో భారత దేశం 'తప్పనిసరి అనుమతి' విధానాన్ని ఒకే ఒకసారి (2012లో క్యాన్సర్ ఔషధం విషయంలో) వినియోగించుకొంది. అప్పటినుండి ఇప్పటిదాకా-రోజువారీ మరణాలు 4000 పైనే ఉన్న తీవ్రమైన కోవిడ్ పరిస్థితుల్లో కూడా భారత్ వెసులుబాటును వినియోగించడానికి సాహసించలేదు. ఇలా భారతదేశం ఒక్కటే కాదు, ఉక్రెనియన్ ప్రభుత్వంపై ఫార్మా దిగ్గజం 'గిలియడ్' దావా వేస్తానని బెదిరిస్తోంది. 'తప్పనిసరి అనుమతి విధానాన్ని' ఉపయోగించి పేటెంట్ పొందిన రెండు హెచ్ఐవి ఔషధాలను ఉత్పత్తి చేసినందుకు థాయిలాండ్కు అందవలసిన కొత్త మందులను అబట్ కంపెనీ నిలిపివేసింది.

డబ్ల్యుటీవో కొన్ని వెసులుబాట్లు కల్పించి నప్పటికీ సామ్రాజ్యవాద దేశాలు ద్వై పాక్షిక, ప్రాంతీయ వాణిజ్య ఒప్పందాలలో కఠినమైన నిబంధనలను పెట్టడం ద్వారా వాటిని దాటవేస్తున్నాయి.

ప్రపంచాన్ని కుదిపేస్తున్న కోవిడ్ కాలంలో దేశాలను 'తప్పనిసరి అనుమతి విధానం' వాడకుండా, పేటెంట్లు లేకుండా ఓపెన్ సోర్స్ చేయకుండా నిరోధించేందుకు సామ్రాజ్యవాదులు తమ నైతిక దివాళాకోరుతనాన్ని బయట పెడుతూ కొత్త పథకంతో ముందుకు వచ్చారు.

గత సంవత్సరం మేక్కిన్నే & కంపెనీ నేతృత్వంలో ఒక రహస్య ప్రక్రియలో ప్రపంచ బ్యాంకు, బిల్ & మిలిందా గేట్స్ ఫౌండేషన్, ప్రపంచ ఆరోగ్యసంస్థ (WHO) లాంటి కొన్ని సంస్థలు పేద దేశాలకు కోవిడ్-19 వ్యాక్సిన్ల అందుబాటుకు ఏకైక మార్గంగా COVAX (కోవిడ్ -19 గ్లోబల్ యాక్సిస్ ఇనీషియేటివ్) ను రూపొందించాయి. పెట్టుబడిదారీ దేశాలను, వారి కార్పొరేట్ సంస్థలను లాభరహిత ధరలకు టీకాలు ఇవ్వమని డిమాండ్ చేయడానికి బదులుగా COVAX రెండు బిలియన్ వ్యాక్సిన్లకు ముందస్తు ఆర్డర్ పెట్టడానికి వసరులను సమకూర్చుకొంటుంది. దాని 180 భాగస్వామ్య దేశాలకు ఒకే రేటుతో వ్యాక్సిన్లను పంపిణీ చేయడమే లక్ష్యంగా పెట్టుకుంది. ఇది పేదదేశాల ఆగ్రహాన్ని చల్లారుస్తూ కార్పొరేట్లకు అత్యధిక లాభాలను నిర్ధారిస్తోంది.

ఇందులోని ప్రధాన భాగస్థులందరూ ఫార్మాసూటికల్ పేటెంట్లచే రక్షించబడతూ, విస్తరించబడతూ, అత్యధిక లాభం పొందతూ

ఉన్నారు. ప్రపంచ వాణిజ్య సంస్థలో కోవిడ్-19 సంబంధిత పేటెంట్లను మాఫీ చేయాలనే ఒక విస్తృత ప్రతిపాదనను బలంగా అడ్డుకుంటున్న ఐరోపా సమాఖ్య, బ్రిటన్, ఆస్ట్రేలియాలు COVAXకి ప్రముఖమైన దాతలు మరియు మద్దతుదారులు. వారు పేటెంట్ మాఫీకి వ్యతిరేకంగా వాదించడంలో ఈ పథకాన్ని ఉదహరిస్తున్నారు. తద్వారా తమ పేటెంట్ హక్కులకు భంగం కలుగకుండా ఈ COVAXను సృష్టించి వాడుకున్నారు.

వ్యాక్సిన్ల అలభ్యత సమస్యను-పేటెంట్లను సృష్టించిన పెట్టుబడిదారులే పరిష్కారాన్ని చెబుతున్నారు. కానీ ఆ పరిష్కారం పేటెంట్లను తొలగించడం కాదు. COVAX సమస్య సృష్టికర్తలే తమ 'పరిష్కారాన్ని' చూపుతున్నారు కనుక అది ఎప్పటికీ పనిచేయకుండా వారు జాగ్రత్త పడతారు.

COVAXలో పాలుపంచుకోవడానికి డోనార్ల ట్రంప్ తిరస్కరించాడు. జో బైడెన్ దానిలో చేరారు కానీ, ఆ సంస్థకు అసలు ప్రాధాన్యత ఇవ్వలేదు. కెనడా, యూరోపియన్ యూనియన్ కూడా అదేవిధంగా ప్రవర్తించాయి. పైగా భారత దేశం తన కోటా వ్యాక్సిన్లను COVAXకు సరఫరా చేయడం లేదని మొసలి కన్నీళ్ళు కారుస్తున్నారు. బడా ఫార్మా కంపెనీలలాగానే COVAX కూడా తన ఒప్పందాల నిబంధనలను అత్యంత గోప్యంగా ఉంచుతుంది. ఫార్మా గుత్తాధిపత్యానికి దాని సానుకూలత ఫలితంగా COVAX వ్యాక్సిన్ కొరతను పరిష్కరించడంలో విఫలమైంది.

భారతదేశంలో వ్యాక్సిన్ల పరిస్థితి

భారతదేశంలోని అన్ని పాలసీలను సామ్రాజ్యవాద శక్తులు ప్రభావితం చేస్తున్నట్టే కోవిడ్ వ్యాక్సిన్ విధానాన్ని కూడా వారే నియంత్రిస్తున్నారు. భారతీయ తయారీదారులు తక్కువ ధరలకే వ్యాక్సిన్లు ఇస్తామన్నారు. బిలియన్ల కొద్దీ వాక్సిన్ డోసులను అన్యాయమైన ధరలకు విక్రయించడానికి పోగేసిన పెట్టుబడిదారులు ఇది తమ అధిక లాభాలకు ముప్పుగా భావించారు. వారు అమెరికా, జర్మనీల నుండి వ్యాక్సిన్ల తయారీకి కావాల్సిన ముడిసరుకుల ఎగుమతిని భారత్కు ఆపగలిగారు. దానితో భారత కంపెనీలు ధరలు పెంచేసాయి. సీరమ్ ఇన్స్టిట్యూట్ సిఈవో పూనావాలా మొదట్లో ప్రస్తుతమున్న ధరతో (రు.150) కూడా వారికి తగినంత లాభాలు వస్తాయని పేర్కొన్నారు. కానీ తర్వాత కేంద్ర, రాష్ట్రాలకు వేర్వేరు ధరలను ప్రకటించి బ్రిటన్ పారిపోయాక అక్కడ నుండి అతను ఇంకా ఎక్కువ ధరలను ఉంటున్నట్లున్నాడు. ధరలను పెంచడంలో భారత్ బయోటెక్ కుడా దానినే అనుసరించింది. ధరల పెరుగుదల తర్వాత

మాత్రమే వ్యాక్సిన్ ముడిపదార్థాల లభ్యత, మన జాతీయ విధానంపై అమెరికా, బ్రిటన్, జర్మనీలకు చెందిన ఫైజర్, మోడెర్నా, జాన్సన్ అండ్ జాన్సన్ లాంటి బడా ఫార్మా కంపెనీల పట్టును తెలుపుతోంది. చైనాతో మన శత్రుత్వాన్ని పెంచడం ద్వారా చైనా నుండి వివిధ వైద్య పరికరాలు, వ్యాక్సిన్ ముడిపదార్థాలను సాధ్యమైనంత తక్కువ ధరకు దిగుమతి చేసుకొనే అవకాశాన్ని సామ్రాజ్యవాదులు మనదేశం చేత తిరస్కరింప చేయగలిగారు. చైనా వ్యాక్సిన్లు, ఇతర పరికరాలు తక్కువ ధరలకు లభించినప్పటికీ మన ప్రభుత్వాలు దాని నుండి దిగుమతి చేసుకునే స్థితిలో లేవు. అన్ని వ్యాక్సిన్లను కేంద్రం ద్వారా అందిస్తామని తొలుత వాగ్దానం చేసిన యూనియన్ ప్రభుత్వం తర్వాత వెనక్కి తగ్గి, అంతర్జాతీయ బిడ్డింగ్ ద్వారా వెళ్ళమని రాష్ట్రాలకు సూచించింది. ఎవరి ప్రత్యక్ష పరోక్ష ప్రభావం ఈ మార్పులకు దారితీసిందో చెప్పడం కష్టమేమీ కాదు. వ్యాక్సిన్ల డెలివరీలో ఆలస్యం కారణంగా వేలాదిమంది ప్రజలు మరణించటం అనేది మార్కెట్ల కోసం బహుళజాతి కంపెనీల మధ్య పోటీలో చాలా చిన్న విషయం. వ్యాక్సిన్ల తయారీలో సుదీర్ఘ అనుభవం ఉన్న మనదేశంలోని శాంతా బయోటెక్లో మెజారిటీ వాటాను కొనుగోలు చేసిన బడా ఫార్మా కంపెనీ 'సనోఫీ' వ్యాక్సిన్లపై అధికధరలను పొందటానికి కోవిడ్ టీకా తయారీని భారతదేశం నుండి బయటకు తరలించగలిగింది. భయంకరమైన ఈ సంక్షోభ సమయంలో అనేక బిలియన్ డాలర్ల వ్యాపారం ఈ విధంగా బ్రహ్మాండంగా సాగుతోంది.

ముగింపు

ప్రపంచవ్యాప్తంగా కోవిడ్ వ్యాప్తిని చాలామంది పాండమిక్ అని పిలుస్తున్నారు. కావాలని దీనిని పాండమిక్ గా మారనిచ్చారు కనక ఆ పిలుపు సరైందే. ప్రపంచ పెట్టుబడిదారీ వ్యవస్థ తన సహజ సంక్షోభం నుంచి బయట పడేందుకు నిరంతరం సరికొత్త చిట్కాలను ఉపయోగించుకోవాలనుకుంటుంది. దేశాల మిలటరీ బడ్జెట్లు ఆయాదేశాల జీడిపీ లలో 40-50 శాతాలుగా పెంచుకునేలా ఇంతకాలం చేశారు. ఆయాదేశాల్లో విద్యకు, వైద్యానికి ప్రభుత్వాలు పెట్టే ఖర్చు తగ్గించుకునేలా ప్రపంచబ్యాంకు చేత వత్తిడిలు పెట్టించారు. ఆయా దేశాల ప్రజారోగ్య వ్యవస్థలను వతనావస్థకు నెట్టి, కుటుంబాలు తాముగా వైద్యం కోసం ఖర్చుచేసుకునేలా చేస్తూ వచ్చారు. కార్పొరేట్ వైద్య వ్యాపార కంపెనీలు, ఇన్సూరెన్స్ కంపెనీలు, బడా ఫార్మాకంపెనీల గుత్తాధిపత్యంలోకి ప్రజల ఆరోగ్యాలు చేరిన తర్వాత ఇప్పుడు అనివార్యంగా వ్యాక్సిన్ బడ్జెట్లను వారు ప్రభుత్వాలకు నిర్దేశిస్తున్నారు. వేలకోట్ల డాలర్లు కొల్లగొట్టగలుగు

తున్నారు. సర్వవ్యాపిత సంక్షోభం ఫలితంగా మందకొడిగా సాగుతున్న ఉత్పత్తిని, వినియోగాలను సాధ్యమైన అన్ని రంగాలలో పెంచుతూ కుటుంబాలు తాము రేపటికోసం దాచుకున్నదంతా ఇప్పుడు బతికుండడం కోసం ఖర్చు చేసేలా అనివార్యతను సృష్టించారు. కొన్ని రంగాల్లో వచ్చిన సంక్షోభాన్ని మరికొన్ని రంగాలను ముందుకు ఉరికించడం ద్వారా భర్తీ చేసుకోదలిచారు. ప్రపంచ కుబేరుల జాబితాలు, వివిధ దేశాల కుబేరుల జాబితాల వరుస

స్టాన్ స్వామి... (23వ పేజీ నుండి)

మొదట ఫాదర్ స్టాన్ స్వామితో సహా 20 మందిపై రాజద్రోహ నేరం (Sedition Charges) పెట్టారు. ఇంకా ఇంతకంటే ఎక్కువగా 14 వేలమంది ఆదివాసీలపైన ఈ సెక్షన్ కింద ఎఫ్ఐఆర్లు తయారుచేశారు. ఇది ఒక చరిత్రగా నిలిచి వుంది. ప్రభుత్వ క్రూరమైన చర్యలకు చలించిన స్టాన్ స్వామి, దీనికి వ్యతిరేకంగా కార్యక్రమాన్ని చేబట్టారు... పోటా రోజుల నుంచే, మానవహక్కుల కోసం, దుర్మార్గమైన నిర్బంధ చట్టాలకు వ్యతిరేకంగా కార్యక్రమాలు చేబట్టారు. 'హుల్ జార్జండ్ క్రాంతిదళ', 'మజ్దుర్ కిసాన్ సంఘర్ష సమితి', మరియు 'జన సురక్షా సంఘర్ష మంచ్'ల చొరవతో బక్యశక్తిగా 'పోటా విరోధిమంచ్'ని నిర్మించుకొన్నారు. ఫాదర్ స్టాన్ సమన్వయకర్తగాను, జార్జండ్ కో-ఆర్డినేషన్ కమిటీ కో-ఆర్డినేటర్ బి.పి. కేషర్, జార్జండ్ పి.యు.సి.ఎల్ స్టేట్ కమిటీ జనరల్ సెక్రెటరీ శశిభూషణ్ పథక్లతో కూడిన కమిటీ ఏర్పాటుయింది.

కాశ్మీర్లో ఉగ్రవాద నిరోధకం పేరుతో పోటా కంటే ముందే 1985లో టాడా చట్టం వుంది. కాశ్మీర్లో ఉగ్రవాద నిరోధకం పేరుతో పెట్టిన ఈ చట్టం భారతదేశంలో అన్ని ప్రాంతాలలో అమలు జరిపారు. ప్రత్యేకంగా మైనారిటీలు, ఆదివాసీల పైననే దీనిని ప్రయోగించారు. ప్రభుత్వ ఈ చర్యలకు ప్రజల తలలో నాలుకలాగా వున్న ఫాదర్ స్టాన్ స్వామి అత్యంత తీవ్రంగా స్పందించారు; ఆందోళనలు చేపట్టారు. కేసులకు వ్యతిరేకంగా పోరాటాలు చేసి, ముద్దాయిలుగా వున్న యువకులకు అండగా నిలిచారు.

ఈ కేసులలో ఇన్వెస్టిగేషన్ ఏజెన్సీ చాలా సంవత్సరాలు ఇన్వెస్టిగేషన్ చేసి కేసులను రుజువు చేయడంలో విఫలమైంది. ప్రజానదోళనల ఫలితంగా యు.పి.ఎ ప్రభుత్వం టాడా చట్టాన్ని వెనక్కి తీసుకుంది. 2002లో టాడా స్థానంలో పోటా బిల్ని చేసింది. 2008లో పోటాను వెనక్కి తీసుకొని ఊపా చట్టాన్ని పెట్టింది.

క్రమాలలో మార్పులొస్తాయి. వ్యాక్సిన్, ఫార్మ కంపెనీల యజమానులు ఇప్పుడున్న కొంత మందిని దాటేయనున్నారు. కేవలం వారి అనారోగ్యం కారణంగానే నిరంతరం పేదల సైన్యంలోకి చేరే లక్షల సంఖ్యను ఈ కోవిడ్ కోటానుకోట్లకు చేర్చేలా ఈ పాండమిక్ రూపొందించబడింది. విద్య, వైద్యం, సామాజిక భద్రతకు గ్యారంటీ ఇవ్వగలిగిన నూతన ప్రజాతంత్ర వ్యవస్థ నిర్మాణమే ఈ దోపిడీ విధానాలను మార్చగలుగుతుంది. ★

పోటా, ఊపా చట్టాలను అమలు జరిపి నప్పుడు యుపిఏ, ఎన్డిఏ ప్రభుత్వాలతో ఎవరైతే వున్నారో, వారే ఇప్పుడు ఈ చట్టాల మూలంగా జరుగుతున్న నిర్బంధాలు, ఖైదీల పట్ల అమానుషంగా ప్రవర్తించడం- హ్యూమన్రైట్స్ కార్యకర్త స్టాన్ స్వామి మరణం, వీటన్నింటిపైన జోక్యం చేసుకోవాలని రాష్ట్రపతికి లేఖలు వ్రాస్తున్నారు. ప్రతిపక్ష పార్టీలు గూడ ఊపా, సడేషన్ నేరం 124ఎ ఐ.పి.సి కింద అరెస్టయిన వారందరినీ విడుదల చేయాలని కోరుతున్నారు.

ఫాదర్ స్టాన్ స్వామికి సంబంధించిన మెడికల్ రిపోర్టులను కోర్టు ముందుంచలేదు. దీనికి మహారాష్ట్ర కాంగ్రెస్, ఎన్.సి.పి, శివసేనలదే బాధ్యత. భీమా కోర్గావ్లో మొత్తం 16 మందిని ఎన్.ఐ.ఎ అరెస్టు చేసింది. కాస్తంగా కంప్యూటర్లైజ్డ్ లెటర్ని కోర్టుకి సమర్పించింది. ఆ లెటర్ కంప్యూటర్ హాకింగ్ చేసి బయట నుంచి ఫ్లాంట్ చేయబడిందని అమెరికా బేస్డ్ ప్రసిద్ధ సంస్థ ఒకటి వెల్లడించింది. ఆసక్తికరమైన ఈ విషయాన్ని ఆన్సెల్ కన్స్ట్ర్లింగ్ ప్రచురించింది. హోంమంత్రిత్వ శాఖ అనుమతితో ఎన్.ఐ.ఎ చేసిన కుట్ర అని దీని అర్థం. ఆశ్చర్యకరమైన విషయమేమిటంటే నిజమైన నేరస్తులు జైలు బయటనే వున్నారు. ప్రభుత్వం ఒక ప్లాన్ ప్రకారం అర్బన్ నక్సలైట్లన్న పేరుతో మేధావులను హింసలపాలు చేసింది. మానవ హక్కుల కార్యకర్త, సామాజిక కార్యకర్త, ఆదివాసీల కోసం, దళిత ప్రజల కోసం, అంకితమైన ఫాదర్ స్టాన్ స్వామిని ఈ కేసులో కేంద్ర ప్రభుత్వ అనుమతితోనే ఇరికించడం జరిగింది.

ఆదివాసీ ప్రజల సాంస్కృతిక విలువలు- సమానత్వం, సమిష్టిత్వం, ప్రకృతితో కలసి జీవించేతత్వం వారి స్వతంత్ర ఆర్థిక పరిపుష్టి, స్వయంపాలనా విధానం ఫాదర్ స్టాన్ స్వామిని బాగా ప్రభావితం చేశాయి. అంతేకాదు ఆయన ఆ ప్రజల కోసం జార్జండ్ ప్రజలతో కలసి పనిచేయాలనుకున్నాడు. జల్-జంగిల్, భూమి, గనులు తమవేనని పోరాడుతున్న ప్రజలందరి కోసం నిలబడ్డాడు. స్టాన్ స్వామి చేసిన త్యాగాలను మనం ఎప్పటికీ మర్చిపోలేము. ★

(1956, జూన్ “న్యూఏజ్” పత్రికలో ప్రచురితమైన ఆంగ్ల వ్యాసానికి తెలుగు అనువాదాన్ని అధ్యయనం కోసం పునర్ముద్రిస్తున్నాం)

బుద్ధ జయంతి ఉత్సవాల నిర్వహణ కోసం జరుగుతున్న సన్మాహాలు భారతదేశ బూర్జువా నాయకుల్లోను, ప్రగతిశీల మేధావుల్లోను బుద్ధుని బోధనల పట్ల ఎంతో ఆసక్తిని రేపాయి. బుద్ధుడు భారతీయుడు. ప్రపంచంలోని తొలి మతాలలో ఒకదానికి స్థాపకుడు. ఈ వ్యాసం బుద్ధుని బోధనల్లోని కొన్ని అంశాలను మాత్రమే పరిశీలిస్తుంది.

గణ సంస్థ

సిద్ధార్థ గౌతముడు శాక్య తెగకి చెందినవాడు. గణ పరిపాలన, న్యాయ వ్యవహారాలన్నీ ప్రజాసభలో నిర్వహించబడేవి. కపిలవస్తులోని పెద్ద ఉమ్మడి సభాస్థలిలో జరిగే ఈ సభకు యువకులు, వృద్ధులందరూ హాజరయ్యేవారు (రైస్ డేబట్స్). శాక్య తెగలో ‘రాజ్యం’ ఇంకా అవతరించలేదు. సైన్యం, జైళ్లు, న్యాయస్థానాలు గల ప్రభుత్వ అధికారం ఆ తెగల్లా ఇంకా ఆధిపత్యం వహించలేదు. క్రీ.పూ. 1వ సహస్రాబ్దిలో ఉత్తర, తూర్పు భారతదేశంలో అటువంటి తెగలు అనేక తెగలు వున్నాయి. వాటిని గణాలు అంటారు. ఆ గణంలోని అధికారం ఒక ప్రత్యేక పాలకవర్గానికి గాకుండా ప్రజలందరికీ చెంది వుంటుంది.

గణాల గురించి కె.పి.జయస్వాల్ తన ‘హిందూ రాజకీయ వ్యవస్థ’ (Hindu Polity) గ్రంథంలో సమగ్రంగా అధ్యయనం చేశాడు. ఆయన ఇలా అన్నాడు “గణమంతా సాయుధలై వుండడమే గణం రాజకీయ బలం. ప్రజలందరూ సాయుధలై వుంటే ఏ ప్రభుత్వ అధికారమూ సమాజంపై ఆధిపత్యం వహించలేదు”. మహాభారతంలో గణాలను గురించిన చర్చను ప్రస్తావిస్తూ జయస్వాల్ ఇలా అన్నాడు: “గణం అంటే కేవలం పాలకమండలి మాత్రమే గాదు. అది ఒక సమగ్ర రాజకీయ దాని కేంద్ర శాసనసభ రాజకీయ సమాజమంతటికీ ప్రత్యామ్నాయంగా వుంటుంది”. (డా॥ థామస్ కూడా ఇదే అభిప్రాయానికి మొగ్గుతాడు)

గణాల్లో సార్వత్రిక సమానత్వం పుట్టుకతోనే వస్తుంది. “గణాలలో సార్వత్రిక సమానత్వం జన్మతః, కులపరంగా కూడా వస్తుంది” అని మహాభారతం చెప్పింది. ఇంకో రకంగా చెప్పాలంటే, ఈ గణ సంస్థలు రక్త సంబంధంపై ఆధారపడినాయి. రాహుల్ సాంకృత్యాయన్ తన ‘బుద్ధుడు గతితర్కం’ (Buddhist Dialectics) అనే వ్యాసంలో (New Age, January-1956) లో లిచ్చవీ గణం గురించి చెబుతూ “లిచ్చవీ తెగ

వారికే ప్రజాస్వామ్యం వుంటుంది. లిచ్చవీ గణం గురించి బ్రాహ్మణులు, గృహపతి (వ్యాపారులు) కులాల వారికి, స్వతంత్రులైనప్పటికీ సెనేట్ (Samsad) లో ఓటు హక్కు వుండదు”.

ఈ గణాలలో సంపదలు, అసమానతలు పెరుగుతున్నాయి. సొంత ఆస్తి, సంపదలు పెరగటంతో వివాదాలు అనివార్యమై, గణ సంస్థలకి అంతరంగిక ప్రమాదం ఎదురయిందని మహాభారతం సూటిగా చెప్పింది. పురోహితుడు, వర్తకుడు, ప్రభువు, సామాన్య రైతులు - ఈ పూర్వదల్ సమాజపు నాలుగు దౌంతరల విభజనే, ఈనాడు బాగా తెలిసిన వర్ణవ్యవస్థగా ఉద్భవించింది. తెగల సమాజాలలో వున్నట్లే, వర్ణవ్యవస్థలో కూడా బానిసలున్నారు.

సొంత ఆస్తి పెరగటం మూలంగా అధికారం కొద్ది కుటుంబాల చేతుల్లో కేంద్రీకృతమైంది. వీరిని ‘రాజశ్యులు’ అని కూడా అంటారు. ఆ కుటుంబాల నుండే నాయకుల్ని ఎన్నుకుంటారు. ‘రాజశ్యులు’ అనే పదానికి గల అర్థాన్ని జయస్వాల్ మన దృష్టికి తెచ్చాడు: “రాజశ్యులు అంటే పరిపాలనకు అర్హతగల్గిన కుటుంబాల నుండి వచ్చిన నాయకులు” కొన్ని గణాలలో ‘రాజ్యానికి ఒక ఏనుగును సమర్పించినవాడు మాత్రమే అసెంబ్లీలో కూర్చోవడానికి అర్హత కలిగి వుంటాడు’. అంటే క్రీ.పూ. 1వ సహస్రాబ్ది మధ్యకాలంలో గణాలు తెగల సమాజం నుండి భూస్వామ్యానికి మారుతున్న దశలో వున్నాయి. అవి ఉదయిస్తున్న పూర్వదలిజం ముంగిట విచ్చిన్నమవుతున్న ఒక సామాజిక వ్యవస్థకి ప్రాతినిధ్యం వహిస్తున్నాయి.

పూర్వదల్ రాజరికాలు

గణాలకు పక్కపక్కనే పూర్తిస్థాయి పూర్వదల్ రాజరికాలు ఏర్పడినాయి. బింబిసారుడు, ఆ తర్వాత అతని కుమారుడు అజాతశత్రువు పాలనలోని మగధ రాజ్యము, ప్రసేనజిత్తు పాలనలోని శక్తివంతమైన కోసల రాజ్యము ఇలాంటివే. ఈ రాజ్యాలలో సమాజంపై ప్రభుత్వం ఆధిపత్యం చెలాయించింది. అటు గణాలు, ఇటు పూర్వదల్ రాజ్యాలున్న ప్రపంచంలోకి గౌతమ సిద్ధార్థుడు అడుగెట్టాడు. కపిలవస్తును వదిలిన తర్వాత గౌతముడు దర్శించిన మొదటి ప్రదేశము మగధ పూర్వదల్ రాజ్య రాజధాని రాజగృహ. “శాక్యభూమిలోని ముతక తెలివి తేటల కంటే గంగామైదానంలోని బోధకుల పాండిత్యం, పవిత్రతలోని గొప్ప కీర్తి ప్రతిష్టలు బహుశ గౌతముని ఆకర్షించి వుంటాయి”. (సర్

ఫార్దెస్ ఇలియట్ : హిందూయిజం-బుద్ధిజం, వాల్యూం-1, పేజీ-135). శాక్య భూమికి వెలుపల వున్న గయలో అతనికి జ్ఞానోదయం కల్గింది. ఉత్తర భారతదేశంలోని అతి ముఖ్య సాంస్కృతిక కేంద్రమైన బెనారస్ లో అతడు తన మొదటి ఉపదేశాన్ని బోధించాడు. దాదాపు 45 సంవత్సరాలు అతడు కోసల, మగధ, అంగ రాజ్యాలలో తిరుగుతూ, నవత్తి, రాజగృహ రాజధానులను సందర్శించి, పశ్చిమంగా కురు రాజ్యం వరకు ప్రయాణం చేశాడు. (అదే గ్రంథం పేజీ-147). అందువల్ల బుద్ధుడి ప్రధాన కార్యక్షేత్రం పూర్వదల్ రాజ్యాలైన మగధ, కోసలయే గాని గణ రాజ్యాలు కాదు.

పూర్వదల్ సంరక్షకులు

బుద్ధుడి జీవితకాలంలోనూ, ఆ తర్వాత బౌద్ధానికి, బౌద్ధానికి పోషకులుగా వుంది. ఈ పూర్వదల్ రాజ్యాధిపతులే గాని గణ ప్రభువర్గం కాదు. పెద్ద వర్తకులు కూడా బుద్ధుడి అనుచరులుగా మారారు. పూర్వదల్ రాజ్యవ్యవస్థకి ఒక మతం అవసరమైంది. బుద్ధుడు అలాంటి రాజ్యమతాన్ని అందించాడు. ఆ మతం చర్చిలా వ్యవస్థీకృతమైనది. బుద్ధుడు అలాంటి నిర్మాణయంతమైన మతం ఇండియాలో, బహుశ ప్రపంచంలోనే మొదటిదై వుంటుంది. పూర్వదల్ సమాజంలోని చిన్న ఉత్పత్తిదారుడికి, అతని శ్రమను దోచే వాడికి మధ్య, రాజుకి, వ్యాపారికి మధ్య వుండే ప్రాథమిక వైరుధ్యాలను పట్టించుకొనకపోవటం వలన బుద్ధుడికి ఈ మత నిర్మాణం సాధ్యమైంది.

బుద్ధుడు బ్రాహ్మణులను విమర్శించాడు. అయితే అది వర్తకుల ప్రయోజనాలను దృష్టిలో పెట్టుకునే, వాళ్ళ దోపిడీ హక్కును సవాలు చేయకుండానే, బ్రాహ్మణ్యానికి, బౌద్ధానికి మధ్యగల వైరుధ్యాన్ని కొంతమేరకు వివరించాల్సి వుంటుంది. బుద్ధుడు ఎక్కువగా సద్రాహ్మణ్యులను కాకుండా బూటకపు బ్రాహ్మణులను వ్యతిరేకిస్తాడు. “అది మధ్యా తరాలలో తనకంటూ ఏమీ లేనివాడు, ప్రాపంచిక విషయాల పట్ల మోహం లేనివాడు బ్రాహ్మణుడని” నేనంటాను. (దమ్మపద)

ఈ అభిప్రాయంతో అనేకమంది బ్రాహ్మణులు ఏకీభవిస్తారు. బుద్ధుడు బలులు, కర్మకాండలను మొ॥ వాటిని విమర్శించాడు. సద్రాహ్మణ్యుల నుండి సత్రువర్తన కోరుకున్నాడు. బలి ఇవ్వటానికి తరలివెళ్లే పురోహితుల ఊరేగింపుని చాందోగ్య ఉపనిషత్ ‘కుక్కల ఊరేగింపు’తో పోల్చుతూ అపహాస్యం చేసింది. “ఓం! మనం బాగా ఆరగిద్దాం, ఓం! మనం

బాగా మధ్యపానం చేద్దాం”, అంటూ కుక్కులు మంత్రాలు చదివినట్లుంది. (History of Philosophy: Eastern and Western, Vol-1, P-57) ముండక ఉపనిషత్ కర్మకాండలపై తీవ్రంగా విరుచుకుపడుతూ, బలిదాన ఉత్సవాలు రక్షణలేని నౌకలని, వాటిని నమ్ముకున్న బుద్ధిహీనులు వృద్ధాప్యం పైబడి చావుకు చేరువైన వారని తూలనాడింది (అదే గ్రంథం). భారతీయ తత్వశాస్త్రంలో ఇతర దర్శనాలే గాక కొన్ని సందర్భాల్లో ఉపనిషత్తులే స్వయంగా పౌరోహిత్య వ్యవస్థను, కర్మకాండను విమర్శించాయి. కనుక బుద్ధుడి విమర్శ ఆయన సొంతం ఏమీ గాదు. బ్రాహ్మణుల వలె, బుద్ధుడి అనుచరులు కూడా సామాజిక చట్టాలకు అతీతంగా వ్యవహరించారు. శాక్య పుట్టియ (Sakya-Puttiya) శ్రేణిలోకి చేరిన వారి జోలికి పోగూడదని బింబిసారుడు ప్రకటించాడు. (Hinduism and Buddhism, Vol-1, P-942). బ్రాహ్మణ పౌరోహిత్యానికి బదులుగా బుద్ధుడు తనదైన పౌరోహిత్యాన్ని నెలకొల్పాడే గాని పౌరోహిత్య పునాదిని నిర్మూలించలేదు.

సిద్ధాంత ఆకర్షణ

బుద్ధుని బోధనలోని కోరికను తృణించటమనే సిద్ధాంతం రాజులకు, వర్తకులకు గొప్ప ఆకర్షణీయమైంది. ప్రపంచం దుఃఖమయం. ఈ దుఃఖం అందరిదీ దోపిడీగాళ్లదీ, దోపిడీకి గురయ్యేవాళ్లదీ. దోపిడీ వర్గ దృష్టిని సారించటానికి బదులు, ఒక వర్గం మరొక వర్గంపై ఆధిపత్యం చెలాయించటం వల్ల జనించే దుఃఖాన్ని పట్టించుకోకుండా, బుద్ధుడు దురాశ, దుఃఖం, కష్టం అందరికీ వున్నాయన్నాడు. అందువల్ల తాను సూచించే మానవ ముక్తిమార్గం కూడా అందరికీ ఒక్కటేనన్నాడు. ఆ విధంగానే ఒక సాంఘిక యుగానికి చెందిన నిర్దిష్ట మానవ వేదనను తొలగించటం అటుంచి, ఉపశమనం కూడా కలిగించ లేకపోయింది. “మనిషి తనకు తనే చెడుపు చేసుకుంటాడు. తన బాధకు తనే కారణం. చెడు తొలగక పోవడానికి కూడా తనే కారణం. తనకు తానే పవిత్రం కాగలడు. పవిత్రం, అపవిత్రం రెండూ తనకి చెందినవే. ఒకరు మరొకర్ని పవిత్రం చేయలేరు”. (Dhammapada) అందువల్ల పీడకులతో పోరాడటానికి బదులు, తనలోని మురికిని నిర్మూలించటమే ప్రతి ఒక్కరి కర్తవ్యం.

వ్యక్తిలో కూడా బాధ, చెడు వుంటాయి. అయితే ఇవి సామాజిక స్థాయిలో వుండే వాటికి భిన్నంగా వుంటాయి. వర్గ వైరుధ్యాల వల్ల వచ్చే బాధని, చెడుని వ్యక్తిగా పవిత్రతను పొంది తొలగించలేరు. ఈ వర్గ వైరుధ్యాలని తొలగించటం ద్వారానే, వాటివల్ల జనించిన సామాజిక బాధ,

చెడును తొలగించగలం. ఇందువల్లనే వ్యక్తిగత పాపం, ముక్తి లాంటి దృక్పథం పాలకవర్గానికి ఎల్లవేళలా ఆమోదయోగ్యమైంది.

చెడుకు వ్యతిరేకంగా పోరాడడానికి బదులు, దానిపట్ల మనిషి నిర్లిప్తంగా వుంటాడు. బాధను అంగీకరించే నిర్లిప్తత, స్వీయ శుద్ధీకరణకి దారి చూపుతుంది. ఈ నిర్లిప్తత ఇప్పటికీ భారతదేశంలో కొందరు నాయకులు, ఆలోచనా పరులలో బహుళ ఆమోదయోగ్యంగా వుంది. ఇది ప్రజల నిర్మాణ శక్తిని, క్రియాశీలతను ఖచ్చితంగా ఆటంక పరుస్తుంది. ప్రజల దుస్థితికి కారణమైన అసలైన మూలాలను, వాటిని అంతమొందించే మార్గాలను కప్పిపుచ్చటానికి అది దోహదపడుతుంది.

వ్యక్తిని వ్యక్తిగానే తీసుకుంటే, అతని ముక్తి కోరికలను చంపుకోవడంలో లేదు. వైయక్తిక, సామాజిక శ్రేయస్సుకోసం వాటిని నియంత్రించుకొని సఫలం చేసుకోవటంలో వుంది. కొన్ని భారతీయ తాత్విక శాఖల తీవ్ర వైరాగ్యవాదాన్ని బుద్ధుడు మార్పు చేశాడు. కాని అతని దృక్పథం ఈ ప్రపంచాన్ని తృణించటం ధర్మమనే సాంప్రదాయక యోగులు, సన్యాసుల దృక్పథానికి ప్రాథమికంగా దగ్గరగా వుంటుంది. అలాంటి దృక్పథం గల వారికి మనిషి ఈ ప్రపంచంలో పుట్టటమే అది పెద్ద పాపంగా వుంటుంది. కోరిక, పునర్జన్మలను ఒక అధిభౌతిక ఆలోచనా స్థాయికి తీసుకెళతారు. ఒక ఊహాత్మక జన్మ, పునర్జన్మల చక్రం అంతమవటంలో ముక్తి వుందని చెబుతారు. “కొందరు మళ్ళీ పుడతారు. చెడ్డవాళ్లు సరకానికి పోతారు. సజ్జనులు స్వర్గానికి చేరతారు. ఇహలోకపు కోరికలన్నిటినీ జయించిన వారు నిర్వాణం పొందుతారు”.

ప్రాపంచిక దృక్పథం

బుద్ధుడి ప్రాపంచిక దృక్పథం ఏమిటనే ప్రశ్నకి మనం ఇప్పుడు చేరుకున్నాం. అతడు తనకు తాను భౌతికవాదానికి, అధ్యాత్మికవాదానికి నడుమ మధ్యేమార్గం అనుసరించే వాడినని చెప్పుకున్నాడు. ఇది భౌతికవాదాన్ని అంగీకరించడం కాదు, దాని తిరస్కరించటమే. గతితార్కిక భౌతికవాదాన్ని దూరం బెట్టినా, బుద్ధుడు తన కాలంలోని సాంప్రదాయక భౌతికవాద సిద్ధాంతాన్ని వ్యతిరేకించాడు. రుగ్వేదంలోని భౌతికవాద దృక్పథం వుందని ప్రొ|| తారాపాద చౌదరి చెప్పాడు. “రుగ్వేదం మానవుని అజ్ఞానాన్ని (i. 164. 5, 6; 10. 88. 18. etc.), సత్యం అంతుచిక్కకపోవటాన్ని (5.85. 8; 10. 139. 5; cf. 8. 100. 3) నిర్మోహమాటంగా ఒప్పుకుంది. (History of Philosophy: Eastern and Western, Vol-1, P-51) “భౌతికమైన, సమర్థవంతమైన వాటి కారణాలను పరిశీలించటం సాధారణంగా

జరగాలి (RV. 10. 81. 2, 4; 168.3)”. (పై గ్రంథం). తొలి భౌతికవాదం గురించి ఆచార్య దక్షిణ రాజన్ భట్టాచార్య ఇలా అన్నారు: “పదార్థమే అంతిమ సత్యమని తొలుతన ఊహించినవాడు రుగ్వేద కాలానికి చెందిన బృహస్పతి లౌక్య లేదా బ్రాహ్మణస్పతి” (అదే గ్రంథం, పే-133).

ప్రసిద్ధులైన చార్వాకులు బృహస్పతి అనుచరులు. ప్రాచీన భారతదేశంలో ఒక సుస్థిరమైన చారిత్రక సంప్రదాయం నెలకొని వుంది. “భారతదేశ చరిత్రలో దాదాపు ప్రతి దశలోను చార్వాక సిద్ధాంతాన్ని అజేయంగా నిలిపినవారున్నారు. రామాయణంలోని ఋషి జావాలి భౌతికవాద బోధకుడు. రాముడికి అతనిచ్చిన ఉపదేశం చార్వాక దృక్పథాన్ని పోలి వుంటుంది. బౌద్ధ, జైన రచనల ప్రకారం బుద్ధుని సమకాలీనుడైన అజితకేశకాంబలి బోధనలు చార్వాక తత్వానికి దగ్గరగా వుంటాయి. అజిత వారసుడైన పయోని అజిత దృక్పథాన్ని సమున్నతంగా నిలిపాడు”. బుద్ధుడికి ముందు, తర్వాత కూడా భారతదేశంలోని ఈ భౌతిక వాదాన్ని బలపరిచిన వారెందరో వున్నారు. విభిన్న భావవాద విభాగాలు చార్వాకుల్ని తిట్టిపోశాయి. మళ్ళీ మళ్ళీ ఇలా తిట్టడం చార్వాకుల ధీరత్వాన్ని నిరూపిస్తుంది.

చార్వాకులకి పదార్థము ప్రాథమికమైనది. మానవ చైతన్యం ద్వితీయమైనది. “పదార్థం నుండే జీవం పుట్టింది - అను బృహస్పతి సూత్రంలో పదార్థమే అంతిమంగా వాస్తవికమనే భావన నిక్షిప్తమై వుంది. చైతన్యం శరీర ధర్మము. భౌతిక అణువులు ప్రత్యేక రీతిలో సంయోగం చెంది మానవ శరీరంగా రూపాంతరం పొంది నప్పుడు చైతన్యం ఉత్పన్నమవుతుంది” (పై గ్రంథం పేజీ-135). ఈ భౌతికవాద దృక్పథానికి వ్యతిరేకంగా బుద్ధుడు ఇలా అన్నాడు: “మన ఆలోచనల సారమే మనం. మన ఆలోచన పునాదిపైనే మనం నిర్మితమైనాం.” దీని సహజ పరిణామం ఏమంటే కోరికలనే ఆలోచనల్ని తృణిస్తే, మనిషి జన్మ, పునర్జన్మల చక్ర బంధానికి ముగింపు పలుకుతాడు.

చార్వాకులు ఇలా భావించారు: “శరీరం శిథిలమటంతో చైతన్యం అదృశ్యమవుతుంది. శరీర నిర్మాణ మూలకాలు వాటి సాదృశ అంశాలతో కలిసిపోయి ధూళి, బూడిద మాత్రమే మిగులుతాయి”. (పై గ్రంథం పేజీ-135). ఈ భౌతికవాద దృక్పథానికి వ్యతిరేకంగా మరణానంతరం కూడా కర్మ బంధం వెన్నాడుతుందని బుద్ధుడు చెప్పాడు. మరణం తర్వాత ఈ చక్ర బంధాన్ని తెంచడమే నిర్వాణ ధర్మం. గొలుసును ఛేదించడంలోన నిర్వాణ ధర్మం.

బుద్ధుని బోధనల్లోని ఈ అంశంపై రాహుల్ సాంకృత్యాయన్ ఇలా అన్నాడు: “ఒక వ్యక్తి ఎప్పుడో గతంలో కళాశాలలో చదివి, కళాశాల వదిలేసి, చదివినదంతా మరచిపోయి నప్పటికీ, ఆ చదువు ఇప్పటి అతని మానసిక సంస్కృతిని నిరూపించినట్లుగానే, ఒక బాలుని పాండిత్య పరిణితి అతని గతానికి చెందిన చదువుల ఫలితం అయిందవచ్చు గదా? చదువు లేని దంపతులకు గణితం, సంగీతంలో ప్రతిభ గల పిల్లలు పుడుతున్నారు. ఈ సమస్యను పై విధంగా ఆలోచిస్తే, మన జీవిత ప్రవాహంలో ఒక బంధం మాత్రమే”. (Buddha Darshan, P-163). అయితే ఇదంతా భౌతికవాదం కాదని రాహుల్ సాంకృత్యాయన్ అంగీకరిస్తాడు.

బుద్ధుని బోధనల్లోని నాల్గవ లక్షణాన్ని ప్రస్తావిస్తూ రాహుల్ సాంకృత్యాయన్ ఇలా అన్నాడు: “ఈ జీవన గతి ఈ శరీరానికి మాత్రమే చెందినది కాదు అని చెప్పే ఈ నాల్గవ లక్షణం, భౌతికవాదం కాదు. అది ఒక వ్యక్తి భవిష్యత్తును ఆశాజనకంగా మార్చే ఒక అందమైన మార్గం. అలాంటి ఆశ లేకుండా ఏ భావాన్నయినా ఆచరణలో పెట్టడం కష్టం.” (పై గ్రంథం పేజీ-17). బుద్ధుడు ఆత్మ అనే భావనను తిరస్కరించాడు. అయితే మరణానంతరం కూడా చైతన్యం కొనసాగుతుందని అంగీకరించాడు. ఈ విషయంలో బుద్ధుడు భావవాది. చార్వాకులు భౌతికవాదులు.

బుద్ధుని భావవాదం

బుద్ధుని తాత్వికతను చర్చిస్తూ చార్వాకుల గురించిన ప్రస్తావనలో బలరామమూర్తి, “పదార్థమంటే ఏమిటి? అది అవిభాజ్యమైన అణువులతో ఏర్పడింది. అవిభాజ్య అణువులు పరిపూర్ణ శ్రేణికి చెందినవి. భావవాద తత్వశాస్త్రంలో పరిపూర్ణ తరగతికి చెందిన దేవుడు, ఆత్మలను వాటిని తిరస్కరిస్తూ లోకాయతులు ‘అవిభాజ్య అణువు’ అను వేరొక పరిపూర్ణ తరగతిని ప్రవేశపెట్టారు. వైశేషిక, సాంఖ్య తాత్విక శాఖలు కూడ ఈ యాంత్రిక వైఖరితో పాలుపంచుకున్నాయి. అయితే ప్రతిదీ అశాశ్వతమనీ, మార్పు చెందుతూ వుంటుందనీ బుద్ధుడు లోకాయతులను, భావవాదులనూ ఒకే తీరుగా పరిగణించాడు”. (New Age, March-1956)

‘ప్రకృతి-గతితర్కం’ అనే గ్రంథంలో ఎంగెల్స్ ఇలా చెప్పాడు: “మనకు అనుభూతమయ్యే సమస్త ప్రకృతి పరస్పర సంబంధిత వస్తువుల మొత్తం. అది ఒక వ్యవస్థగా నిర్మితమై వుంటుంది. వస్తువులు అంటే నక్షత్రాల నుండి పరమాణువుల వరకు, వుండి వుంటే, ఈథర్ రేణువుల వరకు వున్న పదార్థపు అస్తిత్వం అని అర్థం. మన ఎదుట

వున్న పదార్థం సృష్టించలేనిది. నాశనం చేయలేనిది.” ఈ సత్యాన్ని శాస్త్రవేత్తల కంటే ముందే తత్వవేత్తలు కనుగొన్నారుని ఎంగెల్స్ చెప్పాడు. “ఈ జ్ఞానం ప్రకృతి శాస్త్రంలో కార్యరూపం దాల్చుకముందే తత్వశాస్త్రానికి చేరింది. అందువల్లే చలనం సృష్టించబడదని, నాశనం చేయబడదనే సత్యం ప్రకృతి శాస్త్రం కంటే రెండు వందల సంవత్సరాలకు ముందే తత్వశాస్త్రం వివరించగలిగింది”. పరిపూర్ణ అర్థంలో విశ్వసనీయంగా చెప్పాలంటే ప్రపంచంలో ఏదీ శాశ్వతం కాదు అనటం భావవాదమే గాని, భౌతికవాదం కాదు.

బుద్ధుడు దేవుణ్ణి, ఆత్మను విశ్వసించలేదు; ఏ పవిత్ర గ్రంథం అతనికి ప్రామాణికం గాదు. చార్వాకులు కూడా అదే అంటారు. తన బోధనల్లోని ఈ హేతువాదానికి బుద్ధుడు చార్వాకులకి రుణపడి వున్నాడు. అయితే దేవుడికి బదులు నిర్వాణాన్ని మోక్షానికి ప్రతిరూపంగా బుద్ధుడు పైకెత్తాడు. ఆత్మకు బదులుగా జన్మజన్మలూ బాధను కలిగించే కర్మ చక్రబంధాన్ని ముందుకు తెచ్చాడు. పవిత్ర గ్రంథానికి బదులు మరణానంతరం కూడా కొనసాగే కార్యకారణ బంధాన్ని కనుగొనటానికి బుద్ధుని స్వీయ జ్ఞానోదయంపై అతని భక్తులు ఆధారపడాలి. మధ్యేమార్గాన్ని ఎంచుకోవడం వల్ల బుద్ధుడు భౌతికవాదాన్ని తిరస్కరించి భావవాదాన్ని ఆమోదించాడు. పదాలు వేరుగా వుంటాయి. సారాంశమంతా ఒక్కటే.

కార్యకారణ సిద్ధాంతం

పరస్పర ఆధారిత జనిత సూత్రం (The Law of Dependent) బుద్ధుడి తర్కంలో కీలకాంశం. ఉనికిలో వున్నదంతా ఏదో కారణం వల్ల, పరిస్థితుల వల్ల ఉత్పన్నమవుతుంది. ఏవిధంగా చూసిన అది అశాశ్వతం. కారణాల కార్యంలోనే కొనసాగదు. కార్యం ఉనికిలోకి వచ్చినంతనే అది అంతమవుతుంది. రాహుల్ సాంకృత్యాయన్ ఇలా అన్నాడు: “ఒక వస్తువు లేదా ఘటన జనించిన వెంటనే అదృశ్యమవుతుంది అదే బుద్ధుని ప్రత్యాయ”. (Buddha Darshan, P-33) “ఆధార జనితం” అనే పదాలు “ప్రతీత్య-సముత్పాద” అనే పదాల అర్థాన్ని పూర్తిగా ప్రతిబింబించవు. దాని అర్థం “ఒక వస్తువు అంతరించినపుడు లేదా అదృశ్యమైనప్పుడు మరొకటి పుడుతుంది.” (అదే గ్రంథం). ఆచార్య టివిఆర్ మూర్తి ఈ విషయాన్నే చాలా చక్కగా చెప్పాడు: “బుద్ధుడి భావనలో మార్పు అంటే ఒక అంశం స్థానంలో మరొక అంశం చోటు చేసుకోవడం; శ్రేణులుగా అంశాలు అవతరించడం, మొత్తంగా అంతరించడం; ఒక అంశం మరొక అంశంగా మారకపోవడం.”

(History of Philosophy: Eastern and Western, Vol-1, P.195)

ఇది అధిభౌతికవాది తర్కం. “అతని దృష్టిలో ఒక వస్తువు ఉనికిలో వుంటుంది; లేదా వుండదు. అలాగే ఒక వస్తువు ఏకకాలంలో తనకు తానే వుంటూ వేరొకటిగా వుండదు. ధనాంశము, రుణాంశం ఒకదానినొకటి సమంగా, దృఢంగా వ్యతిరేక అంశాలుగా నిలబడతాయి.” (Anti-During). బుద్ధుని దృష్టిలో కారణము, కార్యము ఒకదానికొకటి గట్టిగా వ్యతిరేకించు కుంటాయి. కనుక ఒక వస్తువు ఏకకాలంలో రద్దకావడమో, రద్దు కాకపోవడమో జరుగుతూ ఉంటుంది. అందువల్ల సార్వత్రికము (Universal), ప్రత్యేకతము (Particular) ఒకదానికొకటి గట్టిగా వ్యతిరేకించుకుంటాయి. ప్రత్యేకతలు మాత్రమే వుంటాయి. సార్వత్రికాలు వుండవు.

ఆచార్య మూర్తి ప్రకారం, “ఉన్నదంతా ప్రత్యేకతలే, సార్వత్రికమనేది ఒక ‘వికల్పం’, ఆలోచన నిర్మితమే. ఈ తర్కం గురించి ఎస్.ఛట్టర్జీ, డి.దత్త ఇలా అన్నారు: “రథం అంటే చక్రాలు, యిరుసులు, కమ్మేలు మొ॥ ఎలాగో, మనిషి కూడ పాదార్థిక శరీరము, పదార్థేతర మనసు, రూపం లేని చైతన్యం అను విభాగాల సముదాయమే.” అలాంటి తర్కం వాస్తవాన్ని కాదంటుంది. అధిభౌతికవాదంతో తలపడడానికి బదులు, దానికి మద్దతునిస్తుంది. మానవ చైతన్యం ఒక జన్మ నుంచి మరో జన్మకి కొనసాగుతుంది. కాని భౌతిక వాస్తవికత ఆ క్షణంలో నశిస్తుంది. అస్తిత్వాలు పరంపర ప్రవచిస్తున్నందు వల్ల రాహుల్ సాంకృత్యాయన్ దానిపై న్యాయంగానే ఇలా వాఖ్యానించాడు: “ఈ ప్రతీత్య-సముత్పాద అంతరాయ ప్రవాహ భావన ఆధారంగా తరవాత కాలంలో నాగార్జునుడు తన శూన్యవాదాన్ని రూపొందించాడు.” (Buddha Darshan, P.33)

ప్రత్యేకతలు మాత్రమే ఉనికిలో వున్నందున వల్ల “ఎన్ని వస్తువులు ఉన్నాయో, అన్ని విశిష్టమైన ‘భాగాలు’ లేదా అంశాలు వున్నాయి.” (ఆచార్య మూర్తి). ఈ భాగము లేదా వస్తువు కూడా క్షణికం, పరిమాణము, వైవిధ్యం లేనది, గనుక కాలానికి, స్థలానికి అతీతమైనది” (అదే గ్రంథం). అందువల్ల “ఇదే తర్కంతో మన విశ్వాన్ని, వస్తువుల మధ్య సారూప్యతను నిరాకరించవలసి వస్తుంది. ప్రతిదీ విడివిడిగా వుంటుంది. విశిష్టమైనదిగా వుంటుంది” (అదే గ్రంథం). చలనాన్ని అర్థం చేసుకోవటానికి ఈ తర్కం తోడ్పడదు. “ఒక వస్తువులో గాని వస్తు సముదాయంలో గాని చలనము లేదా ప్రవాహం వుండదు. కదలని ఆ వస్తువులంటూ కదలికను ఆపాదించేది వీక్షకుడే.

తొలి గతితర్కం

ప్రకృతి స్వతంత్రంగా, ప్రత్యేకంగా తనకు తాను అస్తిత్వంలో వుందని సాంఖ్య తాత్విక శాఖ భావిస్తుంది. కాని ప్రకృతి పరస్పర విరుద్ధములైన సత్త్వ, రజస్, తమస్ మూల గుణాలను కలిగి వుంది. “సత్త్వ గుణం స్వీయ నిర్వహణ, స్వీయ వ్యక్తికరణలకు, రజస్ క్రియాశీలతకు, శక్తికి, తమస్ జడత్వానికి, క్రియారాహిత్యానికి మూల కారణం” (History of Philosophy: Eastern and Western, Vol-1, P.244). ఇది గతితర్కం. విరుద్ధాంశాల ఐక్యతను ఇముడ్చుకొని, ప్రకృతిలోని జడత్వం, చలనం రెండింటిని దర్శించింది. న్యాయ-వైశేషిక శాఖ - భూమి, నీరు, అగ్ని, గాలి శాశ్వతములు, వాటి నుండి ఏర్పడిన సంయోగములు అశాశ్వతములని భావించింది (అదే గ్రంథం, పేజీ-225). ఇది కూడా మరింత గతితార్కికంగా వుంది. ప్రకృతిలోని శాశ్వతత్వాన్ని, అశాశ్వతత్వాన్ని వివరించింది.

కార్యకారణ బంధం అనివార్యమైనది కాదని చార్వాకుల అభిప్రాయం. ఎక్కడ పొగ వుంటుందో అక్కడ నిప్పు వుంటుంది. కాని పొగ కాలే వస్తువులోని చెమ్మ స్థాయిపై ఆధారపడి వుంటుంది. “రెండు దృగ్విషయాలు (పంచేంద్రియాల ద్వారా తెలుసుకోగలిగినవి - అను) అనివార్యమైన సంబంధం కల్గి వున్నాయని ఋజువు కానంత వరకు, వాటి మధ్య కార్యకారణ బంధాన్ని అనుమానించవలసినదే”. (Chattarjee, Datta, An Introduction to Indian Philosophy, P.61) చార్వాకులు తిరస్కరించే కార్య, కారణ బంధాన్ని కాదు. ఆ బంధం అనివార్యతను మాత్రమే. ఒక దృగ్విషయాన్ని అధ్యయనం చేసేటప్పుడు ఏదో ఒక అంశంపై మాత్రమే ఆధారపడగూడదు. అన్ని వైపుల సంబంధాల్ని చూడాలి.

జైన మేధావులు “వాస్తవికత అనేది నిర్మాణము, క్షీణత, శాశ్వత తత్వము అనే లక్షణాలను కలిగి వుంటుంది.” (History of Philosophy: Eastern and Western, P.143). ఇది మార్పుకి, ప్రత్యేకతకి మధ్య సంబంధాన్ని అర్థం చేసుకోవటానికి తోడ్పడుతుంది. గనుక గతితార్కికంగానే వుంది. ఆస్తి-నాస్తికవాద సిద్ధాంతం ఇలా చెబుతుంది, “నీవు ఒక వస్తువును ఒక కోణం నుండి చూస్తే, అది ఉనికిలో వుంటుంది. మరో కోణం నుండి చూస్తే అది ఉనికిలో లేదు.” (అదే గ్రంథం పేజీ-142). దీనిని అధిభౌతికవాది అర్థం చేసుకోలేదు. ఒక వస్తువు ఒకే కాలంలో ఒకటిగా వుండటం, మరొకటిగా వుండటం అతని దృష్టిలో అసాధ్యం. ఆస్తి-నాస్తి వాదము మరింత సమగ్రంగా, గతితార్కికంగా వుంది.

చార్వాకుల ప్రకారం, చైతన్యం నాలుగు భౌతిక మూలకాల్లో లేదు. అయినప్పటికీ అది మానవ శరీరంలో వుంది. వారి సిద్ధాంత మేమిటంటే “విడివిడిగా ఏదో ఒక భాగాలలో లేని గుణాలు, అవి సంయోగం చెందిన తర్వాత ఉద్భవించవచ్చు. (ఫట్టి, దత్తా An Introduction to Indian Philosophy, P.64). బుద్ధుడు చార్వాకుల పద్ధతులను అనుసరించినట్లయితే జీవిత వాస్తవాన్ని కాదన లేకపోయేవాడు. జన్మజన్మల చక్రాన్ని, నిర్వాణ విముక్తిని విశ్వసించక పోయేవాడు.

భూస్వామ్యానికి సేవ

బుద్ధుడి పద్ధతి, దృక్పథం భావవాదమే. అతని బోధనలు భావ, భౌతికవాదాల మధ్య ఊహాత్మక మధ్యే మార్గాన్ని అనుసరించలేదు. భౌతికవాదాన్ని తిరస్కరించాయి. భావవాదాన్ని అవలంబించాయి. అతడు శంకరుడు మారి సరళ భావవాది కాదు. భూస్వామ్యం పుంజుకుంటున్న యుగంలో భౌతికవాదం ఇంకా గణించదగిన శక్తిగానే వుంది. బుద్ధుడు ఆదిమ సామ్యవాదంలోని వెనుకబడిన ప్రజల్ని కాకుండా, తలెత్తుతున్న ఆస్తిపర వర్గంలోని తెలివిగల వారిని ఒప్పించాల్సి వచ్చింది. అందువల్లనే బుద్ధుడి భావవాదం వెనుక వెంటనే బహిర్గతం కాలేదు.

చార్వాకుల వలె దేవుణ్ని, ఆత్మను తిరస్కరించాడు, వేదాల ప్రామాణికతను అంగీకరించ లేదు. చార్వాకులను ఎదుర్కోవటానికి ఇదే మంచి మార్గం. చార్వాకుల వలె దేవుణ్ని, ఆత్మను, వేదాల్ని తిరస్కరించటం, పైపైకి మాత్రమే; బుద్ధుని బోధనలో ముఖ్యమైనవి కర్మబంధం, జన్మ చక్రం నుండి విముక్తి, సామాజిక చెడు పట్ల నిర్దిష్టత, ప్రతిఘటన లేకపోవటం. గొప్ప ఇతిహాసాలయిన భారతము, రామాయణము సమాజంలోని దురన్యాయాన్ని ద్వేషించి మట్టుపెట్టమని ప్రజలకు బోధించాయి. బుద్ధుడు తమకు బయట వున్న చెడును పట్టించుకోవద్దని, కోరికలను చంపుకోమని బోధించాడు.

బ్రాహ్మణుల వలె అతని అనుచరులు చట్టానికతీతులు. పేదరికంలోని సద్గుణాన్ని, సర్వస్వాంగ పరిత్యాగాన్ని బోధించారు. సమాజానికి పురోహిత పరిరక్షకులుగా వుంటూ ఇతరుల శ్రమ ఫలితాన్ని అనుభవించారు. బ్రాహ్మణులు తమ పేరున ఆస్తి లేకపోయినా, వారు భూస్వామ్య యజమానులకు ప్రధాన సంరక్షకులైపోయారు. పరిత్యజించాడే గాని, బుద్ధుడి దృష్టి అంతా ధనిక వర్గాలైన రాజులు, వ్యాపారస్తులపైనే. సంఘంలో అందరూ సమానమనే భ్రమ సామాన్య ప్రజలకు

ఆకర్షణ అయింది. పేదలే కాదు, ధనికులు కూడా అంతిమంగా దుఃఖాన్ని అనుభవించి, చనిపోతారనే భావన వారికి ఉపశమనం కలిగించింది. పూర్వదే వ్యవస్థలోని అన్యాయాలపై పోరాడటానికి ఉత్తేజాన్ని కలిగించలేకపోయింది.

ప్రతిదీ సశించిపోతుంది - ఇది రాజీ తత్వమేగాని పోరాటతత్వం గాదు. సర్ ఛార్లెస్ విలియమ్స్ స్పష్టంగా చెప్పారు: “మేధావులలో మెజార్టీ మంది బ్రిటీష్ సేవకు తమ జీవితాలను అంకితమిచ్చారు; ఈ బ్రిటీష్ సామ్రాజ్యం కూడా బాబిలోనియా మారిరి ఖచ్చితంగా అంతరిస్తుందని, శాశ్వతం కాని దానికోసం తాము శ్రమిస్తున్నామని తెలిసినా అది వారిని కదిలించలేకపోయింది. కనీసం వారి మనస్సుల్లో అలాంటి భావం లేకపోయింది.” (Hinduism and Buddhism, Vol-1, P.204)

బుద్ధుడు శాక్య తెగలో జన్మించాడు. కాని అతని కార్యక్షేత్రం మగధ, కోసల సామ్రాజ్యాలు. పారిపోయి వచ్చిన బానిసలను సంఘంలో జేర్చుకోలేదు. ఎంతో అయిష్టతతో స్త్రీలు చేర్చుకోబడ్డారు. ఇది ఆస్తిపర వర్గాల దృక్పథానికి దర్పం బడుతుందే గాని, ఆదిమ సమసమాజం లక్షణం కాదు. బుద్ధుడి పద్ధతి అధిభౌతికమైనది. కాని అనేక భారతీయ మేధావుల గతితార్కిక పద్ధతి కాదు.

బుద్ధుని బోధనలకు, వ్యాపారులు, రాజుల ప్రయోజనాలకు మధ్య సంబంధాన్ని గురించి రాహుల్ సాంకృత్యాయన్ ఇలా వ్యాఖ్యానించారు: “పరిపూర్ణ చలన తత్వమే బుద్ధుడి తత్వసాస్త్రం. కాని అతడు ఈ దృష్టికోణాన్ని సామాజిక ఆర్థిక వ్యవస్థకు అన్వయించాలనుకోలేదు. ధనిక దోపిడీ పాలకులతో శాంతిని కుదుర్చుకున్న తర్వాత, ప్రతిభావంతుడైన ఆ తాత్వికుని పట్ల ఉన్నత వర్గాల్లో సహజంగానే గౌరవం పెరుగుతుంది. పౌరోహిత వర్గానికి చెందిన ధనం, పలుకుబడి గల బ్రాహ్మణులు సోనాదంత, కూటదంత అతని అనుచరులుగా మారారు; రాజులు అతని పట్ల గౌరవం ప్రదర్శించటానికి ఆత్మత పడ్డారు. ఆనాటి ధనిక వ్యాపార వర్గం అతనిని గౌరవించటానికి తమ ధనం సంచుల మూతులను వదులు చేశారు. నిజమేమిటంటే రాజుల కంటే ఎక్కువగా వ్యాపారస్తులు బౌద్ధ మత ప్రచారానికి రాజుల కంటే వ్యాపారులే ఎక్కువ దోహదం చేశారనేది సత్యం. బుద్ధుడు తన సమకాలీన ఆర్థిక వ్యవస్థను వ్యతిరేకించి వుంటే, అతను ఈ సౌకర్యాలన్నీ పొంద గలిగేవాడా?” (Buddha Darshan, P. 30-31) .



జాతీయోద్యమ కార్యక్రమం

(భారత కమ్యూనిస్ట్ పార్టీ 01-12-1926 తేదీన గౌహతి జాతీయ కాంగ్రెస్ కి సమర్పించిన పత్రం)

(భారత కమ్యూనిస్ట్ పార్టీ జాతీయోద్యమంలో చిత్తశుద్ధి కలిగిన భాగస్వామిగా వుంది. వుండి గూడ అనాటి జాతీయ వుద్యమానికి నాయకత్వం వహిస్తున్న జాతీయ కాంగ్రెస్ వైఖరులతో సుదీర్ఘ కాలం సంఘర్షణ పడింది. ఒక వైపు బ్రిటీష్ పాలకుల తీవ్ర నిర్బంధాన్ని ఎదుర్కొంటూనే జాతీయోద్యమంలో నిర్దిష్టమైన కార్యక్రమాన్ని, లక్ష్యాలను దేశ స్వాతంత్ర్యం కోసం పోరాడుతున్న ప్రజలముందు వుంచింది. జాతీయోద్యమ లక్ష్యంతో పాటు స్పష్టమైన కార్యక్రమం ప్రకటించకపోవడం గురించి నిలదీసింది. డౌమీనియన్ స్టేటస్ గురించి, పరిమితమైన హక్కులతో సరిపెట్టుకోవడానికి చూస్తున్న కాంగ్రెస్ నాయకత్వం గురించి, బూర్జువావర్గ ద్రోహబుద్ధి గురించి హెచ్చరించింది. బూర్జువా జాతీయవాద కార్యక్రమంలో పెట్టుబడిదారుల, భూస్వాముల ప్రయోజనాలు మాత్రమే కలిగివుంటూ దేశానికి ఎలా ద్రోహం చేస్తున్నారో వివరించింది. దేశ సంపూర్ణ స్వరాజ్యం అన్నది కేవలం నినాదంతో సరిపెట్టే అంశం కాదని, దేశ ప్రజల స్వాతంత్ర్యం అంటే ఏమిటో స్పష్టపరిచింది. డిసెంబర్ 1, 1926 నాడు విడుదల చేసిన ఈ జాతీయోద్యమ కార్యక్రమ ప్రకటన విశాలమైన భారతదేశంలో ప్రజలందరి ప్రయోజనాల కోసం పనిచేసే ప్రజల పార్టీ కావాలని, అలాంటి పార్టీ సాధించాల్సిన మౌలిక లక్ష్యాలను ప్రజల ముందుంచింది. ‘దున్నే వానికే భూమి’ అన్న సూత్రం దేశవ్యాప్తంగా అమలు కావాలని, భూమి, ఆహారం, విద్య నివాదాలతో పోరాడాలని ప్రజలకు పిలుపునిచ్చింది. రష్యాలో విజయవంతమైన విప్లవం, అది సాధించిన లక్ష్యాల ప్రభావం, ప్రజలు సాధించుకోవాల్సిన ప్రజాతంత్ర లక్ష్యాల స్వభావం ఈ కార్యక్రమంలో మనకు స్పష్టంగా కనబడుతుంది. కమ్యూనిస్ట్ పార్టీ నిర్వహించిన అనాటి చారిత్రక కర్తవ్యాన్ని అర్థంచేసుకోవానికి, అభ్యయనం చేయడానికి ఈ ప్రకటన ఉపయోగ పడుతుంది.)

దేశ స్వాతంత్ర్యం కోసం సాగే ఉద్యమానికి ప్రజల పార్టీ నాయకత్వం వహించినప్పుడే విజయవంతం అవుతుంది. స్పష్టంగా నిర్వచించు కున్న ఒక నిర్దిష్ట కార్యక్రమం ప్రకారం పనిచేసే పార్టీ ఆ ఉద్యమానికి నాయకత్వం వహించ నట్టే, అది చుక్కాని లేని నావ లాగా దారితప్పుతుంది. ఏళ్ల తరబడిగా ఈ ఉద్యమానికి నాయకత్వం వహిస్తున్న వాళ్ళు, జాతీయోద్యమ లక్ష్యమేమిటి అనేదాన్ని ఈ దేశానికి ఖచ్చితంగా తెలియచేయకపోవడం అన్నది గుర్తించాల్సిన విషయం! స్వరాజ్యం అంటే సర్వస్వం అన్నట్లు నిర్వచిస్తున్నారు, కానీ అదేమిటంటే - ఈ దేశ స్వాతంత్ర్యం సాధన గురించి. ఈ దేశ స్వాతంత్ర్యం సాధించడం దాని లక్ష్యం కానట్లయితే జాతీయోద్యమం అర్థరహితం అవుతుంది. “దేశ స్వాతంత్ర్యం”-అనేది స్పష్టమైన వ్యక్తీకరణ. దానికి ఎటువంటి న్యాయ లేదా రాజ్యాంగపరమైన వ్యాఖ్యానం అవసరం లేదు. దాని అర్థం ఏమిటంటే, తమ స్వంత వ్యవహారాలను, రాజకీయ, ఆర్థిక, సాంస్కృతిక మొదలైన రంగాలను నిర్వహించుకోవడానికి తమ స్వంత ప్రభుత్వాన్ని తాము ఏర్పరుచుకునే స్వేచ్ఛ ప్రజలు కలిగి ఉండడం. జాతీయ కార్యక్రమంలోని ఈ మౌలికమైన అంశాన్ని స్పష్టంగానూ, సూటిగానూ ఈ దేశం ముందు ఇప్పటివరకు ఉంచలేదు. జాతీయోద్యమాన్ని పునర్నిర్మించడానికి మొట్ట మొదటగా ఈ పనిచేయాలి. ఏ షరతులకు లోబడి జాతీయవాదులు అధికారాన్ని స్వీకరించాలనే వివాదంతో ప్రధానాంశాన్ని గందరగోళపరచ వద్దు. ‘సామంత దేశ’ (డౌమీనియన్) ప్రతిపత్తి హోదా అన్న కార్యక్రమానికి ప్రస్తుతం ఉన్న

జాతీయవాద పార్టీలన్నీ కూడా నేడు కట్టుబడి వున్నాయి. దాన్ని కూడా తక్షణం కావాలని కోరడం లేదు. ప్రాధాన్యత లేని శాసనసభకు సంబంధించిన కొద్దిపాటి బాధ్యతలు ఇవ్వ చూపినా తీవ్రవాదులుగా పేరుబడ్డ వారు కూడా శాంతించ గలరు. ఇది దేశ స్వాతంత్ర్య పోరాటం కానే కాదు! ఇదొక తమాషా! విస్పష్టమైన దేశ ద్రోహం!

1) ప్రజలు సంపూర్ణమైన, ఏ షరతులు లేని స్వేచ్ఛ కలిగి ఉండాలి. ఈ స్వేచ్ఛను డిమాండు చేస్తూ పోరాడే ప్రజల పార్టీ ఉండాలి.

2) దేశ స్వాతంత్ర్యం అనేది దానికదే సంపూర్ణం కాదు. ప్రస్తుత పరిస్థితుల్లో ప్రజలకు నిరాకరించబడ్డ రాజకీయ, ఆర్థిక హక్కులను వాళ్లకు ఇవ్వనట్లయితే, అటువంటి దేశ స్వాతంత్ర్యం కోసం పోరాడడం, సాధించడంలో ఏ విలువ ఉండదు. ఆధునిక ప్రజాస్వామిక సూత్రాల మీద ఆధారపడ్డ ఒక ప్రజా ప్రాతినిధ్య ప్రభుత్వం (రిపబ్లిక్ సెనెట్)ను సాధించడమే, దేశ స్వాతంత్ర్యానికి నిర్దిష్ట భౌతిక రూపంగా ఉంటుంది.

3) స్త్రీ పురుష వయోజనుల ఓటు హక్కుతో ఎన్నుకోబడ్డ ఒక జాతీయ అసెంబ్లీ, ప్రజల యొక్క అత్యున్నత నిర్ణయాధికార సంస్థగా ఉంటుంది. అన్ని రకాల కులపరమైన, వర్గపరమైన ప్రత్యేక అధికారాలు రద్దు చేయబడతాయి. వీటి ద్వారా దేశమంతా పూర్తిగా ప్రజాస్వామీకరించబడుతుంది.

4) దేశ స్వాతంత్ర్యం సామాన్య ప్రజానీకానికి నిర్దిష్టమైన అదనపు ప్రయోజనాలు కల్పించాలి. వారు ఎదుర్కొంటున్న తక్షణ ఆర్థిక సమస్యలను

తొలగించి వారికి ఉన్నతమైన జీవన ప్రమాణాలను హామీ ఇవ్వాలి. దేశ స్వాతంత్ర్యం ఫలితంగా “దున్నేవానికే భూమి” అనే సూత్రం దేశవ్యాప్తంగా అమలుకావాలి. శ్రమ చేయకుండా భూమి ద్వారా ఆదాయం పొందుతూ, సుఖభోగాలు అనుభవించే పరాన్న జీవుల వర్గాల స్వార్థ ప్రయోజనాలను తొలగించాలి. భూస్వాముల ఖజానాలలో పొంగి పొర్లుతోన్న ధనాన్ని రైతులపై పడుతున్న భారాలు తగ్గించడానికి వినియోగించాలి. భూమి శిస్తు తగ్గించబడు తుంది. చాలీచాలని కమతాలతో పేదరికంలో బతుకులీడుస్తోన్న పేద రైతాంగం మీద శిస్తు పూర్తిగా రద్దు చేయబడుతుంది. వడ్డీవ్యాపారుల దౌర్జన్యాల నుండి రైతాంగానికి రక్షణ కల్పించ బడుతుంది. విస్తృతంగా వ్యవసాయ రుణాలు ఇవ్వడం ద్వారా జాతీయ ప్రభుత్వం రైతాంగానికి సాయపడుతుంది. వ్యవసాయంలో యంత్రాలు ప్రవేశ పెట్టడం, ఉచిత ప్రాథమిక విద్య నందించడం ద్వారా రైతుల సాంస్కృతిక స్థాయి పెంచబడుతుంది.

5) పారిశ్రామిక కార్మికులకు కనీస జీవన వేతనం (లివింగ్ వేజ్), ఎనిమిది గంటల పని దినాన్ని జాతీయ ప్రభుత్వం హామీ ఇస్తుంది. చక్కటి పని పరిస్థితులు, గృహవసతి కల్పించే చట్టం చేయబడుతుంది. నిరుద్యోగ కార్మికుల సంరక్షణ రాజ్యమే వహిస్తుంది.

6) రైల్వే, నీటి పారుదల, టెలిగ్రాఫ్ మొదలైన ప్రజోపయోగ సౌకర్యాలు దేశ అస్తిగా పరిగణించబడతాయి. వాటిని ప్రైవేటురంగ లాభాలకోసం కాక ప్రజల ప్రయోజనార్థం నిర్వహించబడతాయి. (తరువాయి 22వ పేజీలో)

నదీ జలాల వివాదం - కేంద్ర ప్రభుత్వ అసహ్యకర పాత్ర

దేశ అభివృద్ధికి వ్యవసాయం ప్రధాన మైనది. వ్యవసాయ అభివృద్ధికి - సాగునీరు అత్యవశ్యకము. సాగునీరు కోసం నదీ జలాలను మళ్ళించుకోవాలి. నీటిని మళ్ళించుకోవడానికి తగినంత శాస్త్ర, సాంకేతిక పరిజ్ఞానం అభివృద్ధి చేసుకొన్నా పాలకవర్గాల అభివృద్ధి నిరోధక విధానాలు అటంకంగా తయారయ్యాయి. మన దేశం తరచుగా కరువులను ఎదుర్కొంటున్నది. ప్రజలను దోపిడీ చేయడానికి, కరువు ప్రాంతాల ప్రజలను చౌక శ్రామికులుగా ఉపయోగించు కోవడానికి పాలకవర్గాలు దేశంలోని చాలా ప్రాంతాలను కరువు ప్రాంతాలుగా వదిలి వేశారు. భూస్వామ్య మరియు సామ్రాజ్యవాద శక్తులకు వ్యవసాయాన్ని అభివృద్ధి చేసే సరైన విధానాలు లేవు. భారతదేశంలో 110 మిలియన్ల హెక్టార్ల మీద నీరు ఉంది. దేశం మొత్తం మీద 143 మిలియన్ల హెక్టార్ల భూమి ఉంది. ప్రస్తుతం ఉన్న పంటల విధానం ప్రకారం ఒక హెక్టారు భూమికి 2.2 అడుగుల నీరు అవసరం ఉంది. ఆ విధంగా ఈ 110 మిలియన్ల హెక్టార్ల మీద నీటిని, 140 మిలియన్ల హెక్టార్ల కన్నా ఎక్కువ భూమికి అందించగలము.

మెరుగైన ఉత్పత్తి విధానాన్ని అడ్డుకొనడమే దోపిడీ వర్గాల ఉత్పత్తి విధానం. వ్యవసాయాన్ని నిర్లక్ష్యం చేసే బ్రిటీషు వలస పాలకుల విధానాలనే నేటి “స్వతంత్ర” పాలకులు కూడా అనుసరిస్తున్నారు. ఏ బూర్జువా పార్టీ కూడా సరైన, తగినన్ని నీటి పారుదల ప్రాజెక్టులను నిర్మించ లేదు. ప్రఖ్యాత ఇంజనీరు శ్రీ కె.ఎల్.రావు గంగా నది నుండి కావేరీ నది వరకు, ఉత్తర భారతం నుండి దక్షిణ భారతం వరకు నదులను అనుసంధానం చేసి దేశంలోని అన్ని ప్రాంతాలకు సాగునీరు అందే పథకాలను ప్రతిపాదినై, పాలకులు ఆ ప్రతిపాదనలను చెత్తబుట్టలో వేసారు.

ఈ విధానాలలో భాగంగానే నదీ జలాల వివాదాలను దీర్ఘకాలంగా పాలకులు పరిష్కరించకుండా, రావణకాష్టంలా మండిస్తున్నారు. వారి రాజకీయ ప్రయోజనాల కోసం ఈ వివాదాల్ని ఉపయోగించుకొంటూ, రెండు వైపులా ప్రజల్ని రెచ్చగొడుతున్నారు.

అంతర్ రాష్ట్ర నదీ జలాల

వివాద చట్టం-1956

భాషా ప్రయుక్త రాష్ట్రాలు ఏర్పాటు చేసిన తక్షణమే ఈ చట్టం పార్లమెంటులో ఆమోదం

పొందింది. దేశంలో ఎక్కడైనా అంతర్ రాష్ట్ర నదీ జలాల వివాదం తలెత్తినపుడు వాటిని తీర్చడానికి భారత పార్లమెంటు “అంతర్ రాష్ట్ర నదీ జలాల వివాద చట్టం -1956”ను అమల్లోకి తెచ్చింది (28 ఆగస్టు 1956). ఈ చట్టం ప్రకారం ఏర్పాటైన ట్రిబ్యునల్స్ అంతర్ రాష్ట్ర నదీ జలాల వివాదాలను పరిష్కరించడంలో విఫలమైనాయి.

రాజస్థాన్, పంజాబ్, జమ్మూకాశ్మీర్ల మధ్య తలెత్తిన రవి & బియాస్ నదీ జలాల వివాదంపై ట్రిబ్యునల్ 33 ఏళ్ళు తీసుకుంది. కర్ణాటక, తమిళనాడు రాష్ట్రాలు 2021 జూలై, 21న కావేరీ నదీ జలాల వివాదంపై పరస్పరం లేఖలు రాసుకొన్నాయి. ఈ వివాదంపై ట్రిబ్యునల్ ఏర్పడి 29 సం॥రాలు దాటింది. మహారాష్ట్ర, కర్ణాటక రాష్ట్రాలు జూన్, 2021లో కృష్ణా మరియు భీమా నదుల జలాలపై సమావేశం జరిపాయి. ఒరిస్సా రాష్ట్రం వంశధార నదీ జలాల వివాదంపై ఏర్పడిన ట్రిబ్యునల్ ఇచ్చిన తీర్పును జూలై 2021లో ఆంధ్రప్రదేశ్ ప్రభుత్వం గెజిట్లో ప్రచురించడాన్ని తిరస్కరించింది. మహాదయ నది జలాల విషయంపై గోవా, మహారాష్ట్ర, కర్ణాటక రాష్ట్రాలు ట్రిబ్యునల్ ఇచ్చిన తీర్పును అక్టోబరు, 2020లో సవాల్ చేసాయి. మధ్యప్రదేశ్, మహారాష్ట్ర, గుజరాత్, రాజస్థాన్ రాష్ట్రాల మధ్య నర్మదా నదీ జలాల వివాదం, కృష్ణా, గోదావరి జలాల వివాదాలు ట్రిబ్యునల్స్ తీర్పునకు దశాబ్దం పైగా గడిచింది.

అంతర్ రాష్ట్ర నదీ జలాల వివాదం

(సవరణ) బిల్లు - 2019

అంతర్ రాష్ట్ర నదీ జలాల వివాద చట్టం 1956లోని లోపాలను సరిదిద్దే ఉద్దేశంతో అంతర్ రాష్ట్ర నదీ జలాల వివాద (సవరణ) బిల్లు - 2019ను లోక్ సభలో 2019, జూలైలో ప్రభుత్వం ప్రవేశపెట్టింది.

రెండు అంచెల వివాద పరిష్కార యంత్రాంగాన్ని ఈ బిల్లు ఏర్పాటు చేస్తుంది. వివాదం తలెత్తినపుడు కేంద్ర ప్రభుత్వం యొక్క కార్యదర్శి స్థాయి అధికారి నేతృత్వం వహించే, సంబంధిత రంగానికి సంబంధించిన ఇద్దరు నిపుణుల కలిగి వుండే వివాద పరిష్కార కమిటీ (డిఆర్సి) దృష్టికి మొదట తీసుకొస్తారు. ఆ కమిటీ పరిష్కరించలేకపోతే, అప్పుడు వివాదం ఇప్పుడున్న బహుళ ట్రిబ్యునల్స్ కు బదులు కేంద్రీకృత బహుళ బెంచీల - ట్రిబ్యునల్స్ కు వెళుతుంది.

అటువంటి ట్రిబ్యునల్ ఏర్పాటైన తరువాత ప్రస్తుతం ఉన్న ట్రిబ్యునల్స్ రద్దయిపోయి ఈ

పెండింగ్ కేసులన్ని కొత్త ట్రిబ్యునల్స్ కు బదిలీ చేయబడతాయి. ఈ ట్రిబ్యునల్ యొక్క తీర్పు అంతిమ తీర్పు. రాష్ట్రాలు ఈ తీర్పుకు కట్టుబడాలి. “సుప్రీంకోర్టు తీర్పులాగా అదే శక్తి కలిగి ఉంటుంది”. ఏమైనప్పటికీ ఈ ట్రిబ్యునల్ తీర్పుపై సుప్రీం కోర్టులో స్పెషల్ లీవ్ పిటిషన్ ద్వారా సవాల్ చేయవచ్చు.

కొన్ని రాజకీయ పార్టీలు, తమిళనాడులోని డిఎంకె, ఒడిషాలోని బిజెడిలు రాష్ట్రాల మధ్య జలాల వివాద పరిష్కారంలో కేంద్ర ప్రభుత్వ అత్యధిక అధికారాల సవ్యతను తీవ్రంగా ఎత్తిచూపారు. పర్యావరణ అధికారులు కూడా అదే విధంగా అభిప్రాయపడ్డారు. ట్రిబ్యునల్స్ - వ్యక్తుల (అధికారుల) నియామకంలో భారత ప్రధాన న్యాయమూర్తికి బదులు, ఇప్పుడు ట్రిబ్యునల్ - బెంచీలకు కేంద్ర ప్రభుత్వం సెలక్షన్ కమిటీల ద్వారా అటువంటి నియామకాలను చేపట్టబోతుంది. నర్మదా జల వివాదంలో దీర్ఘ కాలంగా అనుబంధం ఉన్న పర్యావరణ న్యాయవాది శిల్పా చౌహాన్ దీనిని అధికార కేంద్రీకృతంలో భాగంగా చూస్తూ, కేంద్ర ప్రభుత్వం నదీ జలాల మీద అధికారిక నియంత్రణను కోరుకుంటుందని చెప్పారు.

ఆంధ్రప్రదేశ్ - తెలంగాణ రాష్ట్రాల

మధ్య కృష్ణా నదీ జలాల వివాదం

గత కొంత కాలంగా ఆంధ్రప్రదేశ్ - తెలంగాణ రాష్ట్రాల మధ్య కృష్ణా జలాల వివాదం తీవ్రమవుతుంది. ప్రధానమంత్రి, జలశక్తి మంత్రి, నదీ బోర్డు అధికారులకు ఆంధ్రప్రదేశ్ ముఖ్యమంత్రి జగన్, తెలంగాణ ముఖ్యమంత్రి కెసిఆర్ ఒకరి మీద ఒకరు లేఖాస్త్రాలు సంధించడం, సుప్రీంకోర్టులో వ్యాజ్యాలు దాఖలు చేసుకోవడం ముమ్మరం చేసారు. ఈ వివాదాల్ని రాజకీయం చేయబూనుకోవడంతో సంక్లిష్టంగా మారింది. సాయుధ దళాలను ప్రాజెక్టుల వద్ద మోహరించారు. యుద్ధ వాతావరణం కనపడు తున్నది. ఒక రాష్ట్రం యొక్క అధికారులను మరో రాష్ట్ర పరిధిలోకి అధికారులను కలవడం కోసం అనుమతి ఇవ్వడం లేదు. సవాళ్ళు, ప్రతి సవాళ్ళు విసురుకుంటున్నారు. ఆ విధంగా చేయడం ద్వారా, రాష్ట్రాల ప్రజల ప్రయోజనాలు కాపాడటంలో వీరికి గొప్ప శ్రద్ధ ఉన్నట్లుగా ఇద్దరు ముఖ్యమంత్రులు నటిస్తున్నారు. ఆ విధంగా ఇరు రాష్ట్రాల ప్రజల భావోద్వేగాలను రెచ్చగొడుతున్నారు. గోతికాడ నక్కలా పరిస్థితిని

ఉపయోగించుకోవడానికి కేంద్రం ఎదురు చూస్తున్నది. కనీసం రాజ్యాంగబద్ధ బాధ్యతను నిర్వహించడానికి కూడా కేంద్రం ప్రయత్నించడం లేదు.

వివాదం ఏమిటి? పరిష్కారం ఏమిటి?

గత 7 సం॥రాలుగా ఆంధ్రప్రదేశ్ ప్రభుత్వం, తెలంగాణ ప్రభుత్వం అక్రమ ప్రాజెక్టులను నిర్మిస్తుందని కేంద్రానికి ఫిర్యాదు చేస్తుంది. ఎటువంటి చర్యలు తీసుకోకుండా కేంద్ర ప్రభుత్వం చూస్తూ కూర్చుంది. గత సం॥ అక్టోబరులో తెలంగాణ ప్రభుత్వం అపెక్స్ కౌన్సిల్ సమావేశంలో కృష్ణా నదీ జలాల వివాదాన్ని అంతర్ రాష్ట్ర జల వివాద చట్టం-1956 యొక్క సెక్షన్ 3 ప్రకారం, కొత్త ట్రిబ్యునల్ గాని, ట్రిబ్యునల్ ట్రిబ్యునల్ గాని అప్పగించమని కేంద్రాన్ని కోరారు. 24-06-2021వ తేదీన తెలంగాణ నీటి పారుదల శాఖ జాతీయ గ్రీన్ ట్రిబ్యునల్ (ఎన్జిటి)కి రాయలసీమ ఎత్తిపోతల నీటి పారుదల పథకం (ఆర్ఎల్ఐఎస్) నిర్మాణాన్ని ఆపివేయమని లేఖ రాసింది. 01-07-2021న ఆంధ్రప్రదేశ్ ముఖ్యమంత్రి జగన్ తెలంగాణ అసహకారంగా శ్రీశైలం ప్రాజెక్టులో విద్యుదుత్పత్తి సాగిస్తూ నీటిని తోడేస్తుందని, అంతే కాకుండా, నాగార్జునసాగర్, పులిచింతల ప్రాజెక్టులపై విద్యుదుత్పత్తి దౌర్జన్యంగా సాగిస్తున్నదని, కావున జోక్యం చేసుకోవాలని ప్రధాన మంత్రిని కోరారు. రాష్ట్ర విభజన జరిగిన వెనువెంటనే కృష్ణా నీటిలో వాటా కోసం ఎవరితోనైనా, ఎంతవరకైనా పోరాడుతామని తెలంగాణా సిఎం కెసిఆర్ చెప్పారు. 50:50 నిష్పత్తిలో నీటిని తెలంగాణా-ఆంధ్రప్రదేశ్ మధ్య పంపిణీ చేయాలన్నారు. ఈ విషయాలపై తెలంగాణా కేబినెట్ సమావేశం జరిపి ఇప్పటి వరకు ఏపీ-తెలంగాణ మధ్య అమలు జరుగుతున్న 66:34 నిష్పత్తి నీటి వినియోగాన్ని తిరస్కరిస్తున్నామని తీర్మానించారు. శ్రీశైలం ఎడమ గట్టు వద్ద విద్యుదుత్పత్తిని ట్రిబ్యునల్ నియమాల ప్రకారమే సాగిస్తున్నామని తెలంగాణ ఇఎన్సీ పేర్కొన్నారు.

క్రిష్ణా నది మీద ఆంధ్రప్రదేశ్ చే నిర్మింప బడుతున్న రాయలసీమ ఎత్తిపోతల నీటి పారుదల పథకాన్ని అడ్డుకోమని ఒక కీలక సమావేశంలో కెసిఆర్ అధికారులను నిర్దేశించారు. తెలంగాణ రైతుల ప్రయోజనాలను దెబ్బతీస్తుందని కూడా ఆయన అన్నారు. ఆంధ్రప్రదేశ్ మిగులు జలాలను తీసుకోవాలనుకుంటే, ఆర్ఎల్ఐఎస్ను శ్రీశైలం ప్రాజెక్టు యొక్క 885 అడుగుల నీటిమట్టం వద్ద నిర్మించాలని, కాని దానిని 7976 అడుగుల నీటి మట్టం వద్ద నిర్మించడానికి ప్రతిపాదిస్తూ ఏపీ కుట్ర చేస్తుందని కూడా

పేర్కొన్నారు. రాష్ట్రాన్ని విభజించిన తరువాత తెలంగాణా, ఆంధ్రప్రదేశ్ మరియు కేంద్ర ప్రభుత్వాలు కృష్ణా నది నీటి కేటాయింపుల ఉమ్మడి ఒప్పందం మీద సంతకాలు చేసాయని, దాని ప్రకారం 811 టిఎంసిల మొత్తంలో - రాయలసీమకు 146 టిఎంసిలు, కోస్తా ప్రాంతానికి 367 టిఎంసిలు, తెలంగాణకు 298 టిఎంసిలుగా కేటాయింపబడ్డాయని, అయితే తెలంగాణ మంత్రులు వారి ఇష్టానుసారం మాట్లాడుతున్నారని ఏపీ సిఎం విమర్శించారు. శ్రీశైలం ప్రాజెక్టులో 800 అడుగుల నీటిమట్టం క్రింద నీటిని తెలంగాణ వాడుకుంటున్నప్పుడు, మాకు కేటాయించిన నికర జలాల్ని ఆంధ్రప్రదేశ్ కూడా 800 అడుగుల నీటిమట్టం క్రింద నీటిని వాడుకుంటే తప్పేంటని కూడా ఆయన ప్రశ్నించారు.

కేంద్ర ప్రభుత్వంచే ఏర్పాటు చేయబడ్డ కృష్ణా నది మేనేజ్మెంట్ బోర్డు (కెఆర్ఎంబి) ఈ పరిణామాలను చూస్తూ ఎటువంటి చర్యలను చేపట్టడం లేదు. ఈ రెండు రాష్ట్రాలను బిజెపి నియంత్రణ క్రిందికి తీసుకురావాలనే అవకాశం కోసం అది ఎదురుచూస్తూ ఉన్నది. రెండు రాష్ట్రాల ఉమ్మడి ప్రాజెక్టులను కేంద్రం నియంత్రణ క్రిందికి తీసుకొస్తూ ఆదేశాలు జారీ చేయాలని ఆంధ్రప్రదేశ్ ప్రభుత్వం సుప్రీంకోర్టులో పిటిషన్ దాఖలు చేసింది. తెలంగాణ ముఖ్యమంత్రి, ప్రధానమంత్రిని వ్యక్తిగతంగా జోక్యం చేసుకోమని అభ్యర్థించారు. “కృష్ణా నది, గోదావరి నదుల మొత్తంగా 107 ప్రాజెక్టులు కేంద్ర నియంత్రణలోకి తీసుకోబడ్డాయి” అని 16-07-2021న కేంద్ర జల శక్తి శాఖ గెజిట్ నోటిఫికేషన్ విడుదల చేసింది. దీంతో ఈ ప్రాజెక్టుల మొత్తం నిర్వహణ కృష్ణా, గోదావరి నది మేనేజ్మెంట్ బోర్డుల నియంత్రణలోకి వస్తుంది. అయితే తెలంగాణ సిఎం కెసిఆర్ ఈ నోటిఫికేషన్ను అంగీకరించలేదు. ఏపీ సిఎం జగన్ లోపాలను సరిదిద్దాలని కోరుతూ నోటిఫికేషన్ను ఆహ్వానించారు. ఈ వివాదం యొక్క ప్రభావం ఎవరికైనా అర్థం అవుతుంది. ఈ గెజిట్ నోటిఫికేషన్ ప్రకారం, 107 ప్రాజెక్టులే కాకుండా - ఆస్థలు, వాహనాలు, నీటి పారుదల శాఖ నిబ్బంది ఈ బోర్డుల పరిధిలోకి వస్తాయి. ఈ బోర్డులు ఇండెంట్ ప్రకారం నీటిని విడుదల చేస్తే, వాటిని వినియోగించుకునే స్వేచ్ఛ కూడా ఈ రాష్ట్రాలకు ఉండదు. వివాదాస్పద ప్రాజెక్టులపై కేంద్రం దృష్టి పెట్టకుండా, కొత్త ప్రాజెక్టులతో సహా మొత్తం వివాద రహిత ప్రాజెక్టులన్నీ తన పరిధిలోకి తీసుకుంది. ఈ చర్యలందరినీ నివ్వెరపరిచాయి. కేంద్ర-రాష్ట్ర

సంబంధాలను నిర్వహించే పద్ధతి ఇదేనా? రాష్ట్రాల సమాఖ్యగా కాకుండా, ఏకీకృత రాజ్యంగా, కేంద్ర ప్రభుత్వం పనిచేస్తుందని పై విషయాలు ఋజువు చేస్తున్నాయి.

2019లో మోదీ ప్రభుత్వం రెండవసారి అధికారంలోకి వచ్చింది. దాని రహస్య ఎజెండాని అమలు చేయడాన్ని అది వేగవంతం చేసింది. ఒకే దేశం - ఒకే భాష - ఒకే పౌరసత్వం లాంటి మొదలగు నినాదాలతో పాటు, సాగునీరు-తాగునీరు-విద్యుత్తు కూడా కేంద్రీకృతం చేయబడుతున్నాయి. కేంద్రం రాష్ట్రాల హక్కులను లాగేసుకుంటుంది. అది దేశం యొక్క సమాఖ్య నిర్మాణాన్ని దెబ్బతీస్తుంది.

ప్రాజెక్టుల మీద ఆంధ్రప్రదేశ్, తెలంగాణ రాష్ట్ర ప్రభుత్వాలు పరస్పరం ఘర్షణపడు తున్నాయి. నిపుణుల, ప్రజానుకూల సంస్థల ప్రత్యామ్నాయ పరిష్కారాలు, సలహాల మీద ఆధారపడి ద్విపక్ష చర్చల ద్వారా వివాదాల పరిష్కారానికి పూనుకోకుండా వీరు వివాదాలను రాజకీయపూరితం చేసే సంక్లిష్టంగా మార్చి వేశారు. ప్రతి సం॥ గోదావరి - కృష్ణా నదుల లోకి వేలాది టిఎంసిల నీరు సముద్రంలో కలుస్తున్నాయి. సరైన విధానాల ద్వారా ఈ నీటిని మళ్ళించి వినియోగించుకోవచ్చు. ప్రజలు ప్రజానుకూల విధానాల కోసం పోరాడాలి.

పోలవరం ప్రాజెక్టు - కేంద్ర ప్రభుత్వ వైఖరి

15 సం॥గా పోలవరం ప్రాజెక్టు నిర్మాణం అనేక ఆటంకాలను ఎదుర్కొంటూ ఉంది. రాజకీయ పార్టీల మధ్య రాష్ట్ర-కేంద్ర ప్రభుత్వాల మధ్య వైరుధ్యాలు ప్రాజెక్టు నిర్మాణాన్ని మందగింప చేసాయి. కాంట్రాక్టరు ప్రాజెక్టుల నిర్మాణ అంచనా వ్యయాన్ని బాగా పెంచు కుంటూపోతూ ఉన్నారు. కాంట్రాక్టర్లకు, రాజకీయ పార్టీలకు పోలవరం- ‘వరం’గా మారింది. ప్రభుత్వాలు జాతీయ ప్రాజెక్టుగా ప్రకటించినప్పటికీ సరిగా నిధులు కేటాయించడం లేదు. నష్టపరిహారం-పునరావాసం కార్యక్రమాలను ప్రభుత్వాలు సరిగా చేపట్టడం లేదు. పోలవరం ప్రాజెక్టు క్రింద 370 ముంపు గ్రామాలు ఉన్నాయి. ప్రభుత్వం 2 లక్షల మంది ప్రజల్ని వారి నివాసాలు, సాగుభూమి మరియు ప్రకృతి నుండి ఖాళీ చేయిస్తుంది. ఇటీవల పార్లమెంటు జలశక్తి మంత్రి షేకావత్ ఒక ప్రశ్నకు సమాధానం చెప్పతూ 2013-14 నాటి ప్రాజెక్టు అంచనా వ్యయమైన రూ॥ 20,398.31 కోట్లు మాత్రమే ప్రస్తావించారు. తుది సవరణ అంచనా వ్యయమైన రూ॥ 55,656.87 కోట్లు లేదా కేంద్రంచే రెండవ సవరణ అంచనా వ్యయమైన రూ॥ 47,725.74 కోట్లు ప్రస్తావించలేదు.

ఇప్పటి వరకు 3,601 కుటుంబాలకు నష్టపరిహారం, పునరావాసం కార్యక్రమం అమలు పరచబడింది. ఇంకా 17,267 కుటుంబాలు నష్టపరిహారం - పునరావాసం కోసం ఎదురు చూస్తున్నారు. నష్టపరిహారం - పునరావాసం కోసం గిరిజన, గిరిజనేతర ప్రజలు పోరాడుతూనే ఉన్నారు. రెండోవైపున వారిపై ప్రభుత్వం తప్పుడు కేసులు బనాయిస్తుంది. అది ప్రజల హక్కులను మరియు ఉద్యమాలను అణిచి వేస్తుంది. ఇటీవల ఎటువంటి నష్టపరిహారం లేకుండా గ్రామాల నుండి ప్రజలను తరలించాలని ప్రభుత్వం ప్రయత్నిస్తున్నదని గిరిజనులు - పెడ్యూల్డ్ ట్రైబల్ (ఎస్టీ) కమిషన్ కు ఫిర్యాదు చేసారు. అలాగే ఇటీవల ఒడిషా, ఛత్తీస్ గడ్ రాష్ట్రాలలోని పోలవరం ముంపు గ్రామాల ప్రజలు ఆంధ్రప్రదేశ్ ప్రభుత్వాన్ని తక్షణ నష్టపరిహారం - పునరావాసం కోసం డిమాండ్ చేస్తూ నిరసన ఆందోళన మొదలు పెట్టారు.

పోలవరం ప్రాజెక్టు ప్రారంభ కాలంలో (2005), పాలకవర్గాల రాజకీయ, ఆర్థిక

సంక్షోభం, సరిహద్దు రాష్ట్రాల వివాదాలు పోలవరం ప్రాజెక్టు నిర్మాణాన్ని ఆలస్యం చేస్తాయని, ప్రస్తుత సిపిఐ (ఎం-ఎల్) ప్రధాన కార్యదర్శి అన్నారు. 15-20 సం॥లు ప్రాజెక్టు నిర్మాణం పట్టవచ్చు కనుక తక్షణమే నివాసాలు-భూములు మునిగిపోవు కావున బాధపడవద్దని ప్రజలకు సూచించారు. ప్రస్తుత రాష్ట్ర ఆర్థిక పరిస్థితి, ప్రాజెక్టు యొక్క పూర్తి సామర్థ్యమైన 196 టిఎంసిల-45.72 మీటర్ల కాంటూరు వరకు నిర్మాణం చేయడానికి ప్రభుత్వాన్ని అనుమతించకపోవచ్చు. కావున ప్రాజెక్టు సామర్థ్యాన్ని 115 టిఎంసిల - 41.15 మీటర్ల కాంటూరు వరకు పరిమితం చేసి బహుళార్థక సాధక ప్రాజెక్టుగా కాకుండా, రిజర్వాయర్ గానో, ఎత్తిపోతల పథకంగానో ప్రభుత్వం మారుస్తుందా? అనే ప్రశ్నలు నిపుణులు వ్యక్తం చేస్తున్నారు.

బూర్జువా పార్టీలకు నీటిపారుదల సౌకర్యాలను, వ్యవసాయరంగాన్ని అభివృద్ధిచేసే చిత్తశుద్ధి ఉంటే ఎటువంటి నదీ జల వివాదాలూ

తలెత్తవు. ఈ రాజకీయ నాయకులకు ప్రజల జీవితాల్ని అభివృద్ధి చేయాలనే రాజకీయ సంకల్పం లేదు. ప్రస్తుతం వారు ప్రజావ్యతిరేక బహుళజాతి కంపెనీల, సామ్రాజ్యవాద అనుకూలురుగా ఉన్నారు. వారి వైఫల్యాలను, సంక్షోభాన్ని కప్పిపుచ్చుకోవడానికి ప్రజలను నిజమైన సమస్యల నుండి ప్రక్కదారి పట్టించడానికి నదీ జలాల వివాదం లాంటి వాటిని వారు లేవనెత్తుతున్నారు. వారు వివిధ రాష్ట్రాల ప్రజలను ఒకరి మీద ఒకరిని రెచ్చగొట్టడం వలన ఆస్థులు విధ్వంసం, బండ్లు, నిరసనలు, ఒకరి మీద ఒకరు దాడులు చేసుకోవడం లాంటివి సంభవిస్తున్నాయి. ప్రజల మధ్య వారు దురభిమానాన్ని రెచ్చగొడుతున్నారు. వారు తప్పుడు పరిష్కారాలను ముందుకు తెస్తున్నారు. వారి కుట్రలు చాలా ఉన్నాయి. నదీ జలాల వివాదం వాటిలో ఒకటి. ప్రజలు ఐక్యంగా పాలక వర్గాల ప్రజావ్యతిరేక విధానాలకు వ్యతిరేకంగా పోరాడాలి. ★

(19వ పేజీ తరువాయి)

7) ఐక్యం కావడానికి, తమ హక్కుల కోసం సమ్మె చేయడానికి కార్మికులకు (రైతులకు కూడా) పూర్తి స్వేచ్ఛ ఉంటుంది.

8) పూర్తి మత స్వేచ్ఛ, ఆరాధనా స్వేచ్ఛ ఉంటుంది.

అత్యధిక మెజారిటీ ప్రజానీకాన్ని ఐక్యం చేయడానికి, తిరుగులేని కార్యాచరణలోకి తీసుకు రావడానికి ఇవన్నీ కూడా మన కార్యక్రమంలో ముఖ్యమైనవిగా ఉంటాయి. బూర్జువా జాతీయ వాద కార్యక్రమం (పెట్టుబడిదారులు, భూస్వాముల ప్రయోజనాలకు రక్షణ కల్పించేవి) దేశానికి ద్రోహం చేసింది. ఈ బూర్జువావర్గం యొక్క

పిరికితనం, ద్రోహబుద్ధిని లెక్కచేయకుండా దేశం నిలదొక్కుకుని ముందుకు సాగాలి. కపట ధారులైన బూర్జువా రాజకీయవేత్తల ప్రభావం నుండి జాతీయ కాంగ్రెస్ పార్టీని విముక్తం చేయాలి. స్వాతంత్ర్యం కోసం నిజాయితీగా, ధైర్యంగా పోరాడాలనే సంకల్పం గల వాళ్ళే ప్రజల అధికార ప్రతినిధులుగా ఉండాలి. దేశ స్వాతంత్ర్యానికి నాయకత్వం వహించాలనుకుంటున్న పార్టీ ప్రజల పార్టీగా రూపాంతరం చెందాలి. ఓటుహక్కు గల కొద్దిమంది అదృష్టవంతులు కాకుండా, ఓటు హక్కులేని మెజారిటీ ప్రజలకు ప్రాతినిధ్యం వహించాలి. ప్రజల పార్టీ చాలా విస్తృతంగా పనిచేయడానికి శాసనసభా క్షేత్రం పరిమితమైన అవకాశం కల్పిస్తోంది. అది

మరింత, విశాలమైన కార్యక్షేత్రాన్ని ఎంచుకోవాలి.

“దేశ స్వాతంత్ర్యం-జాతి జన జీవనంలో అన్ని రంగాల ప్రజాస్వామీకరణ” అన్న ఈ రెండు అంశాలు జాతీయ వేదికకు ప్రధాన అంశాలు కావాలి. ఈ లక్ష్య సాధనకై, “భూమి, భుక్తి, విద్య” అనే నినాదాలతో తప్పనిసరిగా పోరాడాలి.

- భారత కమ్యూనిస్ట్ పార్టీ ప్రకటన
1 - 12 - 1926

(1-12-1926 నాడు గౌహతి జాతీయ మహాసభ (కాంగ్రెస్)కు సమర్పించిన “భారత కమ్యూనిస్టు పార్టీ ప్రజాశిక్ష” నుంచి “జాతీయోద్యమ కార్యక్రమం” అనే ఉప శీర్షికను అందిస్తున్నాం.) ★

“ప్రజలెదుర్కొంటున్న ఏ ఒక్క సమస్యనీ తీర్చలేని పాలకులు నిరంకుశాధికార యంత్రాంగంతో ప్రజలను అణచివుంచి తమ దోపిడీ పాలనను సాగించుకుంటున్నారు. కనుకనే ఇల్లు కట్టుకునేందుకు చారెడు నేల కోరిన ప్రజల నుండి, దొంగతనాలకు అలవాటుపడిన చిల్లర నేరస్తులు, టెర్రరిస్టుల వరకూ చట్ట ఉల్లంఘననే పరిష్కారంగా చూపుతున్నారు.

ఒక హిందీ కవితలో చెప్పినట్లు:

“ఉమర్ భర్ ఏక్ హి గల్తి కర్తే రహే

భూల్ థీ చెహరే పర్

హమ్ అయినా సాఫ్ కర్తే రహే”

(జీవితమంతా ఒకే తప్పు చేస్తూవస్తున్నాము. ముఖంపై ధూళి వుండగా, అద్దాన్ని తుడుస్తున్నాము)

ప్రజలనుండి వేరుపడి పోయిన పాలకులు, అద్దాన్ని తుడిచి తమ ముఖంపై దుమ్ముని తుడిచి వేస్తున్నట్లు చిత్రిస్తున్నారు. వారు వ్యవస్థను క్షాళన చెయ్యరు. ఎందుకంటే అది వారి సృష్టే. ముఖాన్ని శుభ్రం చేయటానికి ప్రజలు పూసుకున్నప్పుడే ఈ వ్యవస్థ మారటం మొదలవుతుంది.”

- కా॥జన్మంత్ ('జనశక్తి' 20-4-2009 సంచిక నుండి)

సామాజిక, ప్రజాస్వామ్య హక్కుల కార్యకర్త, మానవాతావాది ఫాదర్ స్టాన్ స్వామికి జోహార్లు

తమిళనాడు రాష్ట్రం తిరుచూరపల్లిలో పుట్టి పెరిగిన స్టాన్ స్వామిని న్యాయస్థానం విధించిన కస్టడీలో చంపివేశారు. గత అక్టోబరులో తనకెలాంటి సంబంధం లేని భీమా కొరెగావ్ కుట్రకేసులో ఇరికించి మహారాష్ట్ర ప్రభుత్వం తలోజా జైలులో విచారణ ఖైదీగా ఉంచింది. బెయిలు కోసం చేసిన అనేక ప్రయత్నాలు ఫలించిన రోజునే-జూలై 3, 2020న-ఫాదర్ స్టాన్ మరణించాడు.

84 సంవత్సరాల వయస్సుగల ఫాదర్ స్టాన్ 10 నెలల పాటు జైలులో అనేక జబ్బులతో బాధపడ్డారు. జైలు జీవితం ఆయన ఆరోగ్యాన్ని మరింత క్షీణపరచింది. పార్కిన్సన్ వ్యాధితో వణుకుతున్న చేతులతో, గ్లాసుతో నీళ్లు తాగడం కష్టమని, సిప్పీ (Sippey) వాడడానికి అడిగినా యివ్వలేదు. జైలులో తన ఆరోగ్యానికి తగినట్లు ఆహారం లభించలేదు. వైద్యం లభించలేదు. నాకు బెయిలివ్వండి రాంచీలో నా శ్రేయోభిలాషుల ద్వారా వైద్యం చేయించుకొంటానన్నాడు. ఆ అవకాశం ఇవ్వకపోతే ఇక్కడే జైలులో నా జీవితం ముగుస్తుందన్నాడు. జాతీయ నిఘా విభాగం (ఎన్ఐఐ) వారు అదే పనిగా బెయిలు యివ్వ నిరాకరించారు. చివరకు మరోసారి బెయిలు విచారణ రోజు జూలై 3వ తేదీన ఆయన జైలులోనే మరణించాడు.

ప్రజల కోసం ముఖ్యంగా,

ఆదివాసీల కోసమే అతని జీవితం

తమిళనాడు రాష్ట్రం తిరుచూరపల్లి పట్టణం నుంచి వచ్చి, జార్జండ్ రాష్ట్ర రాజధాని రాంచీలో తన కార్యకలాపాల కేంద్ర స్థానాన్ని ఏర్పర్చు కొన్నాడు. సహజంగా మానవతావాది. మార్క్సిజంలోని అత్యున్నత మానవతాదృక్పథం ఆయన్ని ఆకర్షించింది. లాటిన్ అమెరికా క్రైస్తవులకు చెందిన విముక్తితత్వం ద్వారా, మార్క్సిజం పట్ల ఆకర్షితుడయ్యాడు. బగ్గెచా అనే ఎన్.జి.ఓ సంస్థతో కలసి పని చేశాడు. పి.యు.సి.ఎల్ జార్జండ్ రాష్ట్ర కమిటీలో నిబద్ధుడైన పి.యు.సి.ఎల్ సభ్యుడు. 'విస్తాపనా విరోధి నవనిర్యాణ మోర్చా మరియు విస్తాపనావిరోధి జనవికాస్ ఆందోళన' ఈ రెండు సంస్థలలోను చురుకుగా పాల్గొనేవాడు.

ఈ ఆందోళనలు జరుగుతున్నప్పుడే కార్పోరేట్ల కోసం, ఎంఎన్ఎస్ఐ కోసం జార్జండ్ రాష్ట్ర ప్రభుత్వం ల్యాండ్ బ్యాంకు లేర్పాటు చేసింది.

ఎన్డిఏ, యుపిఎ ప్రభుత్వాలు కాలంలో కార్పోరేట్లతో ఎంఎన్ఎస్ఐలలో వందకుపైగా (ఎంబయు) ఒప్పందాలను చేసుకొంది. గ్రామ సభ తీర్మానం లేకుండానే గిరిజనేతర ఎన్డిఏ ముఖ్యమంత్రి ల్యాండ్ బ్యాంక్ కు 21 లక్షల ఎకరాలు సేకరించాడు. భూసేకరణతో ప్రజా ఆందోళన రాకుండా చేయడానికి ఈ ముఖ్యమంత్రి రఘుబీర్ దాస్ ప్రభుత్వం పన్నిన పన్నాగమే ఇది. కానీ ఈ చర్య పీసా (PESA) నిబంధనల ఉల్లంఘన కిందకి వస్తుంది. 'విస్తాపన విరుద్ధ కమిటీ' సహాయంతో ఈ ఉల్లంఘనల వాస్తవాలు-గణాంకాల ఆధారంగా ఆందోళన సాగించాడు. ఈ కార్యక్రమాలను ప్రభుత్వం తీవ్రంగా తీసుకొంది.

ప్రజల తరపున, ప్రజావ్యతిరేక ప్రభుత్వ విధానాలను వ్యతిరేకించడమే ఫాదర్ స్టాన్ చేసిన నేరం. నేషనల్ ఇంటిలిజెన్స్ ఏజెన్సీ, ఏమీ అడగకుండానే, ఇంటరాగేట్ చేయకుండానే అండర్ ట్రయిలర్ గా ఉంచారు. కేంద్ర హోంమంత్రిత్వశాఖ దృష్టిలో ఇది తీవ్రమైన చాలా అర్జెంట్ విషయంగా వుండి బెయిల్ గూడ ఇవ్వలేదు. జార్జండ్ లో భూసేకరణకు, పోటాకి, టాడాకి, ఊపాకి వ్యతిరేకంగా జరిగిన అన్ని ప్రజాఆందోళనలలో తీవ్రమైన బాధ, ఆందోళనతో పాల్గొనడం, అర్గనైజ్ చెయ్యడమే ఫాదర్ స్టాన్ తీవ్రమైన కుట్రకేసులో ఇరికించడానికి కారణమని అర్థమవుతుంది.

బ్రిటిష్ సామ్రాజ్యవాదుల కాలం నుంచి ఈ ఐ.పి.సి 124-ఏ ని దేశభక్తులు, శ్రామికవర్గ పక్షపాతులయిన కమ్యూనిస్టులకు వ్యతిరేకంగా ఉపయోగిస్తూ వస్తున్నారు. ఫాదర్ స్టాన్ స్వామి మరణానికి కేంద్ర హోంశాఖ, మహారాష్ట్ర, బీహార్ రాష్ట్ర ప్రభుత్వాలు బాధ్యులని అర్థమవుతూనే వుంది.

నేపథ్యంలోకి వెళితే చాలా చరిత్ర వుంది. టాడా కింద వేలాదిమంది యువకులు జైళ్లలో కుక్కబడ్డారు. 'పోటా' పీరియడ్ లో గూడా తిరిగి అలాంటి కథ మొదలైంది. 'బగ్గెచా' సంస్థ ఈ అరెస్టుల పూర్వాపరాల పరిశీలనకు పూనుకుంది. విచారణ ఖైదీలుగా వున్న వేలాదిమంది గూర్చి ఫాదర్ స్టాన్ పర్యవేక్షణలో సర్వే చేశారు ఇద్దరు లేక ముగ్గురు తప్ప అందరూ నిరపరాధులేనని, అమాయకులేనని తేలింది. జార్జండ్ ముఖ్యమంత్రి రఘుబీర్ దాస్, అతని ఉన్నత స్థాయి ఆఫీసర్లకు



ఈ అంతిమ అవగాహన (Conclusive) మింగుడు పడలేదు. పోటా ఖైదీల విడుదలకు సిద్ధం కాలేదు. ఫాదర్ స్టాన్ ఖైదీల విడుదలకు రాంచీ హైకోర్టులో ఒక పిల్ వేశాడు. ఆనాటి నుంచి స్టాన్ ని ప్రభుత్వం సహించలేకపోతూ వుంది.

తర్వాత ఇదే ప్రభుత్వ హయాంలో 1994లో పీసా రూల్స్ కి విరుద్ధంగా పథల్ గడీ ఏరియాలో ప్రభుత్వ చర్యలకు నిరసనగా పెద్ద ఎత్తున ఆందోళనలు సాగాయి. ఖుంటి జిల్లాలో మొదలయి వివిధ ప్రాంతాలకు వ్యాపించి విస్తృత రూపం తీసుకొని ఆదివాసీ తిరుగుబాటుగా ఈ ఆందోళనలు మారాయి.

పథల్ గడీ ఆదివాసీ సంస్కృతికి పెట్టింది పేరు-వారి సంస్కృతికి నిలయంగా వుంది. ఒక రాతి మీద గ్రామానికి సంబంధించిన వివరాలు, దాని చరిత్ర లభించిన రాతి బోర్డులు ప్రతి గ్రామంలో వుంటాయి. పీసా-1994 అధికారాలకు సంబంధించిన వివరాలు గూడ రాతి బల్లపై రాసి వుంచారు. ఆ విధంగా తమ సాంప్రదాయాలను, సంస్కృతిని కాపాడుకుంటున్న ఏరియానే పథల్ గడీ ఏరియా. పీసా రూల్స్ ప్రకారం ఆదివాసీ స్వపరిపాలన కోసం (Self Rule) పథల్ గడీ ఏరియాలో తిరుగుబాట్లు జరిగాయి.

తొమ్మిది రాష్ట్ర ప్రభుత్వాలు ఐదవ షెడ్యూల్ ని అమలు చేయలేదు. ఇదే అక్కడ స్థానిక ప్రభుత్వాధికారులతో ఘర్షణలకు కారణమయ్యింది. ముఖ్యమంత్రి రఘుబీర్ దాస్ ప్రభుత్వం తీవ్రమైన నిర్బంధ చర్యలకు పూనుకొంది. 124ఎ (ఐపిసి) సెక్షన్ కింద పోలీసు అధికారులు కేసులు పెట్టారు. (తరువాయి 14వ పేజీలో)

(కామ్రేడ్ క్రిష్ణ గత 45-50 సంవత్సరాల నాటి విషయాలను ఈ వ్యాసంలో ప్రస్తావించాడు. యుసిసిఆర్ఐఐ(ఎం.ఎల్) చీలికకు సంబంధించిన కృష్ణ రాసిన తన వ్యాసంలోని పేరా వివాదాస్పదమైంది. అవి అసంబద్ధమైనవని చెప్పకనే చెబుతున్నాయి. అయినా చర్చకోసం ఇస్తున్నాం. చర్చకు కూడా సందర్భం కావాలి. తిరగదోడుకుంటూ వుంటే విప్లవోద్యమానికి నష్టమని భావిస్తున్నాం. ఏది ఏమైనా కృష్ణ రాసిన పాజిటివ్ విషయాలను తీసుకొంటున్నాం. మేము వదలిపెట్టిన పేరాలు విప్లవకారుల ఆంతరంగిక విషయాలు. కామ్రేడ్ నాగిరెడ్డి, కామ్రేడ్ దేవులపల్లిగార్ల జీవితకాలంలో రూపొందించినవి ఏ ఒక్కరి సొత్తు కాదు; ఏ ఒక్కరి ఆస్తి కాదు. కామ్రేడ్ క్రిష్ణ నిర్మాణానికి సంబంధించి వుంటే మంచిదే. ఎప్పటికయినా మాట్లాడుకోగలుగుతాం. - సంపాదకుడు)

కామ్రేడ్ తరిమెల నాగిరెడ్డి(టి.యన్.) గారు 1917 ఫిబ్రవరి 11న అనంతపూర్ జిల్లా తరిమెలలో సంవన్న కుటుంబంలో జన్మించినారు. తన తుదిశ్వాస వరకు విప్లవోద్యమ నిర్మాణ భాద్యతలు నిర్వహిస్తూనే రహస్య జీవితంలో 1976 జూలై 28న అమరులైనారు. కామ్రేడ్ టి.యన్ స్కూలు విద్య సంవన్న వర్గాలు చదివే దియోసాఫికల్ రుషి వ్యాఖీనందు, ఇంటర్ మీడియట్ మద్రాస్ (నేటి చెన్నై), డిగ్రీ, ఫిజి బెనారస్ హిందూ యూనివర్సిటీలో కొనసాగింది. ఆయన ఎం.ఎ. పట్టభద్రుడు. ఆయన కాలేజీ విద్యార్థి దశ, నేటి విద్యార్థులు స్ఫూర్తి పొంది, నేర్చుకోవలసిన చారిత్రాత్మకమైన అంశాలు చాలా ఉన్నాయి. ప్రస్తుతం వాటినిన్నిటిని పేర్కొనడం సాధ్యం కాదు. ఆయన తొలిసాళ్ళ కమ్యూనిస్టు జీవితం, విప్లవ జీవితంలో ఆయన నిర్వహించిన విప్లవ కార్యచరణకు సంబంధించి క్లుప్తంగా ఈ సందర్భంలో స్మరించుకొందాం.

కామ్రేడ్ టి.యన్. ఆనాటి బ్రిటిష్ వలస పాలనలో తన కాలజీ దశనుండి స్పష్టమైన జాతీయ భావాలు కలిగిన విద్యార్థిగా ఉన్నారు. బెనారస్ హిందూ యూనివర్సిటీకి ఆ రోజుల్లోనే విద్యార్థి సంఘ నాయకుడిగా (అధ్యక్ష) ఎన్నికైనారు. లా పూర్తి చేస్తున్న సమయంలో విప్లవ కార్యకలాపాల్లో పాల్గొన్నందుకు బ్రిటిష్ ప్రభుత్వం అరెస్టు చేసి జైల్లో నిర్బంధించింది. ఆయన తన రాజకీయ కార్యకలాపాలు ప్రారంభించినప్పటి నుండి కమ్యూనిస్టు పార్టీతో సంబంధం కలిగి ఉన్నారు. ఉమ్మడి కమ్యూనిస్టు పార్టీలో జాతీయ కౌన్సిల్ సభ్యులుగాను, అనంతపూర్ జిల్లా కార్యదర్శిగా బాధ్యతల్లో ఉన్నారు. ఈ కాలంలో స్థానిక భూస్వాముల దోపిడీ, దౌర్జన్యాలకు, ప్రభుత్వ బంజరు భూముల స్వాధీనానికి అనేక పోరాటాలు చేసినారు. స్వయంగా ఆయన తండ్రిగారు పెద్ద భూస్వామి. ఆయన దోపిడీకి వ్యతిరేకంగా కమ్యూనిస్టు పార్టీ కార్యదర్శిగా తండ్రి గారైన సుబ్బారెడ్డి గారిని చంపాలనే తీర్మానం చేసి, పార్టీ కర్తవ్య నిర్వహణకు, రక్త సంబంధాలకు

తావు లేదని నిరూపించిన మహా నాయకుడాయన. కామ్రేడ్ టి.యన్ 1952-55, 1955-62, 1962-67, 1967-68 సం-రాలలో శాసన సభ్యులుగా మద్రాస్ శాసనసభలో (మద్రాస్ లో ఆంధ్ర కలిసి ఉన్నప్పుడు) ప్రతిపక్ష నాయకుడిగా, పార్లమెంట్ సభ్యుడిగా, ఉమ్మడి ఆంధ్రప్రదేశ్ శాసనసభలో, శాసనసభ ఉపనేతగా ఉన్నారు. ఆయన 1962లో తన బావ గారైన, నీలం సంజీవరెడ్డి గారి మీద జైలు నుండే విజయం సాధించారు. ఆయన వాగ్దాటి గల చక్కని వ్యక్త, శాసనసభలో గాని, పార్లమెంటులో గాని, బహిరంగ సభల్లో గాని ఆయన చేసిన ప్రసంగాలు విషయ సంపదతో నిండి ఉండేవి. తాను ఏ విషయం గురించి మాట్లాడుతున్నారో తనకు బాగా తెలుసు. మనదేశపు వక్రలలో ఆయనది అరుదైన లక్షణం. ఇందుకు ఉదాహరణగా ప్రత్యేక ఆంధ్ర ఉద్యమం సందర్భంగా (మద్రాస్ నుండి విడిపోవాలనే) మద్రాస్ లో ఆంధ్రుల సమస్యలపై ఒక బహిరంగ సభ జరిపినారు. ఆ సభలో కామ్రేడ్ టి.యన్, ఏకధాటిగా 3 గంటలు మాట్లాడినారు. శ్రీ మల్లంపల్లి సోమసేకర శర్మగారు పచ్చి కమ్యూనిస్టు వ్యతిరేకి. కమ్యూనిస్టులు హింసావాదులని, చంపడం తప్ప వారికి ఏమి తెలియదని, చదువు సంధ్య లేనివారనే మూర్ఖపు అభిప్రాయం ఉండేది. నాగిరెడ్డి గారి ఉపాన్యాసం విన్న తరువాత తన అపోహ పటాపంచలైందని, ఇంతటి భాష, ఇంతటి అమోఘమైన ఉపాన్యాసం తాను ఇంత వరకు వినలేదని, సువర్ణాక్షరాలతో శాస్త్రవేత్తగా లిఖించవలసిన ఉపాన్యాసమని కామ్రేడ్ టి.యన్ రూముకు వెళ్లి మరీ కొనియాడినారు.

కామ్రేడ్ టి.యన్.లో అనన్యమైన మరో సుగుణం ఉండేది. వేదికల పరిమితులు పాటించడం, ప్రజా వేదికలకు కమ్యూనిస్టు పార్టీ వేదికలకు, పూయ వేదికలకు మధ్య తారతమ్యాన్ని అంత స్పష్టంగా పాటించే మరో నాయకుడు కమ్యూనిస్టు ఉద్యమంలో లేడంటే అతిశయోక్తి కాదు. వేలాది మంది ప్రజలు హాజరైన,

కమ్యూనిస్టు ఉద్యమ ఉచ్చదశలోనే “క్రౌడ్ వుల్లింగ్” ఉపాన్యాసకులలో నాగిరెడ్డి గారు మొదటి స్థానంలో ఉండేవారు. 1969 మార్చి 16న తన శాసనసభ సభ్యత్వానికి రాజీనామా చేస్తూ చారిత్రాత్మకమైన ఉపాన్యాసం ఇచ్చినారు. తన 16 సం-రాల రాజకీయ అనుభవాలను సమీక్షిస్తూ, ఎన్నికలను ఒక పోరాట రూపంగా భావించాలే తప్ప, పార్లమెంటరీ రాజకీయ భ్రమలో కూరుకుపోకూడదు. విప్లవోద్యమాన్ని నిర్మించాల్సిన ఈ సమయంలో ఇక్కడ (శాసనసభ) నిరర్థక చర్చల్లో కాలం వృథా చేయకూడదని ప్రకటించారు. దేశంలో జరుగుతున్న సామ్రాజ్యవాద దళారి, భూర్భూ, భూస్వామ్య వర్గాల దోపిడీ దౌర్జన్యాలను అనేక ఉదాహరణలతో ఎండగట్టినారు. (తమిళనాడు కిల్మిని గ్రామంలో 40 మంది దళితులు, కంచికచర్ల కొటేసు సజీవ దహనాలు, ప్రస్తుతం దేశంలో ఇలాంటి ఘటనలు ఎక్కడో ఒకచోట నిరంతరం జరుగుతూనే ఉన్నాయి) ఈ దోపిడీ, దౌర్జన్యాలకు ప్రత్యామ్నాయంగా “ప్రజలను ప్రత్యక్ష కార్యచరణ”కు విప్లవోద్యమంలో సమీకరించడమే తన ముందున్న తక్షణ కర్తవ్యంగా భావించి, “పార్లమెంటు-అసెంబ్లీలు” బాతకాని పాపులని ప్రకటించి ఆ సభ నుండి నిష్క్రమించారు.

1968 జూన్ సి.పి.యం నుండి విడిపోయిన తరువాత ఆంధ్ర కమ్యూనిస్టు (విప్లవకారుల) సమన్వయ కమిటీ కన్వీనర్ గా ఎన్నికైనారు. 1969 ఏప్రిల్ రాష్ట్ర సదస్సు జరిగి కామ్రేడ్ డి.వి. రాష్ట్ర కార్యదర్శిగా, ఆయన రూపొందించి, ప్రతిపాదించిన “తక్షణ కార్యక్రమాన్ని” కమ్యూనిస్టు విప్లవకారుల రాజకీయ, నిర్మాణ, ఎత్తుగడల పంథాగా ఏకగ్రీవంగా ఆమోదించారు.

ఆంధ్రప్రదేశ్ ప్రభుత్వం తక్షణ కార్యక్రమానికి బేస్ చేసుకొని, చట్టబద్ధంగా ఎన్నికైన ప్రభుత్వాన్ని సాయుధంగా కూలదోయడానికి కుట్ర పన్నినారని కామ్రేడ్, డి.వి. టి.యన్,లతో పాటు 66 మంది మీద కేసు పెట్టి, ఈ కేసులో

ప్రథమ ముద్దాయిలైన, కామ్రేడ్స్ డి.వి. టి.యన్.లు రాష్ట్ర సదస్సు ఆమోదించిన తక్షణ కార్యక్రమాన్ని స్వతం చేసుకొని సమర్పించడం తమ విప్లవ కర్తవ్యంగా భావించి ఆ కేసును కోర్టులో తామే వాదించుకున్నారు. మార్జిజం-లేనినిజం - మావో ఆలోచనా విధానం తమ మార్గదర్శక సిద్ధాంతమని, “తక్షణ కార్యక్రమం” తమ విప్లవ కర్తవ్యాలను నిర్దేశించే మౌలిక పంథాని కోర్టులో విస్పష్టంగా ప్రకటించినారు. ఆ క్రమంలోనే కా||టి.యన్. “తాకట్టులో భారతదేశం” కా||డి.వి. “జనతా ప్రజాతంత్ర విప్లవం కార్యక్రమ వివరణ” (డి.వి. కోర్టు స్టేట్మెంట్) అనే సుప్రసిద్ధ రచనలు ఇరువురు జైల్ గోడల మధ్యనే చేసి, కోర్టులో చదివి వినిపించినారు. రాష్ట్ర ప్రభుత్వం పెట్టిన కుట్ర కేసు 1972 కొనసాగింది.

కామ్రేడ్స్, డి.వి. టి.యన్.లు బెయిల్ పై విడుదలయ్యారు. కా||డి.వి. కోర్టు నిబంధనలతో హైదరాబాద్ కే పరిమితమైనారు. కా||టి.యన్, చారు మజుందార్ అతివాద దుస్సాహసిక పంథా వల్ల దెబ్బతిని, దేశ వ్యాపితంగా చిందర వందరగా కమ్యూనిస్టు విప్లవకారుల ఐక్యతకు అవిశ్రాంతంగా కృషి చేసినారు. ఫలితంగా 1975లో భారత కమ్యూనిస్టు విప్లవకారుల సమైక్యతా కేంద్రం (మా.లే) - యు.సి.సి.ఆర్.ఐ. (యం.యల్) ఏర్పాటయింది. పార్టీ కేంద్ర కమిటీ కార్యదర్శిగా కా||డి.వి. ఎన్నికయ్యారు.

(1976లో కా||టి.యన్. అకాల మరణంతో యు.సి.సి.ఆర్.ఐ.(యం. యల్) పార్టీ కేంద్ర కమిటీలో తీవ్ర రాజకీయ సంక్షోభం ఏర్పడింది. కా|| డి.వి.కార్యదర్శిగా, నిర్మాణపరంగా తనకు దఖలుపడిన అసాధారణమైన అధికారాలను

ఉపయోగించుకొని ఆ సంక్షోభాన్ని పరిష్కరించ గలిగినారు. ఈ నేపథ్యంలో అంతకు ముందు ఆంధ్ర వ్యవహారాలను, కా||టి.యన్. చూసేవారు. 1976 సెప్టెంబర్లో పార్టీ నిర్మాణ భాద్యతలను కా||డి.వి. తీసుకున్నారు. (తన హెడ్ క్వార్టర్ ఆంధ్రకు మార్చిన ఫలితంగా) ఆంధ్రప్రదేశ్లో పార్టీ విప్లవ ప్రజా పంథాకు అనుగుణ్యమైన, విప్లవ ప్రజా ఉద్యమం అభివృద్ధిచెందడం లేదని గుర్తించి, మొత్తం పార్టీ నిర్మాణాన్ని రాష్ట్ర స్థాయి నుండి క్రింది ఏరియా కమిటీల స్థాయివరకు “రి ఓరియంట్” కావాలని పిలుపునిచ్చినారు. మొత్తం ఈ కార్యక్రమంలో వారు, వీరు అనకుండా అందరూ పాల్గొనాలని ఆదేశించారు. అప్పటికే రాష్ట్ర నాయకత్వంలోని ఒక విభాగం పార్టీపంథాకు భిన్నంగా పార్లమెంటరీ ప్రతిపక్ష పార్టీలతో ఐక్య కార్యచరణ పేరుతో మితవాదం వైపుకు ప్రయాణం సాగిస్తూ ఉన్నారు. ఆ సమయంలో పార్టీ సమగ్రతను, పంథాను, కేదరును, మితవాద ప్రమాదం కాపాడుకొనే లక్ష్యంతో “ఓరియంటేషన్” కార్యక్రమాన్ని మొదలు పెట్టినారు (ఈ కార్యక్రమంలో పార్టీ పంథాకు అనుగుణ్యమైన “విప్లవ దృక్పథాన్ని” కార్యకర్తలకు కలిగింప చేయడం) దీన్ని జీర్ణింపుకోలేని చీలిక వర్గ నాయకత్వం, కా||డి.వి. మా విప్లవ రాజకీయ జీవితంపై తుది తీర్పును ప్రకటిస్తూ పార్టీ కార్యకర్తలకు మాపై వ్యతిరేకత కలిగిస్తూ ఉన్నారని, అప్పటి వరకు విప్లవ పంథా రూపకల్పన చేసిన విప్లవ నాయకుడని పొగిడిన వారికి, ఒక్కసారిగా కా|| డి.వి. ఆధారితే రియనిస్తుగా, నిరంకుశుడిగా మారిపోయినారు. నిర్మాణంలోనే పరిష్కరించుకో గలిగిన రాజకీయ సమస్యలను పెద్దవిగా మార్చి పార్టీలో చీలికలను

త్వరితగతం చేసి విడిపోయినారు. వారి మితవాద కార్యచరణతో కమ్యూనిస్టు విప్లవకారులకు, పార్లమెంటరీ ప్రతిపక్ష పార్టీలకు మధ్య ఉండాల్సిన విభజన రేఖను చేరిపివేసినారు.) (బ్రాకెట్లు ప్రచురణకర్తలవి)

కామ్రేడ్ టి.యన్. గొప్ప త్యాగశీలి మాత్రమే కాదు, నిరంతర అధ్యయనశీలి కుడా. రాజకీయాల్లో స్పష్టత, నిజాయితీ, దూరదృష్టి, సమకాలీనత ఆయనకు సాహజంగా అచ్చిన గుణాలు. ఇలాంటి విలక్షణమైన గుణాలు కలిగిన కామ్రేడ్ నాగిరెడ్డి గారిది అకాల మరణమే. అయినా, అకాల మరణం చెంది చరిత్రలో ప్రసిద్ధిగాంచిన నాయకులు ఎందరో ఉన్నారు. లెనిన్ తన కాలంలో శాస్త్రీయ సిద్ధాంతమైన మార్క్సిజాన్ని రష్యా దేశపు నిర్దిష్ట పరిస్థితులకు అన్వహించి, ప్రపంచంలోనే మొదటి సోషలిస్టు రాజ్య స్థాపన చేసినారు. మార్క్సిజాన్ని మరింతగా పరిపుష్టం చేసిన, ఆ మహా నాయకుడు 54 ఏండ్లు మాత్రమే జీవించి, ప్రపంచ శ్రామికవర్గ ప్రజల్లో యుగ పురుషుడుగా మిగిలినారు. మన తెలుగు నేలపై బ్రిటిష్ వలస పాలనకు వ్యతిరేకంగా సాయుధ తిరుగుబాటు చేసిన త్యాగశీలి అల్లూరి సీతారామరాజు చిన్న వయసులోనే మరణించినారు. భారతదేశంలో భగత్ సింగ్ 24 ఏండ్లకే బ్రిటిష్ వలస పాలనను ఎదురించి ఉరికంబం ఎక్కి భారత ప్రజల హృదయాల్లో చిరస్థాయిగా నిలిచారు. కమ్యూనిస్టు విప్లవకారుల అగ్రశ్రేణి నాయకులు కామ్రేడ్ తరిమెల నాగిరెడ్డి గారు 59 ఏండ్లకే మరణించి విప్లవ శ్రామికవర్గ ప్రజల్లో “ద్రువ తారగా” నిలిచినారు. ఆ మహా నాయకుని 45 వ వర్ధంతి సందర్భంగా విప్లవ జోహార్లు అర్పిస్తున్నాం.

భారత జనతా ప్రజాతంత్ర విప్లవం వర్ధిల్లాలి. ★

(26వ పేజీ నుండి)

వస్తువులు సరఫరా చేసి రూ.2075 కోట్లు తీసుకోవడాన్ని కాగ్ ఎత్తిచూపిందని ఆయన చెప్పారు. బోఫార్ట్ గవీలను అభివృద్ధిచేసి ధనుష్సు విజయవంతంగా ఆర్డినెన్సు ఫ్యాక్టరీలు ప్రదర్శించాయి. తాము మాత్రమే దేశ భక్తులమని ప్రచారం చేసుకునే భాజపా బండారాన్ని ఆర్డినెన్సు ఫ్యాక్టరీ కార్మికులు తమ సమ్మె ద్వారా, కరపత్రాల ద్వారా బట్టబయలు చేస్తున్నారు.

ఈ విధంగా ఆర్డినెన్సు ఫ్యాక్టరీ కార్మికుల సమ్మె వారి ఉద్యోగాల రక్షణ కోసమే కాకుండా, ప్రజల విలువైన ఆస్తులను కాపాడుకోవడం కోసం కూడా జరుగనుంది. ఈ కార్మికుల సంఘటిత పోరాటం విజయవంతం అయ్యేందుకు మొత్తం శ్రామికులంతా సంఘీభావంగా నిలవాలి. కమ్యూనిస్టు శక్తులు, ప్రగతిశీల

ప్రజాతంత్రశక్తులు, దేశభక్తులు అందగా నిలవాలి.

దేశంలో గడచిన 9 నెలలుగా, ఢిల్లీ బార్డర్లలో 7 నెలలుగా ఆందోళన చేస్తున్న రైతాంగాన్ని నిరంతరం ఇబ్బందులు పెట్టడానికి, అవమానించడానికి చూస్తున్న పాలకులకు రైతాంగం తమ ఐక్యత ద్వారా, పోరాట పటిమ ద్వారా సమాధానం చెపుతున్నారు. ఇప్పుడు నిర్బంధ ఆర్డినెన్స్ ద్వారా డిఫెన్స్ కార్మికులను భయపెట్టాలని చూస్తున్నారు. ప్రజలు వీరి ఆటలు సాగనివ్వరు. దేశంలో కాశ్మీర్ నుంచి కన్యాకుమారి దాకా భూముల్ని ఎన్ని లక్షల ఎకరాలైనా విదేశీ కంపెనీలు కొనుగోలు చేసుకునే విధంగా చట్టాలు మారుస్తూ, చివరికి లక్షద్వీప్ దీవులను సామ్రాజ్యవాదులకు అప్పగించడానికి ప్రయత్నిస్తున్నారు.

పాలకుల దళారీ స్వభావాన్ని సామ్రాజ్యవాద లొంగుబాటు విధానాలను ప్రజలు గమనిస్తున్నారు కనుకనే దేశవ్యాప్తంగా అనేక విధాలుగా వీధుల్లోకి వస్తున్నారు. స్వదేశీ, విదేశీ దోపిడీ దారులకు తొత్తులుగా మారిపోయిన ఈ పాలకవర్గాలను కూలదోసేందుకు, నూతన ప్రజాతంత్రవ్యవస్థ నిర్మాణం కొరకు ప్రజల్ని సమాయత్త పరచినప్పుడే మన దేశ సంపదలు, ప్రజలు సురక్షితంగా ఉంటారని గ్రహించాలి. పురోగామి స్వభావం గల కార్మికవర్గం ఇందుకోసం కృషిచేసేలా మిగతా ప్రజానీకాన్ని చైతన్యవంతం చేయాలి. ప్రధానంగా రైతాంగంతో భుజం భుజం కలిపి పోరాడాలి.

విజయవాడ, 'A I F T U (New)

10-7-2021

రాష్ట్ర కార్యవర్గం

ఆర్డినెన్సు ఫ్యాక్టరీల ప్రైవేటీకరణ-కార్మికుల నిరవధిక సమ్మె

భారతదేశ సాయుధ దళాలకు అవసరమైన యూనిఫామ్ దగ్గర నుండి యుద్ధ ట్యాంకుల వరకు రక్షణ ఉత్పత్తులను సరఫరా చేస్తోన్న రక్షణశాఖ అధీనంలోని 41 ఆర్డినెన్సు ఫ్యాక్టరీలను, సంస్థలను కార్పొరేట్ సంస్థలుగా మార్చాలని కేంద్ర ప్రభుత్వం 16 జూన్ 2021న నిర్ణయించింది. ఈ ప్రతిపాదన కొన్ని ఏళ్లుగా నలుగురున్నప్పటికీ ఆర్డినెన్సు ఫ్యాక్టరీ కార్మికుల, యూనియన్ల ప్రతిఘటన వల్ల కార్యరూపం దాల్చలేదు. రెండోసారి భారీ మెజారిటీతో అధికారంలోకి వచ్చిన బిజెపి ఈసారి కార్మికుల ప్రతిఘటనను అణచివేసి, కార్పొరేట్ కంపెనీలకు కోట్లాది రూపాయల విలువైన యంత్రాలు, భవనాలు, భూములు కలిగివున్న ఆర్డినెన్సు ఫ్యాక్టరీలను, రక్షణ బడ్జెట్లో వాటికి కేటాయించే వేల కోట్ల ఆర్డర్లను కారుచౌకగా అప్పగించాలని నిర్ణయించింది. ముందుగా వాటిని కార్పొరేట్లుగా మార్చి, తర్వాత వాటినుండి ప్రభుత్వ వాటాలను ఉపసంహరించి, అంతిమంగా ప్రైవేటు పరం చేయడం వ్యూహంగా అమలు పరచబోతోంది.

బిఎస్ఎన్ఎల్ను ఏవిధంగా భ్రష్టు పట్టించి అంబానీ జియోను ప్రోత్సహించారో కళ్లారా చూసిన ఆర్డినెన్సు ఫ్యాక్టరీ కార్మికవర్గం, ప్రభుత్వంతో తలపడి తమ కంపెనీలను కాపాడు కోవడానికి 26 జూలై 2021 ఉదయం నుండి నిరవధిక సమ్మెకు దిగిస్తున్నారు. దేశవ్యాప్తంగా పనిచేస్తోన్న 76,000 మంది ఉద్యోగులు ఈ సమ్మెలోకి దిగిస్తున్నారు. ఈ కార్మికులకు ప్రాతినిధ్యం వహిస్తోన్న ఆల్ ఇండియా డిఫెన్స్ ఎంప్లాయిస్ ఫెడరేషన్, ఇండియన్ నేషనల్ డిఫెన్స్ వర్కర్స్ ఫెడరేషన్, భారతీయ ప్రతిరక్ష మజూర్ యూనియన్లతో పాటు, నేషనల్ ప్రోగ్రెసివ్ డిఫెన్స్ ఎంప్లాయిస్ ఫెడరేషన్, ఆల్ ఇండియా బహుజన డిఫెన్స్ ఎంప్లాయిస్ ఫెడరేషన్లు ఈ సమ్మెకు నాయకత్వం వహించ నున్నాయి. రక్షణ రంగంలో పనిచేస్తోన్న 4 లక్షల మంది ఉద్యోగులు కూడా కేంద్ర ప్రభుత్వ నిర్ణయాన్ని వ్యతిరేకిస్తున్నారని యూనియన్ నాయకులు తెలియచేశారు.

2019 సంవత్సరంలో కూడా కేంద్ర ప్రభుత్వం ఇదే ప్రయత్నం చేయగా అక్టోబర్ నెలలో సమ్మెకు కార్మికులు సిద్ధమయ్యారు. అయితే సెంట్రల్ లేబర్ కమిషన్ జోక్యంతో ప్రభుత్వం వెనక్కి తగ్గడం, సమ్మె వాయిదా

పడడం జరిగింది. ఈసారి కేంద్రం కార్మికులను నిరంకుశంగా అణచివేసి ఆర్డినెన్సు ఫ్యాక్టరీలను కార్పొరేట్లుగా మార్చాలని నిర్ణయించింది. దానిలో భాగంగా 30 జూన్ 2021 నాడు “అత్యవసర రక్షణ సేవల ఆర్డినెన్సు (EDSO) - 2021”ను తీసుకొచ్చింది. రక్షణ పరికరాల ఉత్పత్తి, సైన్యంతో అనుసంధానించబడిన ఏదైనా పరిశ్రమ కార్యకలాపాలలో పాల్గొనే ఉద్యోగులతో పాటు, ఉత్పత్తుల మరమ్మత్తు, నిర్వహణలో పనిచేసే ఉద్యోగులు దీని పరిధిలోకి వస్తారని పేర్కొంది. చట్టవిరుద్ధ సమ్మెను ప్రారంభించడం లేదా కొనసాగుతున్న దానిలో పాల్గొనడాన్ని నిషేధించింది. అలాచేస్తే ఒక సంవత్సరం జైలు శిక్ష లేదా రూ. 10,000 జరిమానా లేదా రెండూ విధిస్తామని, సమ్మెలో పాల్గొనాలని ప్రేరేపిస్తే జరిమానాతోపాటు రెండేళ్ల జైలు శిక్ష విధిస్తామని ఆర్డినెన్స్ చెబుతుంది.

కేంద్రంలో అధికారంలో వున్న బిజెపి, కరోనా మహమ్మారి నుండి ప్రజలను రక్షించాల్సిన బాధ్యతను గాలికి వదిలేసి లక్షలాది మంది మరణాలకు కారణమైంది. రాజకీయ స్వప్రయోజనాల కోసం ఎన్నికలు నిర్వహిస్తూ, మతపరమైన కుంభమేళా వంటి వాటిని ప్రోత్సహిస్తూ కరోనా మహమ్మారి రెండోసారి ఉధృతంగా వ్యాపించ దానికి కారణమైంది. ప్రజలంతా ప్రాణాలు అరచేతిలో పెట్టుకొని బతుకుతున్న ఈ సమయంలో కూడా కార్పొరేట్ కంపెనీలకు సహజవనరులను, ప్రభుత్వ సంస్థలను దోచి పెట్టడంలో తన స్వామిభక్తిలో లోటు చేయడం లేదు. చాపకింద నీరులాగా కార్పొరేట్ కంపెనీలకు ఈ దేశ సహజ వనరులను, ప్రభుత్వ ఆస్తులను కారుచౌకగా కట్టబెడుతూ ప్రజల నుండి ప్రతిఘటనను నియంత్రించడానికి పౌరహక్కులను, కార్మిక హక్కులను కాలరాసే చట్టాలను తెస్తోంది. దానిలో భాగంగానే ఆర్డినెన్సు ఫ్యాక్టరీలను రక్షణ శాఖ నుండి తప్పించి కార్పొరేట్ కంపెనీగా మార్చాలని ప్రభుత్వం కుట్ర చేస్తోందని గ్రహించిన కార్మికవర్గం సమ్మె ఆయుధంతో ప్రతిఘటనకు సిద్ధమయ్యారు.

ఆర్డినెన్స్ ఫ్యాక్టరీల చరిత్ర

భారత రైల్వేలకన్నా యాభై సంవత్సరాలకు పూర్వమే ఆర్డినెన్సు ఫ్యాక్టరీలకు అంకురార్పణ జరిగింది. కలకత్తా సమీపంలోని కోసీపూర్లో 1801 సం॥లో ఈస్ట్ ఇండియా కంపెనీ గవర్నర్ జెనరల్ షెల్ ఫ్యాక్టరీ స్థాపించింది. 1857 ప్రథమ

స్వాతంత్ర్య సంగ్రామం తర్వాత బ్రిటిష్ ప్రభుత్వం 12 ఆర్డినెన్సు ఫ్యాక్టరీలను ప్రారంభించింది. 1962 సం॥లో చైనాతో యుద్ధం తర్వాత భారత ప్రభుత్వం సైనిక దళాలకు అండగా సరఫరా లుండాలని 22 ఆర్డినెన్స్ ఫ్యాక్టరీలు పెట్టింది. వాటికి ప్రభుత్వ ఆర్డర్లు, బడ్జెట్ ఇచ్చేలాగా రక్షణశాఖ అధీనంలో ఉంచింది. అవిధంగా ప్రజలు కట్టిన పన్నుల డబ్బుతో, కార్మికుల శ్రమతో ఎదిగిన ఆర్డినెన్సు ఫ్యాక్టరీలు నేడు 41 వున్నాయి. ఉమ్మడిగా ఎంతో విలువైన 60,000 ఎకరాల భూములు, ఆధునిక యంత్రాలు, భవనాలు, అన్నిటికన్నా మిన్నగా అనుభవం, శిక్షణ, నైపుణ్యం గల దాదాపు 76,000 మంది కార్మికులు, ఉద్యోగులు వున్నారు. దాదాపు 20 వేల కోట్ల రూపాయల ఆర్డర్లు సమైక్యమవుతున్నారు. ఇవన్నీ కూడా ప్రభుత్వం అనగా ప్రజల ఆస్తి అనేది గుర్తించాలి.

తమ యజమానులైన అంబానీ, అదానీ వంటి బడా కార్పొరేట్లకు, విదేశీ శక్తులకు ప్రజల ఆస్తులను కారుచౌకగా కట్టబెట్టాలని భాజపా ఉద్దేశాలున్నాయి. ఓ కుక్కను చంపాలంటే ముందుగా పిచ్చికుక్కగా ప్రచారం చేయాలి అన్నట్లుగా, ఆర్డినెన్సు ఫ్యాక్టరీలు అధిక రేట్లకు సరఫరా చేస్తాయని, మార్కెట్లో చీప్గా వస్తాయని సైనిక అధికారులతోనే చెప్పిస్తున్నారు. నాణ్యత వుండదని కూడా నిందలు వేస్తున్నారు. దీన్ని తిప్పికొడుతూ ఏ.ఐ.డి.ఇ.ఎఫ్ కార్యదర్శి ప్రైవేట్ కంపెనీలు కనీస వేతనాలు ఇవ్వకుండా కార్మికుల శ్రమ శక్తిని దోపిడీ చేస్తూ, నాణ్యతలేని ముడిసరుకులతో చౌకగా ఇస్తాయని అన్నారు. ఆదర్శవంతంగా ఉండాల్సిన ప్రభుత్వం, ప్రైవేట్ కంపెనీల శ్రమదోపిడీని ఎలా సమర్థిస్తుందని ప్రశ్నించాడు. బయట మార్కెట్లో నాణ్యత లేని సరుకులు కొని ఆర్డినెన్సు ఫ్యాక్టరీలను నిందిస్తుంటారని వివరించారు. ప్రైవేట్ కంపెనీలను సమ్మెకుని ఆర్డినెన్సు ఫ్యాక్టరీలలో ఉత్పత్తులు నిలిపి వేస్తే, తర్వాత కాలంలో వాటి ధరలను పెంచేస్తారని హెచ్చరించారు. కార్గిల్ యుద్ధంలో సైనికులకు కొండలలో నడవడానికి కావలసిన ప్రత్యేక బూట్లు మొదలైన సామాగ్రిని సరఫరా చేయమని ఎన్నిసార్లు విజ్ఞప్తి చేసినా ప్రైవేట్ కంపెనీలు స్పందించలేదు. అదే సందర్భంలో ఆర్డినెన్సు ఫ్యాక్టరీలు సకాలంలో నాణ్యమైనవి సరఫరా చేసాయి. కార్గిల్ యుద్ధం ముగిసిన ఆరు నెలలకు ప్రైవేటు కంపెనీలు ఆ

(తరువాయి 25వ పేజీలో)

పెరుగుతున్న ముంపు ప్రమాదంలో పోలవరం ప్రాజెక్టు నిర్వాసితుల వ్యధలు- కొనసాగుతున్న ఆందోళనలు

పోలవరం ప్రాజెక్ట్ ఎగువ కాఫర్ డ్యామ్ నిర్మాణం వల్ల గత రెండేళ్లుగా నిర్వాసితులు పడుతున్న అగచాట్లు పెరిగాయి కానీ తగ్గలేదు. వరుసగా 2019,20 సంవత్సరాలలో ఎగువ కాఫర్ డ్యామ్ నిర్మాణం జరుగుతూ ఉండటం వలన, పునరావాస కాలనీల నిర్మాణం నత్తనడకన నడుస్తూ ఉండటం వల్ల, నిర్వాసితుల వ్యధలు నానాటికీ పెరిగాయే కానీ తగ్గలేదు.

పోలవరం ప్రాజెక్టు 45.72 మీటర్ల ఎత్తున నిర్మించబడితే నిర్వాసితులు 1.05 లక్షల కుటుంబాలు కాగా, ప్రాజెక్టును 41.15 మీటర్ల ఎత్తువరకు ఇప్పుడు ప్రాజెక్టును నిర్మిస్తే 17,269 కుటుంబాలకు పునరావాసం కల్పిస్తే సరి పోతుందని చెప్పి వారిలో కూడా ఇప్పటికీ కేవలం 3,992 కుటుంబాలకు మాత్రమే పునరావాసం కల్పించారు.

2021 నాటి మార్చిలో జరిగిన పార్లమెంటరీ చర్చలు ప్రకారం పోలవరం ప్రాజెక్టు ప్రధాన కట్టడాల నిర్మాణం 70 శాతం పూర్తయితే, నిర్వాసితులకు పునరావాసం 20 శాతం మాత్రమే పూర్తయింది. ఎగువ కాఫర్ డ్యామ్ వల్ల గోదావరి నది వెనకకు మరలటం వల్ల ముంపు ప్రమాదం పెరుగుతోందని గత రెండు సంవత్సరాలుగా స్పష్ట పడింది. ఒకప్పుడు భద్రాచలం వద్ద గోదావరి పెరుగుతున్నప్పుడు మూడవ ప్రమాద హెచ్చరిక నాటికీ దేవీపట్నంలోకి నీరు వచ్చేది. ఇప్పుడు కాఫర్ డ్యామ్ వల్ల మొదటి హెచ్చరికకే దేవీపట్నం ముంపుకి గురౌతున్నది.

నిర్వాసిత ఆదివాసీల వ్యధలు

దీనికి తోడు నిర్వాసితుల పట్ల అత్యంత మానవీయంగా ఉండాలని అధికార యంత్రాంగం తన సహజ ప్రజావ్యతిరేకత, నిర్లక్ష్యంతో దీనికి పూర్తి భిన్నంగా వ్యవహరిస్తోంది. ప్రాజెక్టు నిర్వాసితులకు వారి త్యాగం వెల కట్టలేనిదని చెప్పతూనే అధికారులు ఎదో విధంగా నిర్వాసితులను వదిలించుకోవాలని చూస్తున్నారు. అధికారులే నిర్వాసితులలో భయపాతావరణం సృష్టించేలా ప్రయత్నిస్తున్నారు. ఫలితంగా గిరిజనేతరులు అత్యధికులు ఏజెన్సీ గ్రామాలను ఖాళీ చేసి పునరావాస కాలనీలకు చేరుతున్నారు. కాలనీలు పూర్తి కాకపోతే వీలైన చోట్ల అద్దెకు ఉంటున్నారు. వీరిని చూపి దేవీపట్నం మండలంలో ఆదివాసీ గ్రామాలను కుడా పూర్తి పునరావాసం, నష్టపరిహారం కల్పించకుండానే

అధికారులు గ్రామాలను ఖాళీ చేయిస్తున్నారు. కాలనీలోకి వస్తేనే పునరావాసం డబ్బులు పూర్తిగా వేస్తామని చెబుతున్నారు. కాలనీలలో మౌలిక వసతులు అయిన రోడ్లు, మంచినీటి ట్యాంకులు, ఇతర భవనాలు అటుంచి నిర్వాసితుల కాలనీలు కుడా అన్నీ పూర్తి కాలేదు. కొన్ని చోట్ల బాత్రూంలు పూర్తి కాలేదు. కొన్ని చోట్ల ఈ వానలకే కాలనీ లోపల స్లాబు నుండి వర్షపు నీరు కారుతోంది. నాణ్యత లేని నిర్మాణాలు చాలా ఉన్నాయి.

దేవీపట్నం మండలంలోని మొత్తం ముంపు గ్రామాలలో ఒక్క కొండమొదలు పంచాయితీ గ్రామాలు తప్ప మిగిలిన ముంపు గ్రామాల ఆదివాసులు తమ తమ గ్రామాలను ఖాళీ చేసారు. వీటి కోసం అధికారులు గ్రామాలకు కరెంటు సరఫరా నిలిపి వేసారు. రేషన్ ఇవ్వడం లేదు. మీ ఎక్స్ట్రాలో డబ్బులు పడ్డాయంటే ఇక మీరు ఖాళీ చేయాల్సిందేనని చెబుతున్నారు. అన్ని రకాల నష్టపరిహారాలు ఇవ్వడంలేదు. మంటూరు తదితర గ్రామాల వారికి భూమికి భూమి చూపలేదు. వారి నుంచి డి పట్టాలు అధికారులు తీసుకొనిపోయారు. భూములు లేక పనులులేక కాలనీలలో నిర్వాసితులు పలు బాధలు పడుతున్నారు. అటవీ హక్కులకు, కొండ పోళ్ళకు నష్టపరిహారం ఊసే లేదు. పశ్చిమ గోదావరి జిల్లాలో పోలవరం ప్రాజెక్టు ఎగువ గ్రామాల ప్రజలు సాంప్రదాయ బోట్లు, పడవలలో సంతలకు, ఆసుపత్రులకు వస్తుంటే పోలీసులు ప్రాజెక్టు వద్ద నిలిపివేసి తిప్పి పంపారు. గత రెండేళ్లుగా తూర్పు పశ్చిమ గోదావరి ఆదివాసులు ఎగువ కాఫర్ డ్యామ్ వల్ల దారులు మూసుకొని పోతున్నాయని ప్రత్యామ్నాయ రోడ్డు సౌకర్యాలు కల్పించమని కోరుతూనే ఉన్నారు. 2018 మంటూరు ప్రమాదం సందర్భంలోనూ, తర్వాత కచ్చులూరు బోటు ప్రమాదం అప్పుడు రోడ్డు సౌకర్యాలు కల్పిస్తామని ముఖ్యమంత్రి నుంచి ప్రతి ఉన్నతాధికారి చెప్పారు కానీ ఈనాటికీ రోడ్డు సౌకర్యాల మెరుగుదలకు చేసింది ఏమీ లేదు. నిర్వాసితులైన ఆదివాసులకు ఎలాంటి సౌకర్యాలు కల్పించరాదన్న ధోరణి అధికారయంత్రాంగంలో పాతుకోనిపోయి ఉండటమే ఇలాంటి కనీస సౌకర్యాల కల్పన కుడా లేకపోవడానికి కారణం.

ఆందోళనా బాటను వీడని నిర్వాసితులు

ఇలాంటి స్థితిలో కుడా అనేక ప్రాంతాలలో నిర్వాసిత ఆదివాసులు మాకు అన్నిరకాల

నష్టపరిహారాల చెల్లింపు జరిగేదాకా, పూర్తి పునరావాసం లభించే వరకూ ఉన్న వూళ్ళ నుంచి కదలకూడదని నిర్ణయించుకున్నారు. వరద వచ్చినా ఇబ్బందిలేని ఎగువ ప్రాంతాలలో పాకలు నిర్మించుకొని ఉన్నారు. దేవీపట్నం మండలంలోని ఒక్క కొండమొదలు పంచాయితీకి చెందిన 11 గ్రామాలల్లో గిరిజనేతరులు, కొందరు గిరిజనులు వెళ్లిపోయినా అత్యధిక ఆదివాసులు ఎగువ ప్రాంతాలలో పాకలు వేసుకొని జులై 20 తర్వాత వచ్చిన వరదను ఎదుర్కొని ఉన్నారు. అధికారులు పలు మార్లు వెళ్లి అడిగినా ప్రజలు మాత్రం భూమి లేకుండా ఇంకెక్కడా బతకలేమని, భూపోరాటం సాగిస్తున్న తమకు ప్రభుత్వం 2017 లో ఎం ఓ యు ద్వారా కుదుర్చుకొన్న ఒప్పందం అనుసరించి 426 ఎకరాలు కొని ఇవ్వాలని, 165 ఎకరాల బంజరు భూములను సాగు చేస్తున్న ఆదివాసులకు నష్టపరిహారం ఇవ్వాలని కోరుతున్నారు. కొండమొదలు పంచాయితీలోని మరో గ్రామమైన తాళ్ళూరు గ్రామస్థులు కుడా కొండలమీదే ఉంటూ వారు కోరుకొన్న ఎం.రావిలంక వద్ద కాలనీ నిర్మించాలని కోరుతున్నారు. కొండమొదలు నిర్వాసిత ఆదివాసులు ఈవిధంగా తాగటానికి మంచి నీళ్ళకు ఇబ్బంది పడుతూ, దోమల బాధలను అనుభవిస్తూ, కరెంటు, రవాణా వంటి కనీస సౌకర్యాలు లేకపోయినా న్యాయమైన పునరావాసం కోసం, భూమికి భూమి కోసం, ఐక్యంగా తమ ఆందోళనలను కొనసాగిస్తున్నారు. ఇటీవల వచ్చిన వరద చిన్నదే. ఆగస్టు 15 వరకూ పెద్ద వరదలు వస్తాయి. వాటిని ఎదుర్కొని నిలిచేందుకు సమూహత్తం అవుతూ తమ పోరాటాలను కొనసాగించాలను కొంటున్నారు.

Read !
Subscribe!!



Class Struggle

Organ of Central Committee of
CPI (ML)

కామ్రేడ్ తరిమెల నాగిరెడ్డి 45వ వర్ధంతి సభ

అనంతపురం, 28-7-21:

కామ్రేడ్ తరిమెల నాగిరెడ్డి 45వ వర్ధంతినభ అనంతపురం జిల్లాలో 28/7/2021న సిపిఐ(ఎం.ఎల్) ఆధ్వర్యంలో ఘనంగా జరిగింది. పట్టణ పౌరులు, వామపక్ష ప్రజాతంత్ర మేధావులు, సిపిఐ(ఎం.ఎల్)నాయకత్వంలో నిర్మించిన వివిధ శ్రామిక వర్గ కాలనీల ప్రజలు, రాయదుర్గం, కనేకల్, హీరేహాల్, సింగనమల మండల గ్రామాల రైతాంగం పెద్ద ఎత్తున పాల్గొన్నారు. సిపిఐ(ఎం.ఎల్) ప్రజా సంఘాల కార్యకర్తలు, కా.టి.ఎన్. త్యాగపూరిత నిబద్ధత విప్లవ పోరాట జీవితాన్ని తెలుపుతూ వేసిన రెండువేల కరపత్రాలను అనంతపురం జిల్లా వివిధ ప్రాంతాల్లో విస్తృతంగా పంచారు.

ఉదయం 10 గంటలకు టవర్ క్లాక్ వద్ద ఉన్న పూలమాలతో అలంకరించబడిన కా.టి.ఎన్. విగ్రహానికి వామపక్ష, ప్రజాతంత్ర ఉద్యమాల నాయకులు స్థాక ప్రజలు పుష్పాంజలి ఘటించారు. అనంతరం తాలూకా ఆఫీస్ ఆవరణలో సిపిఐ(ఎం.ఎల్) రాష్ట్ర నాయకులు కామ్రేడ్ పెద్దన్న అధ్యక్షతన సభ జరిగింది. కా||సూర్యసాగర్, కా||భాష, కా||అమరనాథరెడ్డి, కా||నారాయణస్వామి, కా||ఓబులు, కా||చంద్రశేఖర్ మహోన్నత కమ్యూనిస్టు జీవితాన్ని గడిపిన కా.టి.ఎన్. పోరాట జీవిత రూపురేఖల్ని వివరిస్తూ ప్రసంగించారు.



అనంతరం అందరూ వాహనాల్లో తరిమెల గ్రామం చేరుకున్నారు. తరిమెల గ్రామంలో సభ నిర్వహణకు ముందు 200మంది వీధుల గుండా కా.టి.ఎన్.కు నివాళులు అర్పిస్తూ, కళాకారుల బలందం ముందు భాగాన గానం చేస్తూ, స్ఫూర్తిదాయక ప్రదర్శనను నిర్వహించారు. ప్రదర్శన అనంతరం, కా.టి.ఎన్. మహనీయ స్తూపం వద్ద వందలాది ప్రజలు పాల్గొన్న సమావేశంలో కా.టి.ఎన్. స్థూపానికి పుష్పాంజలి ఘటించి కామ్రేడ్ తరిమెల రాజు, శేఖర్ డప్పు కళాకారులు పాటలు పాడుతూ నివాళులర్పించారు. కా||పెద్దన్న అధ్యక్షతన అక్కడ జరిగిన బహిరంగ సభలో కా||సూర్య సాగర్, కా||భాష, కా||అమరనాథరెడ్డి, తరిమెల సుబ్బారెడ్డి, అష్టారెడ్డి, కామ్రేడ్ టి.ఎన్. మహోన్నత జీవితాన్ని, ఆయనతో తమ జ్ఞాపకాలను ప్రస్తావిస్తూ ప్రసంగించారు. ★

సిపిఐ(ఎం-ఎల్) కేంద్ర కార్యదర్శిగారి సభ్యులు, శ్రామికపార్టీ చిహ్నం గాయకుడు
కామ్రేడ్ మధుకు అరుణారూణ జోషిగారు

సంస్మరణ సభ



2021 ఆగస్టు 8
ఆదివారం
ఉ. 10 గంటకు
పైవరాలూర్
సుందరయ్య
విజ్ఞాన కేంద్రంలో

2021 ఆగస్టు 14
ఆదివారం
ఉ. 10 గంటకు
విజయవాడ
మాజినేని
జనపరమస్వయ్య
భవన్‌లో

వివిధ విప్లవ కమ్యూనిస్టు, కమ్యూనిస్టుపార్టీల, సంస్థల నాయకులు పాల్గొని నివాళులర్పిస్తారు

సిపిఐ(ఎం-ఎల్) కేంద్రకమిటీ